



winmeen.com

# நான்காம் வார நடப்பு நிகழ்வுகள்



## நவம்பர் 2021

நவம்பர் 22-30

1. அண்மையில் காலமான மன்னு பண்டாரியுடன் தொடர்புடைய துறை எது?

அ) விளையாட்டு

ஆ) இலக்கியம்

இ) அரசியல்

ஈ) வணிகம்



✓ ஹரிந்தி இலக்கியத்தில் புகழ்பெற்ற எழுத்தாளரான மன்னு பண்டாரி, அண்மையில் தனது 90ஆவது வயதில் காலமானார். அவர் 'மகாபோஜ்' மற்றும் 'ஆப்கா பூந்தி' போன்ற உன்னதமான படைப்புகளை எழுதியவர். அவர் தனது சுயசரிதையை - 'ஏக் கஹானி யே' என்ற தலைப்பில் வெளியிட்டார். வியாஸ் சம்மன் உட்பட பல்வேறு இலக்கிய விருதுகளை அவர் பெற்றுள்ளார்.

2. இ-ஷ்ரம் இணையதளத்தில் உள்ள தரவுகளின்படி, முறைசாரா தொழிலாளர்களிடமிருந்து எந்தத் தொழில்துறைக்கு அதிக பதிவுகள் பெறப்பட்டுள்ளன?

அ) கட்டுமானம்

ஆ) வேளாண்மை

இ) வீட்டுப்பணியாட்கள்

ஈ) மேற்கூறிய எதுவும் இல்லை



✓ இ-ஷ்ரம் இணையதளம் என்பது ஆதாரடன் இணைக்கப்பட்ட அமைப்பு சாரா தொழிலாளர்களின் நாட்டின் முதல் மையப்படுத்தப்பட்ட தரவுத்தளம் ஆகும். தொழில்வாரியான பதிவுத்தரவுகளில், உழவுத்துறையில் (53.6%) அதிகப்பட்ச பதிவுகள் காணப்பட்டுள்ளன.

✓ அதைத்தொடர்ந்து கட்டுமானப்பிரிவும் (12.2%) வீட்டுப் பணியாளர்கள் (8.71%) பிரிவும் உள்ளன. இந்தத் தரவுத்தளத்தில் உள்ள 7.86 கோடி பதிவுகளில், 40.5 சதவீதம் இதர பிற்படுத்தப்பட்ட வகுப்பினரும், 27.4 சதவீதம் பொதுப்பிரிவினரும், 23.7 சதவீதம் பட்டியல் சாதியினரும், 8.3 சதவீதம் பழங்குடியினரும் உள்ளனர்.

3. இந்தியப்பெருங்கடல் விளிம்பில் உள்ள நாடுகளின் சங்கத்தின் (IORA) வருடாந்திர அமைச்சர்கள் கூட்டம் சமீபத்தில் எந்த நகரத்தில் நடைபெற்றது?

அ) புது தில்லி

ஆ) டாக்கா

இ) கொழும்பு

ஈ) மாலே



✓ இந்தியப்பெருங்கடல் விளிம்பில் உள்ள நாடுகளின் சங்கத்தின் (IORA) 21ஆவது வருடாந்திர அமைச்சர்கள் கூட்டம் டாக்காவில் நடைபெற்றது. இந்தக் கூட்டத்தில் இந்தியா மெய்நிகராக பங்கேற்றது. இக்கூட்டத்தின் முடிவில் டாக்கா அறிக்கை ஏற்றுக்கொள்ளப்பட்டது.

✓ IORA இன் தலைமைப் பொறுப்பை ஏற்றதற்காக வங்காளதேசத்துக்கு இந்தியா வாழ்த்து தெரிவித்ததோடு, IORA இன் புதிய பேச்சுவார்த்தை கூட்டாளராக ரஷ்ய கூட்டமைப்பையும் வரவேற்றது. IORA இன் அடுத்த பொதுச்செயலராக தூதர் சல்மான் அல்-பாரிசி தேர்ந்தெடுக்கப்பட்டுள்ளார்.

4. பிரதமர் கிராம் சதக் யோஜனா திட்டத்தைச் செயல்படுத்துகிற மத்திய அமைச்சகம் எது?

அ) வீட்டுவசதி & நகர்ப்புற விவகாரங்கள் அமைச்சகம்

ஆ) ஊரக வளர்ச்சி அமைச்சகம்

இ) வேளாண்மை & விவசாயிகள் நல அமைச்சகம்

ஈ) பஞ்சாயத்து ராஜ் அமைச்சகம்



✓ ₹33,822 கோடி செலவில் பிரதமர் கிராம் சதக் யோஜனா-I மற்றும் II ஐ 2022 செப்டம்பர் வரை தொடர பொருளாதார விவகாரங்களுக்கான அமைச்சரவைக்குழு ஒப்புதல் அளித்துள்ளது. ஊரக வளர்ச்சி அமைச்சகம் PMGSY திட்டத்தை செயல்படுத்தி வருகிறது. இடதுசாரி தீவிரவாதத்தால் பாதிக்கப்பட்ட பகுதிகள் உட்பட பழங்குடியினர் மற்றும் பின்தங்கிய பகுதிகளில் 32,152 கிமீ சாலைகள் அமைக்க அமைச்சரவை ஒப்புதல் அளித்துள்ளது.

✓ இடதுசாரி தீவிரவாதத்தால் பாதிக்கப்பட்ட பகுதிகளுக்கான சாலை இணைப்புத் திட்டத்தை 2023 மார்ச் வரை தொடரவும் பொருளாதார விவகாரங்களுக்கான அமைச்சரவைக்குழு ஒப்புதல் அளித்துள்ளது.

5. சமீப செய்திகளில் இடம்பெற்ற Universal Service Obligation Fund உடன் தொடர்புடைய துறை எது?

அ) நிலக்கரிச்சரங்கம்

ஆ) தொலைத்தொடர்பு

இ) ஆட்டோமொபைல்

ஈ) ஜவுளி



✓ இந்திய தந்தி (திருத்தம்) சட்டம், 2003 யுனிவர்சல் சர்வீஸ் ஒப்லிகேஷன் ஃபண்ட்டுக்கு சட்டபூர்வமான தகுதியை வழங்கியுள்ளது. இது அனைத்து தொலைத்தொடர்பு நிதி ஆபரேட்டர்களிடமிருந்து அவர்களின் சரிசெய்யப்-பட்ட மொத்த வருவாயில் வசூலிக்கப்படும் வரியால் உருவாக்கப்பட்ட நிதிகளின் தொகுப்பாகும்.

✓ யுனிவர்சல் சர்வீஸ் ஒப்லிகேஷன் ஃபண்ட்டு மூலம் 5 மாநிலங்களின் 44 முன்னேற விரும்பும் மாவட்டங்களில் உள்ள 7,287 உள்ளடக்கப்படாத கிராமங்களில் மொபைல் சேவை வழங்குவதற்கான முன்மொழிவுக்கு அமைச்சரவை ஒப்புதல் அளித்துள்ளது. ஆந்திரம், சத்தீஸ்கர், ஜார்கண்ட், மகாராஷ்டிரா மற்றும் ஒடிசா ஆகியவை அவ்வைந்து மாநிலங்களாம்.

6. எந்த மத்திய அமைச்சகத்தின்கீழ் கால்நடை வளர்ப்பு மற்றும் பால் வளத்துறை செயல்படுகிறது?

அ) உழவு மற்றும் உழவர்கள் நல அமைச்சகம்

ஆ) மீன்பிடி, கால்நடை பராமரிப்பு & பால்வள அமைச்சகம்

இ) உணவு பதப்படுத்தும் தொழிலகங்கள் அமைச்சகம்

ஈ) ஊரக வளர்ச்சி அமைச்சகம்



✓ கால்நடை வளர்ப்பு மற்றும் பால்வளத்துறை (DAHD) மற்றும் உணவு பதப்படுத்தும் தொழிலகங்கள் அமைச்சகம் இடையே புரிந்துணர்வு ஒப்பந்தம் ஒன்று கையெழுத்தானது. DAHD மீள்வளம், கால்நடை பராமரிப்பு மற்றும் பால்வளத்துறை அமைச்சகத்தின்கீழ் செயல்படுகிறது.

✓ இந்தப் புரிந்துணர்வு ஒப்பந்தம், கால்நடை பராமரிப்பு மற்றும் பால்வளத் துறையின் பல்வேறு திட்டங்களை ஒன்றிணைப்பதன்மூலம் பால் உற்பத்தியாளர்களுக்கு நன்மைகளை நீட்டிக்க உதவும்.

7. உலக அளவில் காலணி மற்றும் தோல் ஆடைகள் உற்பத்தியில் இந்தியாவின் தரநிலை என்ன?

அ) முதலாவது

ஆ) இரண்டாவது

இ) நான்காவது

ஈ) பத்தாவது



✓ உலக அளவில் காலணி மற்றும் தோல் ஆடை உற்பத்தியில் இந்தியா இரண்டாவது இடத்தில் உள்ளது. 2020-21 இல் (ஏப்ரல் முதல் பிப்ரவரி வரை) தோல், காலணி மற்றும் தோல் பொருட்கள் ஏற்றுமதி \$3.67 பில்லியன் டாலர்களை எட்டியது. தோல் ஏற்றுமதி கவுன்சிலின் தேசிய ஏற்றுமதி சிறப்பு விருதுகள் வழங்கும் விழாவில் வர்த்தகம் மற்றும் தொழில்துறை அமைச்சர் பியூஷ் கோயல் உரையாற்றினார்.

8. ஐநா பொதுச்சபையானது 2021ஆம் ஆண்டை எந்த ஆண்டாக அறிவித்துள்ளது?

அ) பயங்கரவாதத்திற்கு எதிரான சர்வதேச ஆண்டு

ஆ) சர்வதேச சுகாதார ஆண்டு

இ) கோவிட்க்கு எதிரான சர்வதேச ஆண்டு

ஈ) பழங்கள் மற்றும் காய்கறிகளின் சர்வதேச ஆண்டு



✓ ஐக்கிய நாடுகளின் பொதுச்சபை 2021ஆம் ஆண்டை பழங்கள் மற்றும் காய்கறிகளின் சர்வதேச ஆண்டாக அறிவித்துள்ளது. உணவு மற்றும் வேளாண்மை அமைப்பு (FAO) இந்த ஆண்டைக் கொண்டாடுவதற்கான முன்னணி நிறுவனமாக உள்ளது.

✓ இந்த ஆண்டு மனித உட்கட்சத்திலும், உணவுப் பாதுகாப்பிலும் புழங்கும் மற்றும் காய்கறிகளின் பங்கு பற்றிய விழிப்புணர்வை பரப்ப முயல்கிறது.

**9. "Mission 2070: A Green New Deal for a Net Zero India" என்ற தலைப்பிலான அறிக்கையை வெளியிட்ட நிறுவனம் எது?**

- அ) FAO
- ஆ) WEF
- இ) IMF
- ஈ) NITI ஆயோக்



✓ உலகப்பொருளாதார மன்றம் "Mission 2070: A Green New Deal for a Net Zero India" என்ற தலைப்பில் ஓர் ஆய்வு அறிக்கையை Kearney மற்றும் Observer Research Foundation உடன் இணைந்து வெளியிட்டது.

✓ ஓர் அண்மைய ஆராய்ச்சி அறிக்கையில், உலகப் பொருளாதார மன்றம், இந்தியாவுக்கான பசுமை புதிய ஒப்பந்தம் 2070'க்குள் \$15 டிரில்லியன் பொருளாதார வாய்ப்பைக் கொண்டு வரக்கூடும் எனக் காட்டியுள்ளது.

**10. இந்தியாவில் 'தேசிய சட்ட சேவைகள் நாள்' அனுசரிக்கப்படுகிற தேதி எது?**

- அ) 9 நவம்பர்
- ஆ) 11 நவம்பர்
- இ) 13 நவம்பர்
- ஈ) 15 நவம்பர்



✓ 'தேசிய சட்ட சேவைகள் நாள்' ஆண்டுதோறும் நவம்பர் 9 அன்று நாடு முழுவதும் அனுசரிக்கப்படுகிறது. இது சட்ட சேவைகள் ஆணைய சட்டம் இயற்றப்பட்டதை நினைவுகூருவதோடு சட்டம் தொடர்பான விதிகள் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.

✓ இந்தியாவில் ஒரே மாதிரியான முறையில், "சட்ட உதவி திட்டங்களுக்கு சட்டப்பூர்வ அடிப்படையை" வழங்குவதற்காக 1987ஆம் ஆண்டு சட்ட சேவைகள் ஆணைய சட்டம் இயற்றப்பட்டது. இந்தச் சட்டம் 1995 நவ.9 அன்று நடைமுறைக்கு வந்தது. இந்தச் சட்டத்தின் நோக்கம், நாட்டில் விளிம்புநிலை சமூக-பொருளாதார சமூகங்களைச் சேர்ந்த மக்களுக்கு தகுதியான மற்றும் இலவச சட்ட உதவிகளை வழங்குவதாகும்.

# செய்தித்தூள் நடப்பு நிகழ்வுகள்

**1. மாற்றுத்திறனாளி வீரர்களின் மறுவாழ்வுக்காக நிதி திரட்ட 4,500 கிலோ மீட்டர் ஓடும் 61 வயதான மாறத்தான் வீரர்**

மகாராஷ்டிராவில் உள்ள பழங்குடியினர் பள்ளிகளை தரம் உயர்த்துவதற்கும் மாற்றுத் திறனாளி ராணுவ வீரர்களின் மறுவாழ்வுக்கு ஆதரவளிப்பதற்கும் நிதி திரட்டுவதற்காக 61 வயதான அஜ்வானி குமார் மாறத்தான் ஓட்டத்தை தொடங்கியுள்ளார்.

கடந்த 19-ம் தேதி காஷ்மீரின் பாட்னிடாப்பில் இருந்து ஓட்டத்தை தொடங்கிய அஜ்வானி குமார், அடுத்த ஆண்டு பிப்ரவரி 3-ம் தேதி கன்னியாகுமரியில் நிறைவு செய்கிறார். 4,444 கி.மீ. தூரத்தை 77 நாட்களில் முடிக்க திட்டமிட்டுள்ளார். அஜ்வானி குமார், ஓட்டப்பந்தய வீரர்களின் குழுவால் தொடங்கப்பட்ட எஃப்.ஏ.பி அறக்கட்டளையின் நிறுவனர்-இயக்குநர் ஆவார். இந்தக் குழுவினர் ஓடுவதில் உள்ள ஆர்வத்தையும் சமூகத்திற்கு உதவ வேண்டும் என்ற விருப்பத்தையும் ஒருங்கிணைப்பதில் ஆர்வம் காட்டி வருகின்றனர். அஜ்வானி குமார் சமூக காரணங்களுக்காக பல நகராட்சிகளுக்கு இடையேயான மற்றும் மாநிலங்களுக்கு இடையேயான மராத்தான்களை நடத்தியுள்ளார். இதன்மூலம் திரட்டப்பட்ட நிதியை ஏழைகளுக்கு வழங்கி வருகிறார்.

இதுகுறித்து அஜ்வானி குமார் கூறும்போது, "நாங்கள் சில காரணங்களுக்காக ஓடுகிறோம். 100 சதவீத பணத்தை பெறவேண்டும் என்பதே எங்கள் முக்கிய நோக்கம். இப்போது நாங்கள் பழங்குடியினர் பள்ளிகளை மேம்படுத்த முயற்சிக்கிறோம். ஒரு குடிமகனாக, எங்கள் குழு ராணுவத்திற்கு ஏதாவது செய்ய விரும்புகிறது" என்றார்.

மாறத்தான் ஓட்டத்தை தொடங்கிய அஜ்வானி குமாரை, கார்கில் போர் நினைவுச்சின்னமான உதம்பூரில் முன்னாள் ராணுவ வீரர்கள் வரவேற்றனர்.

**2. பாரா பாட்மிண்டனில் தங்கம் வென்றார் சுகந்த்**

உகாண்டாவின் கம்பலா நகரில் பாரா பாட்மிண்டன் சர்வதேச போட்டி நடைபெற்று வந்தது. இந்தத் தொடரின் கடைசி நாளான நேற்று, ஆடவருக்கான எஸ்எல் 4 பிரிவு இறுதிச் சுற்றில் உலகத் தரவரிசையில் 5-வது இடத்தில் உள்ள இந்தியாவின் சுகந்த் கதம் சகநாட்டைச் சேர்ந்த நிலேஷ் பாலுவை எதிர்த்து விளையாடினார். இதில் சுகந்த் 21-16, 17-21, 21-10 என்ற செட் கணக்கில் வெற்றி பெற்று தங்கப் பதக்கம் வென்றார்.

எஸ்எல் 3 பிரிவு இறுதிச் சுற்றில் டோக்கியோ பாராலிம்பிக்கில் தங்கப் பதக்கம் வென்ற இந்தியாவின் பிரமோத் பகத், சகநாட்டின் மனோஜ் சர்காரை எதிர்கொண்டார். இதில் பிரமோத் 19-21, 16-21 என்ற நேர் செட்டில் தோல்வியடைந்து வெள்ளிப் பதக்கம் பெற்றார்.

இரட்டையர் பிரிவில் இந்தியாவின் பிரமோத் பகத், மனோஜ் சர்கார் ஜோடி 21-10, 20-22, 15-21 என்ற செட் கணக்கில் சகாட்டின் மொகமது அர்வால் அன்சாரி, தீப் ரன்ஜன் பிளோயி ஜோடியிடம் தோல்வி கண்டு வெள்ளிப் பதக்கம் பெற்றது. எஸ்எல் 3, எஸ்யு 5 கலப்பு இரட்டையர் பிரிவில் இந்தியாவின் பிரமோத் பகத், பாலக் ஜோஷி ஜோடி இறுதிச் சுற்றில் 19-21, 16-21 என்ற செட் கணக்கில் மற்றொரு இந்திய ஜோடியான ருத்திக் ரகுபதி, மானஷி கிரிசுந்திரா ஜோடியிடம் வீழ்ந்தது.

இந்தத் தொடரில் இந்தியா 16 தங்கம், 14 வெள்ளி, 17 வெண்கலம் என மொத்தம் 47 பதக்கங்களை குவித்தது.

**3. விவசாயிகள் ஸ்மார்ட்போன் வாங்க ரூ.1,500 நிதியுதவி: குஜராத் அரசு அறிவிப்பு**

குஜராத்தில் உள்ள விவசாயிகள் ஸ்மார்ட்போன் வாங்குவதற்காக அம்மாநில அரசு ரூ.1,500 வரை நிதியுதவி அளிப்பதாக அறிவித்துள்ளது.

இதன்படி, ஸ்மார்ட்போன் விலையில் 10 சதவீதம் அல்லது ரூ.1,500 இவற்றில் எது குறைவோ அந்த தொகை நிதியுதவியாக வழங்கப்படும். இதற்கான பிரத்யேக இணையதளத்தில் விண்ணப்பிக்க வேண்டும்.

நிலம் வைத்துள்ள அனைத்து விவசாயிகளும் இதில் பலனடையலாம். ஆனால், கூட்டாக விவசாயம் செய்பவர்களில், தலா ஒருவருக்கு மட்டுமே நிதியுதவி அளிக்கப்படும். ஸ்மார்ட்போனை தவிர, இயர்போன், பவர் போங்க், சார்ஜர் போன்ற சாதனங்கள் வாங்க இத்திட்டம் பொருந்தாது.

விவசாயிகளின் விண்ணப்பத்துக்கு ஒப்புதல் அளிக்கப்பட்டவுடன், ஸ்மார்ட்போன் வாங்கிய ரசீதின் நகல், போனின் ஐ.எம்.ஐ.டி. எண், ரத்து செய்யப்பட்ட காசோலை ஆகியவற்றை விவசாயிகள் சமர்ப்பிக்க வேண்டும். அதன்பிறகு நிதியுதவி அளிக்கப்படும்.

விவசாயிகளுக்கான நலத்திட்டங்களுக்கு விண்ணப்பித்தல், வானிலை தகவல்கள், பூச்சி மருந்து விவரங்கள், நவீன பண்ணை தொழில்நுட்பம் உள்ளிட்டவற்றை அறிந்துகொள்ள விவசாயிகள் ஸ்மார்ட்போன் வாங்குவது நல்லது என்று மாநில வேளாண்மைத் துறை அறிவித்துள்ளது.

**4. மீன்வளத்துறை ஏற்றுமதி இலக்கு ₹1 லட்சம் கோடி: மத்திய அமைச்சர் தகவல்**

வளாச்சிக்கான சாத்தியக்கூறுகள் மீன் வளத் துறையில் ஏராளமாக உள்ளதாகவும் 2024-25-ம் ஆண்டுக்குள் ரூ.1 லட்சம் கோடி ஏற்றுமதி இலக்கை இத்துறை எட்டுவதற்கான அனைத்து நடவடிக்கைகளையும் அரசு மேற்கொண்டு வருவதாகவும் மத்திய மீன்வளம், கால்நடை பராமரிப்பு மற்றும் பால்வளம் அமைச்சர் பா'ஷோத்தம் ரூபாலா கூறினார்.

ஒடிஸா மாநிலம், புவனேசுவரத்தில் குாயிற்றுக்கிழமை நடைபெற்ற உலக மீன்வள தின கொண்டாட்ட நிகழ்ச்சியில் பேசிய அமைச்சர் ரூபாலா, 'மாநிலங்கள் ஒன்றுக்கொன்று உலகம் பெற்று கடல்சார் துறையின் வளாச்சிக்கான வாய்ப்புகளை ஆராய வேண்டும். விவசாயிகள் கடன் அட்டை குறித்த விழிப்புணர்வு பெரிய அளவில் உருவாக வேண்டும். கடல்சார் துறைக்கான அனைத்து ஆதரவையும் பிரதமர் நிரேந்திர மோடி வழங்கி வருகிறார். விவசாய கடன் அட்டை மீன்வள'களுக்காக ஏற்கனவே நீட்டிக்கப்பட்டுள்ளது. இது குறித்த விழிப்புணர்வை பெரிய அளவில் உருவாக்குவதற்கான மாபெரும் பிரசாரம் ஒன்றை அரசு விரைவில் தொடங்கும்' என்றார்.

இந்த நிகழ்ச்சியில் மத்திய மீன்வளம், கால்நடை பராமரிப்பு மற்றும் பால்வளம் இணை அமைச்சர் எல்.முருகன் பேசியதாவது: மீன்வளத் துறைக்காக ஒரு தனி அமைச்சகத்தை பிரதமர் நிரேந்திர மோடி உருவாக்கியதிலிருந்து குறுகிய காலத்திற்குள் இத்துறை மேம்படுத்தப்பட்டு, ஒரு லட்சம் கோடி ரூபாய் ஏற்றுமதி இலக்கு நிரூபிக்கப்பட்டுள்ளது.

மதல்ய சம்பதா யோஜனா எனும் திட்டத்தின் வாயிலாக மீன்வளத் துறைக்கு ரூ.20,000 கோடி வழங்கப்பட்டுள்ளது. கடற்பாசி விவசாயத்தின் மீதும் அரசு கவனம் செலுத்தி வருகிறது. மீனவ சமுதாயத்தை சோந்த பெண்களுக்கு அதிகாரமளித்து இத்துறையில் தொழில்முனைதலை ஊக்குவிப்பதிலும் மத்திய அரசு தீவிர கவனம் செலுத்தி வருகிறது என்றார்.

##### 5. சர்வதேச பாரா பாட்மின்டன்: இந்தியாவுக்கு 47 பதக்கங்கள்

உகாண்டாவில் நடைபெற்ற சர்வதேச பாரா பாட்மின்டன் போட்டியில் இந்தியா 16 தங்கம், 14 வெள்ளி, 17 வெண்கலம் என 47 பதக்கங்கள் வென்று அசத்தியுள்ளது.

கடந்த 16-ஆம் தேதி தொடங்கி ஞாயிற்றுக்கிழமை நிறைவடைந்த இந்தப் போட்டியில் இந்திய போட்டியாளர்களே பிரதானமாக இருந்தனர்.

இதில், டோக்கியோ பாராலிம்பிக்சில் தங்கம் வென்றவரும், உலகின் முதல்நிலை வீரருமான பிரமோத் பகத் 3 வெள்ளிப் பதக்கங்கள் வென்றார். அவர் தனிநபர் பிரிவிலும், ஆடவா இரட்டையா மற்றும் கலப்பு இரட்டையா ஆகிய பிரிவுகளிலும் பதக்கம் வென்றுள்ளார்.

ஆடவா ஒற்றையா எஸ்எல்3 பிரிவு இறுதிச் சுற்றில் பிரமோத் 19-21, 16-21 என்ற செட்களில் சக இந்தியரான மனோஜ் சர்காரிடம் தோல்வி கண்டார். ஆடவா இரட்டையா பிரிவில் மனோஜுடன் இணைந்தே பிரமோத் வெள்ளிப் பதக்கம் வென்றிருந்தார்.

அந்தப் பிரிவில் பிரமோத்/மனோஜ் இணை 21-10, 20-22, 15-21 என்ற செட்களில் சக இந்திய ஜோடியான முகமது அர்வாஸ் அன்சாரி/தீப் ரஞ்சன் பிசோய் இணையிடம் தங்கத்தை இழந்தது. பின்னர் கலப்பு இரட்டையா எஸ்எல்3-எஸ்யு5 பிரிவில் பிரமோத்/பாலக் கோலி இணை 19-21, 16-21 என்ற செட்களில் மற்றொரு இந்திய ஜோடியான ருதிக் ரகுபதி/மானசி கிரிஷ் சந்திர ஜோஷி ஜோடியிடம் தோற்று வெள்ளிப் பதக்கம் பெற்றது.

வீராங்கனைகளில் பிரதானமானவரான பாலக் கோலி தனி நபர் மற்றும் மகளிர் இரட்டையா பிரிவில் தங்கமும், கலப்பு இரட்டையரில் வெள்ளியும் வென்றார். உலகின் 5-ஆம் நிலை வீரராக இருக்கும் சுகந்த் கடம் எஸ்எல்4 பிரிவில் 21-16, 17-21, 21-10 என்ற செட்களில் 38 நிமிஷங்களில் சக இந்தியரான நிலேஷ் பாலு கெய்க்வாட்டை வீழ்த்தி தங்கம் வென்றார். சுகந்த் 2 ஆண்டுகளுக்குப் பிறகு சர்வதேச போட்டியில் தங்கம் வென்றிருக்கிறார்.

1. இந்தியாவின் முதல் 'Laser Interferometer Gravitational-Wave Observatory (LIGO)' திட்டம் வரவுள்ள மாநிலம் எது?

அ) குஜராத்

ஆ) தமிழ்நாடு

இ) மகாராஷ்டிரா

ஈ) மத்திய பிரதேசம்



✓ 2016ஆம் ஆண்டில், ஈர்ப்பு அலைகள் பற்றிய ஆராய்ச்சிக்கான LIGO – இந்திய மெகா அறிவியல் திட்டத்திற்கு இந்திய அரசாங்கம் 'கொள்கை அளவில்' ஒப்புதல் அளித்தது. இந்தியாவின் லேசர் இண்டர்ஃபெரோமீட்டர் கிராவிடேஷனல்-வேவ் அப்சர்வேட்டரி திட்ட வசதி மகாராஷ்டிராவில் வரவுள்ளது. சமீபத்தில், ஹிங்கோலி வருவாய் துறை இத்திட்டத்திற்காக 225 ஹெக்டேர் நிலத்தை ஒப்புடைத்துள்ளது.

2. இந்தியாவின் முதல் மீன்வள வணிக காப்பகமான – 'LINAC-NCDC மீன்வள வணிக அடைவு மையம்' திறக்கப்பட்டுள்ள நகரம் எது?

அ) விசாகப்பட்டினம்

ஆ) கொச்சின்

இ) குருகிராம்

ஈ) காந்திநகர்



✓ மத்திய மீன்வளம், கால்நடை பராமரிப்பு மற்றும் பால்வளத்துறை அமைச்சர் பர்ஷோத்தம் ரூபாலா, குருகிராமில் LINAC-NCDC மீன்வள வணிக அடைவு மையம் (LIFIC) எனப்படும் இந்தியாவின் முதல் மீன்வள வணிக காப்பகத்தை திறந்து வைத்தார்.

✓ தன்னம்பிக்கையை நோக்கி நகர்வதற்கு மீன்பிடித் துறையில் அவர்களுக்கும் ஆதரவளிக்கும் முயற்சிகளை தொழில்முனைவோர் மத்தியில் ஊக்குவிப்பதை இது நோக்கமாகக் கொண்டுள்ளது. இந்த அடைவின் விலை ₹3.23 கோடி. மீன்வளத்துறையில் மொத்தம் 30,000 கூட்டுறவு சங்கங்கள் உள்ளன.

3. 2021 – உலக ஆண்டிமைக்ரோபியல் விழிப்புணர்வு வாரத்தின் போது மேற்கொள்ளப்பட்ட பிரச்சாரத்தின் கருப்பொருள் என்ன?

அ) Infection control

ஆ) Go Blue

இ) Overusing antimicrobials

ஈ) Antimicrobial surveillance



✓ உலக சுகாதார அமைப்பு நுண்ணுயிர்க்கொல்லி தடுப்பாற்றலை முதல் 10 உலகளாவிய சுகாதார அச்சுறுத்தல்களுள் ஒன்றாக அறிவித்துள்ளது. இந்த ஆண்டு உலக நுண்ணுயிர்க்கொல்லி விழிப்புணர்வு வாரத்தில் (நவம்பர் 18-24), 'Go Blue பிரச்சாரம்' இது குறித்த விழிப்புணர்வை ஏற்படுத்துவதை நோக்கமாகக் கொண்டுள்ளது.

✓ பாக்டீரியா, வைரஸ்கள், பூஞ்சைகள் மற்றும் ஒட்டுண்ணிகள் போன்ற நுண்ணுயிர்கள் மருந்துகளுக்கு புதிலளிக்காதபோது நுண்ணுயிர்க்கொல்லி தடுப்பாற்றல் ஏற்படுகிறது. இது நோய்த்தொற்றுகளுக்கு சிகிச்சை யளிப்பதை கடினமாக்குகிறது.

4. அண்மைச் செய்திகளில் இடம்பெற்ற "Stop Soros" சட்டத்தை நிறைவேற்றிய நாடு எது?

அ) இத்தாலி

ஆ) ஹங்கேரி

இ) ஆஸ்திரேலியா

ஈ) அமெரிக்கா



✓ "ஸ்டாப் சொரோஸ்" சட்டமானது கடந்த 2018 ஜூனில் ஹங்கேரிய நாடாளுமன்றத்தால் நிறைவேற்றப்பட்ட ஒரு சட்டமாகும்.

✓ சட்டவிரோதமாக குடியேறியவர்களுக்கு நாட்டிற்குள் வசிப்பிடத்திற்காக விண்ணப்பிக்க உதவுவது ஓராண்டு வரை சிறைத்தண்டனையுடன் கூடிய குற்றம் என இந்தச் சட்டம் கூறுகிறது. இந்தச் சட்டத்தை பிரதமர் விக்க்டர் ஓர்பன் மற்றும் அவரது ஆளும் கட்சியான ஃபிடெஸ் ஆதரித்தது.

✓ அண்மையில் ஐரோப்பிய ஒன்றியத்தின் உயர்நீதிமன்றம், புகலிட வேண்டுவோர்க்கு ஆதரவளிப்பதைக் குற்றமாக்கும் ஹங்கேரியின் சட்டம் ஐரோப்பிய ஒன்றியத்தின் சட்டத்தை மீறுவதாக தீர்ப்பளித்தது.

5. மாணவர்களின் கல்வித்திறனை மேம்படுத்துவதற்காக, 'Mother on Campus' என்ற முன்னெடுப்பைத் தொடங்கியுள்ள மாநிலம் எது?

அ) அஸ்ஸாம்

ஆ) திரிபுரா

இ) குஜராத்

ஈ) ஒடிஸா



✓ மாணவர்களின் கல்வித்திறனை மேம்படுத்துவதற்காக, திரிபுரா கல்வித் துறை, 'வளாகத்தில் தாய்' என்ற முயற்சியைத் தொடங்கியுள்ளது. இங்கு, சொந்த அல்லது சட்டப்பூர்வமாக அங்கீகரிக்கப்பட்ட தாய்மார்கள் தங்கள் குழந்தைகளுடன் கல்வி வளாகத்தில் தங்கலாம். குழந்தைகளிடையே பாதுகாப்புணர்வை இது தூண்டலாம் மற்றும் குழந்தைகளின் கல்வித் திறனுக்கு இது பயனளிக்கலாம் என எதிர்பார்க்கப்படுகிறது. திரிபுராவில் அரசு நடத்தும் விடுதிகள் மற்றும் உறைவிடப் பள்ளிகளில் தங்கும் குழந்தைகளின் தாய்மார்கள் தங்கள் குழந்தைகளுடன் தங்கலாம்.

6. மத்திய ப்ளீஸ்டோசீன் காலத்தில் ஆப்பிரிக்காவில் வாழ்ந்த மனித மூதாதைய இனங்களுக்கு வழங்கப்பட்ட புதிய பெயரென்ன?

அ) ஹோமோ போடோயென்சிஸ்

ஆ) ஹோமோ ஆப்பிரிக்கன்

இ) ஹோமோ சிபானியன்

ஈ) ஹோமோ நியாண்டர்தால்சு



✓ சுமார் அரை மில்லியன் ஆண்டுகளுக்கு முன்பு, தற்போது சிபானியன் என்றழைக்கப்படும் மத்திய ப்ளீஸ்டோசீன் காலத்தில் ஆப்பிரிக்காவில் வாழ்ந்த 'ஹோமோ போடோயென்சிஸ்' என்ற மனித மூதாதையர்களை அறிவியலாளர்கள் கண்டுபிடித்துள்ளனர். எத்தியோப்பியாவின் 'போடோ டி' ஆரில் கண்டுபிடிக்கப்பட்ட மண்டையோட்டினால் 'போடோயென்சிஸ்' என அழைக்கப்படுகிறது.

7. பிரதமரின் பொருளாதார ஆலோசனைக்குழுவின தலைவர் யார்?

அ) பிபேக் டெப்ராய்

ஆ) ராகேஷ் மோகன்

இ) பூனம் குப்தா

ஈ) டி. ராம் மோகன்



✓ பிரதமர் மோடி தனது பொருளாதார ஆலோசனைக் குழுவை (EAC-PM) மறுசீரமைக்க ஒப்புதலளித்துள்ளார். இந்திய புள்ளியியல் நிறுவனத்தின் தலைவர் பிபேக் டெப்ராய் அக்கவுன்சிலின் தலைவராக உள்ளார். ரிசர்வ் வங்கியின் முன்னாள் துணை ஆளுநர் இராகேஷ் மோகன், ஐஐஎம் அகமதாபாத் பேராசிரியர் டி. ராம் மோகன் மற்றும் என்சிஐஆர்-ன் டைரக்டர் ஜெனரல் பூனம் குப்தா ஆகியோர் ஏழு உறுப்பினர்களைக் கொண்ட குழுவில் இணைந்த மூன்று புதிய உறுப்பினர்கள் ஆவார்.

✓ ஈராண்டு காலத்திற்கு இப்புதிய ஆலோசனைக்குழு நியமிக்கப்பட்டுள்ள -து. இந்த அவையின் தலைவர் மற்றும் மூன்று உறுப்பினர்கள் அவ்வாறே தக்கவைக்கப்பட்டுள்ளனர்.

8. அண்மைச் செய்திகளில் இடம்பெற்ற வில்வாத்ரி கால்நடைகள், எந்த மாநிலத்தில், 'மரபணு ரீதியாக வேறுபட்டவை - Genetically Divergent' என அறிவிக்கப்பட்டன?

அ) தமிழ்நாடு

ஆ) கேரளா

இ) ஆந்திர பிரதேசம்

ஈ) ஒடிஸா



✓ கேரளாவின் திருச்சூர் மாவட்டத்தின் பூர்வீக வில்வாத்ரி கால்நடைகள், மாநிலத்தில் உள்ள மற்ற கால்நடைகளிலிருந்து 'மரபணு ரீதியாக வேறுபட்டவை' ஆகும். விலங்கு மரபியல் மற்றும் இனப்பெருக்கத்தில் மேம்பட்ட ஆய்வுகளுக்கான மையத்தின் அறிவியலாளர்கள் குழுவால் அதன் மரபணு வேறுபாடு ஆய்வுசெய்யப்பட்டது.

- ✓ பாலக்காடு-திருச்சூர் எல்லையில் காணப்படும் வில்வாத்திரி கால்நடைக -ள், மாநிலத்தின் பிற பூர்வீகக்கால்நடைகளைப்போலவே திமிலுடைய -வை, ஆனால் அவை நீளமான கொம்புகளுடன் பெரியதாக இருக்கும். உள்நாட்டு இனங்கள் நோயெதிர்ப்பு சக்தி கொண்டவை மற்றும் அதிக வெப்பநிலையை தாங்கும் திறன்கொண்டவை.

**9. அறிஞரியுடைய COVID சிகிச்சைக்காக 'மோல்துபிராவிரி' என்ற வாய்வழி உட்கொள்ளும் மாத்திரையை அங்கீகரித்துள்ள உலகின் முதல் நாடு எது?**

அ) அமெரிக்கா

ஆ) UK ஐ

இ) ஆஸ்திரேலியா

ஈ) சீனா



- ✓ அறிஞரியுடைய COVID-19 சிகிச்சைக்காக வடிவமைக்கப்பட்ட முதல் வைரஸ் தடுப்பு மாத்திரையை UK மருந்து கட்டுப்பாட்டாளர் சமீபத்தில் அங்கீகரித்துள்ளார். 'மோல்துபிராவிரி' என்ற அம்மாத்திரையானது, சமீபத்தில் நோயால் பாதிக்கப்பட்ட நோயாளிகளுக்கு ஒரு நாளைக்கு இருமுறை வழங்கப்படுகிறது.
- ✓ காய்ச்சலுக்கு சிகிச்சையளிப்பதற்காக முதலில் உருவாக்கப்பட்ட இந்த மாத்திரை, மருத்துவமனையில் அனுமதிக்கப்படுவது அல்லது இறப்பு அபாயத்தை பாதிக்கக் குறைப்பதாகக் கூறப்படுகிறது.

**10. "பெகபெகா-டு-ரோவா" என்ற நீண்டவால்கொண்ட வெளவால் சார்ந்த நாடு எது?**

அ) ஆஸ்திரேலியா

ஆ) நியூசிலாந்து ஐ

இ) ஜப்பான்

ஈ) சீனா



- ✓ நியூசிலாந்தைச்சார் பெகபெகா-டு-ரோவா என்ற நீண்டவால்கொண்ட வெளவால் 2021 ஆம் ஆண்டின் 'சிறந்த பறவை' விருதை பெற்றுள்ளது/ இது அந்த நாட்டின் தன்னாட்சிமிக்க அமைப்பான "ஃபாரஸ்ட் அண்ட் பேர்ட்" ஆல் வழங்கப்பட்டது. இவ்விருது ஒரு வகையான போட்டியாகும், இதன்கீழ் நியூசிலாந்தர்கள் தங்களுக்கு பிடித்த பறவைகளை நாட்டின் பூர்வீக இனங்கள் வாரியாக தரவரிசைப்படுத்துகிறார்கள், இது அவர்களின் சுற்றுச்சூழல் அவலநிலைபற்றிய விழிப்புணர்வை ஏற்படுத்துகிறது.

# செய்தித்தூள் நடப்பு நிகழ்வுகள்

**1. 'துல்லிய தாக்குதல் ஹீரோ' - அபிந்தனுக்கு வீர சக்ரா விருது:**

பாகிஸ்தானுக்கு எதிரான துல்லிய தாக்குதலின்போது தீர்த்துடன் போராடிய தமிழகத்தைச் சேர்ந்த கமாண்டர் அபிந்தனுக்கு இன்று வீர சக்ரா விருது வழங்கி குடியரசுத் தலைவர் ராமநாத் கோவிந்த் கவுரவிக்கிறார்.

தமிழகத்தைச் சேர்ந்த அபிந்தன், இந்திய விமானப்படையில் விங் கமாண்டராக பணியாற்றி வருகிறார். கடந்த 2019-ம் ஆண்டு ஆரம்பத்தில் காஷ்மீரில் புல்வாமா மாவட்டத்தில் தீவிரவாதிகள் தற்கொலைப்படை தாக்குதல் நடத்தினர். இதற்கு பதிலடியாக இந்திய போர் விமானங்கள் பாகிஸ்தான் பகுதிக்குள் ஊடுருவி தீவிரவாத முகாம்களை அழித்தன. 2019-ம் ஆண்டு பிப்ரவரி 27- தேதி இந்தியாவுக்குள் ஊடுருவ முயன்ற பாகிஸ்தான் போர் விமானத்தை வீரர் அபிந்தன் மிக் 21 ரக விமானத்தில் விரட்டிச் சென்று சுட்டு வீழ்த்தினார்.

இந்த தாக்குதலின்போது பாகிஸ்தான் பகுதிக்குள் அபிந்தன் சென்ற விமானம் விழுந்தது. பாகிஸ்தானில் கைது செய்யப்பட்ட அபிந்தன் பின்னர், மத்திய அரசின் முயற்சியால் உலக நாடுகள் பாகிஸ்தானுக்கு கொடுத்த அழுத்தம் காரணமாக விடுவிக்கப்பட்டார். பாகிஸ்தான் தாக்குதலை முறியடித்து அந்நாட்டின் போர் விமானத்தை சுட்டு வீழ்த்தியதற்காக அபிந்தன் இடம்பெற்றுள்ள விமானப்படையின் 51-வது படைப்பிரிவை பாராட்டி குழு விருது வழங்கப்பட்டது.

இதையடுத்து அபிந்தனுக்கு அவரது வீரத்தை பாராட்டி வீர சக்ரா விருது வழங்குவதாக அறிவிக்கப்பட்டது. மேலும் ராணுவ கமாண்டர் அபிந்தன், குழு கேப்டனாக பதவி உயர்வு வழங்கப்பட்டது.

இந்தநிலையில் அவருக்கு குடியரசுத் தலைவர் ராமநாத் கோவிந்த் அபிந்தனுக்கு இன்று வீர சக்ரா விருது வழங்கி கவுரவிக்கிறார்.

இதுமட்டுமின்றி ஜம்மு காஷ்மீரில் தீவிரவாதிகளை முறியடித்ததற்காக, இந்திய விமானப்படையின் மூத்த அதிகாரி பிரகாஷ் ஜாதவுக்கு, இரண்டாவது மிக உயர்ந்த வீர விருதான கீர்த்தி சக்ரா (மரணத்திற்குப் பின்) வழங்கப்படுகிறது.

**2. பிஎம்சி வங்கியை கையகப்படுத்துவதற்கான வரைவு திட்டம்: ரிசர்வ் வங்கி வெளியீடு**

பஞ்சாப் & மகராஷ்டிரா கூட்டுறவு (பிஎம்சி) வங்கியை தில்லியைச் சேர்ந்த யுனிட்டி ஸ்மால் ஃபைனான்ஸ் வங்கி (யுஎஸ்ஃஃப்பி) கையகப்படுத்துவதற்கான வரைவு திட்டத்தை ரிசர்வ் வங்கி திங்கள்கிழமை அறிவித்தது.

இதுகுறித்து ரிசர்வ் வங்கி மேலும் கூறியுள்ளதாவது:

இந்த வரைவுத் திட்டம் பிஎம்சி வங்கியின் சொத்துகள், டெபாசிட் உள்ளிட்ட அனைத்துப் பொறுப்புகளையும் யுஎஸ்ஃஃப்பி எடுத்துக் கொள்ள வகை செய்கிறது. இதனால், டெபாசிட்தாரர்களுக்கு கூடுதல் அளவிலான பாதுகாப்பு கிடைக்கும் என ரிசர்வ் வங்கி தெரிவித்துள்ளது.

ரியல் எஸ்டேட் துறையைச் சேர்ந்த ஹெச்டிஐஎஸ் நிறுவனத்துக்கு அதிக அளவிலான கடன் கொடுத்து அதனை மறைக்க முற்பட்டதையடுத்து பிஎம்பிசி வங்கி நிதி நெருக்கடியில் சிக்கியது.

பிஎம்சி வங்கி நிதி மோசடியில் ஈடுபட்டது உறுதியானதையடுத்து கடந்த 2019 செப்டம்பரில் அந்த வங்கியை ரிசர்வ் வங்கி தனது கட்டுப்பாட்டுக்குள் கொண்டு வந்தது. இதையடுத்து, அதன் வாடிக்கையாளர்கள் பணத்தை திரும்பப் பெறுவது உள்ளிட்ட பல்வேறு கட்டுப்பாடுகள் விதிக்கப்பட்டது.

இந்த நிலையில், யுஎஸ்ஃஃப்பி நிறுவனம் வங்கியாக செயல்படுவதற்கான உரிமம் 2021 அக்டோபரில் வழங்கப்பட்டது. நவம்பர் 1-ஆம் தேதியிலிருந்து யுஎஸ்ஃஃப்பி தனது செயல்பாடுகளை தொடங்கிய நிலையில், தற்போது பிஎம்சி வங்கியை இணைத்துக் கொள்வதற்கான வரைவு திட்டத்தை ரிசர்வ் வங்கி வெளியிட்டுள்ளது.

**3. இன்று தொடங்குகிறது உலக டேபிள் டென்னிஸ்**

உலக டேபிள் டென்னிஸ் சாம்பியன்ஷிப் போட்டி அமெரிக்காவின் டெக்ஸாஸ் மாகாணத்தில் செவ்வாய்க்கிழமை தொடங்குகிறது.

வரும் 29-ஆம் தேதி வரை நடைபெறும் இந்தப் போட்டியில் இந்தியாவிலிருந்து 4 வீரர்கள், 5 வீராங்கனைகள் என 9 போர் அணி பங்கேற்கிறது. இவர்கள் தனிநபர், இரட்டையர் மற்றும் கலப்பு அணிகள் பிரிவுகளில் விளையாடவுள்ளனர்.

ஆடவா பிரிவில் அந்தோணி அமல்ராஜ், ஹாமித் தேசாய், சத்தியன் குணசேகரன், சரத் கமல் ஆகியோரும், மகளிர் பிரிவில் அர்ச்சனா காமத், அவ்ரிகா முகர்ஜி, மதுரிகா பட்டர், மணிகா பத்ரா, சுதிதா முகர்ஜி ஆகியோரும் களம் காண்கின்றனர்.

4. 23 நவம்பர் 2021 - 'உவமைக் கவிஞர்' சுரதா அவர்களின் 101ஆவது பிறந்தநாள்.

**5. சேதி தெரியுமா?**

நவ.14: ஐக்கிய அரபு அமீரகத்தில் நடைபெற்ற எட்டாவது டி20 உலகக் கோப்பை கிரிக்கெட் இறுதிப் போட்டியில் நியூசிலாந்தை வீழ்த்தி ஆஸ்திரேலியா முதன்முறையாகக் கோப்பையை வென்றது.

நவ.15: உலகில் 60 சதவீத வருவாய் உள்ள 10 நாடுகளின் பட்டியலில் அமெரிக்காவைப் பின்னுக்குத் தள்ளி சீனா முதலிடம் பிடித்தது.

நவ.16: 2024ஆம் ஆண்டு டி20 உலகக் கோப்பை கிரிக்கெட் போட்டியை முதன்முறையாக மேற்கிந்திய தீவுகளுடன் இணைந்து அமெரிக்கா நடத்துகிறது. 29 ஆண்டுகளுக்குப் பிறகு 2025இல் பாகிஸ்தானில் ஐசிசி சாம்பியன்ஸ் டிராபி போட்டி நடைபெறுகிறது. 2024

- 2031 காலகட்டத்தில் இந்தியா மூன்று ஐசிசி தொடர்களை நடத்த உள்ளது.

நவ.17: சென்னை உயர் நீதிமன்ற தலைமை நீதிபதியாக முனீஸ்வர்நாத் பண்டாரி நியமிக்கப்பட்டார். அவர் பொறுப்பேற்கும் வரை அப்பொறுப்பை மூத்த நீதிபதி துரைசாமி வகிப்பார் என்று குடியரசுத் தலைவர் உத்தரவிட்டார்.

நவ.17-18: இமாச்சல பிரதேச மாநிலம் சிம்லாவில் அனைத்திந்திய சட்டப்பேரவைத் தலைவர்கள் மாநாடு நடைபெற்றது. அனைத்திந்திய சட்டப்பேரவைத் தலைவர்கள் மாநாட்டின் நூற்றாண்டைக் கொண்டாடும்விதமாக இம்மாநாடு நடைபெற்றது.

நவ.18: தமிழகத்தில் விளையாட்டு வீரர்களுக்கான மூன்று சதவீத இட ஒதுக்கீட்டில் சிலம்பாட்டம் விளையாட்டைச் சேர்த்து தமிழக அரசு அரசாணை வெளியிட்டது.

நவ.18: மயானங்களில் பணிபுரியும் ஊழியர்களை முன்களப் பணியாளர்களாக அறிவித்து தமிழக அரசு அரசாணை வெளியிட்டது.

நவ.19: மத்திய அரசு கொண்டு வந்த மூன்று வேளாண் சட்டங்களைத் திரும்பப் பெறுவதாகப் பிரதமர் மோடி அறிவித்தார்.

நவ.19: அமெரிக்க அதிபர் ஜோ பைடனுக்கு முழு உடல் பரிசோதனையில் மயக்க மருந்து கொடுக்கப்பட்டதால், சில மணி நேரங்களுக்குத் தற்காலிக அதிபர் பொறுப்பை கமலா ஹாரிஸ் ஏற்றார். அமெரிக்க வரலாற்றில் பெண் ஒருவர் அதிபர் அதிகாரங்களை ஏற்றது இதுவே முதன்முறை.

நவ.19: 580 ஆண்டுகளுக்குப் பின்பு வானில் நீண்ட சந்திர கிரகணம் நிகழ்ந்தது. இதற்கு முன்பு நீண்ட சந்திர கிரகணம் 1440ஆம் ஆண்டு பிப்ரவரி 18 அன்று நிகழ்ந்தது.

**6. சையது முஷ்டாக் அலி கோப்பையை - 3-வது முறையாக வென்றது தமிழக அணி:**

சையது முஷ்டாக் அலி டி 20 தொடரின் இறுதிப் போட்டியில் கர்நாடகாவுக்கு எதிராக கடைசி பந்தில் ஷாருக்கான் சிக்கஸர் விளாச தமிழக அணி 4 விக்ரெட்டிகள் வித்தியாசத்தில் சாம்பியன் பட்டம் வென்றது.

டெல்லி பெரோஷா கோட்லா மைதானத்தில் நேற்று நடைபெற்ற இந்த ஆட்டத்தில் முதலில் பேட்செய்த கர்நாடகா 7 விக்ரெட்டிகள் இழப்புக்கு 151 ரன்கள்குவித்தது. 152 ரன்கள் இலக்குடன் பேட்செய்த தமிழக அணிக்கு பிரதீக் ஜெயின் வீசிய கடைசி ஓவரில் 16 ரன்கள் தேவைப்பட்டது. ஷாருக்கான், ஷாய் கிஷோர் களத்தில் இருந்தனர். முதல் பந்தில் ஷாய் கிஷோர் பவுண்டரி அடித்தார். அடுத்த 4 பந்துகளில் மேற்கொண்டு 7 ரன்கள் சேர்க்கப்பட்டது. இதில் 2 உதிரிகளும் அடங்கும்.

கடைசி பந்தில் 5 ரன்கள்தேவைப்பட்ட நிலையில்ஷாருக்கான், டீப் பந்தை ஸ்கொயர் லெக் திசையில் சிக்கஸருக்கு விளாச தமிழக அணி 20 ஓவர்களில் 6 விக்ரெட்டிகள் இழப்புக்கு 153 ரன்கள் எடுத்து வெற்றி பெற்றது. ஷாருக்கான் 15 பந்துகளில், 3 சிக்கஸர்கள், ஒரு பவுண்டரியுடன் 33 ரன்கள் விளாசினார். ஷாய் கிஷோர் 6 ரன்கள் சேர்த்தார். முன்னதாக நாராயணன் ஜெகதீசன் 41, ஹரி நிஷாந்த் 23, விஜய் சங்கர்18 ரன்கள் சேர்த்து ஆட்டமிழந்தனர்.

சையது முஷ்டாக் அலிகோப்பையை தமிழக அணி வெல்வது இது 3-வது முறையாகும். இதற்கு முன்னர் 2006 மற்றும் 2020-ம் ஆண்டும் தமிழக அணி கோப்பையை வென்றிருந்தது.

**7. கோவையில் தமிழ்நாடு முதலீட்டாளர்கள் மாநாடு தொடங்கியது**

கோவையில் முதல்வர் மு க ஸ்டாலின் தலைமையில் தமிழ்நாடு முதலீட்டாளர்கள் மாநாடு 2021 தொடங்கியது.

திமுக அரசு, ஆட்சிக்கு வந்த முதல் மாதத்திலேயே சென்னை கிண்டியில் முதலீட்டாளர்கள் மாநாட்டை நடத்தியது. தொடர்ந்து 2-வதாக சென்னை கலைவாணர் அரங்கில் முதலீட்டாளர்கள் மாநாடு நடைபெற்றது. இவ்விரு மாநாடுகளிலும் புரிந்துணர்வு ஒப்பந்தங்கள் மூலமாக ரூ.21 ஆயிரம் கோடிக்கும் அதிகமான முதலீடுகள் ஈர்க்கப்பட்டுள்ளதாக தெரிவிக்கப்படுகிறது.

இச்சூழலில், அடுத்த கட்டமாக 3-வது முதலீட்டாளர்கள் மாநாடு கோவையில் இன்று தொடங்கியுள்ளது. கோவை கொடசியா வளாகத்தில் அமைக்கப்பட்டுள்ள தொழி்துறை கண்காட்சியை முதலமைச்சர் மு.க.ஸ்டாலின் பார்வையிட்டார். முதல்வர் தலைமையில்

நடைபெறும் இம் மாநாட்டில், 40 முதல் 45 வெளிநாடு மற்றும் உள்நாட்டின் முன்னணி நிறுவனங்கள் முதலீட்டுக்கான புரிந்துணர்வு ஒப்பந்தங்களில் கையெழுத்திட உள்ளன.

1. எந்த ஆண்டுக்குள் யமுனையை முழுமையாக தூய்மைப்படுத்த ஆறு அம்ச செயல் திட்டத்தை தில்லி அரசு அறிவித்துள்ளது?

அ) 2022

ஆ) 2025

இ) 2030

ஈ) 2035

2025

✓ தில்லி முதலமைச்சர் அரவிந்த் கெஜ்ரிவால், 2025ஆம் ஆண்டுக்குள் யமுனையை முழுவதுமாக தூய்மைப்படுத்துவதற்கான ஆறு அம்ச செயல்திட்டத்தை அறிவித்தார். புதிய கழிவுநீர் சுத்திகரிப்பு நிலையங்கள், ஏற்கனவே உள்ள கழிவுநீர் சுத்திகரிப்பு நிலையங்களின் திறனை அதிகரிப்பது மற்றும் யமுனைக்குள் மாசுக்கள் வெளியேறாமல் இருக்க புதிய தொழில்நுட்பத்தை அறிமுகப்படுத்துதல் ஆகியவை இந்தச் செயல் திட்டத்தில் அடங்கும்.

2. 2022 ஜனவரி முதல் துணிகள், ஆடைகள் மற்றும் பாதணிகள் மீதான சீரான சரக்கு மற்றும் சேவை வரி (GST) விகிதம் என்ன?

அ) 5

ஆ) 8

இ) 12

ஈ) 18

12%

✓ மத்திய மறைமுக வரிகள் மற்றும் சுங்க வாரியம் துணிகள், ஆடைகள் மற்றும் பாதணிகளுக்கு ஒரே மாதிரியான சீரான சரக்கு மற்றும் சேவை வரி விகிதத்தை (12 சதவீதமாக) அறிவித்துள்ளது. இப்புதிய விகிதமானது தலைகீழ் வரி கட்டமைப்பை சரிசெய்வதை நோக்கமாகக் கொண்டு உள்ளது. இந்தச் சரி செய்யப்பட்ட விகிதங்கள் 2022 ஜனவரி 1 முதல் நடைமுறைக்கு வரும். முன்னதாக, ஆடைகளுக்கு ₹1000 வரையிலான விற்பனை மதிப்புக்கு 5 சதவீதமாகவும், பாதணிகளில் ஒரு ஜோடிகான GST விகிதம் 5 சதவீதமாகவும் இருந்தது.

3. இந்திய காவல் அறக்கட்டளையின் ஸ்மார்ட் போலிசிங் குறியீட்டில் முதல் இடத்தைப் பிடித்துள்ள இந்திய மாநிலம் எது?

அ) தமிழ்நாடு

ஆ) தெலுங்கானா

இ) ஆந்திர பிரதேசம்

ஈ) குஜராத்



✓ இந்திய காவல் அறக்கட்டளையானது 2021ஆம் ஆண்டுக்கான ஸ்மார்ட் போலிசிங் குறியீட்டை வெளியிட்டுள்ளது. ஆறு திறன் அடிப்படையிலான பரிமாணங்களையும் 3 மதிப்புகள் அடிப்படையிலான நம்பிக்கையையும் இக்குறியீடு பயன்படுத்தியது. இது பொதுமக்களின் கருத்துக்கள் மற்றும் குடிமக்களின் திருப்தியை அளவிடுகிறது.

✓ ஆந்திர பிரதேசம் (8.11), தெலுங்கானா (8.10), அஸ்ஸாம் (7.89) ஆகிய மாநிலங்களிலுள்ள காவல்துறையின் தரம் திருப்தியளிக்கும் அளவுக்கு உள்ளது. அம்மாநிலங்களைத் தொடர்ந்து கேரளா, சிக்கிம், மிசோரம் ஆகிய மாநிலங்கள் உள்ளன.

4. COVID தொற்றை கையாள்வதற்காக சமீபத்தில் \$490 பில்லியன் மதிப்பிலான ஊக்கப்பொதிக்கு ஒப்புதல் அளித்த ஆசிய நாடு எது?

அ) சீனா

ஆ) ஜப்பான்

இ) இந்தியா

ஈ) பாகிஸ்தான்



✓ COVID தொற்றால் பொருளாதாரம் மோசமடைந்ததற்கு உதவ ஜப்பானின் அமைச்சரவை சாதனை அளவாக ¥56 டிரில்லியன் (\$490 பில்லியன்) மதிப்பிலான ஊக்கப்பொதிக்கு ஒப்புதல் அளித்துள்ளது.

✓ இந்தத் திட்டத்தில் 18 வயது அல்லது அதற்கு மேற்பட்டவர்களுக்கு பண உதவியாக தலா \$880 வழங்குவது COVID-19 நடவடிக்கைகளால் விற்பனை மந்தமான வணிகங்களுக்கு நிதியுதவி வழங்குவது ஆகியன அடங்கும். பிரதம மந்திரி புமியோ கிஷிடா இந்தத் திட்டத்தை அறிவித்தார்.

5. 2021 - உலக கழிப்பறை நாளுக்கான கருப்பொருள் என்ன?

அ) Valuing Toilets

ஆ) Importance of Sanitation

இ) Global Sanitation Crisis

ஈ) Collective Action



✓ ஐநா அவையால் ஆண்டுதோறும் நவம்பர்.19ஆம் தேதி அன்று 'உலக கழிப்பறை நாள்' கடைப்பிடிக்கப்படுகிறது. தூய்மையின் முக்கியத்துவம் குறித்த விழிப்புணர்வை ஏற்படுத்தவும், உலகளாவிய சுகாதார நெருக்க -டியைச் சமாளிக்க கூட்டு நடவடிக்கையை உறுதிப்படுத்தவும் இந்த நாள் கடைப்பிடிக்கப்படுகிறது. "Valuing Toilets" என்பது நடப்பாண்டு (2021) வரும் இந்நாளுக்கான கருப்பொருளாகும்.

6. டிஜிட்டல் வர்த்தகத்திற்காக முன்மொழியப்பட்ட திறந்த வலை-அமைப்பு திட்டத்தைச் செயல்படுத்துவதற்காக ஒரு நிபுணர் குழுவை அமைத்த நிறுவனம் எது?

அ) இந்திய தர கவுன்சில்

ஆ) இந்திய தேசிய கொடுப்பனவு கழகம்

இ) இந்திய ரிசர்வ் வங்கி

ஈ) நாஸ்காம்



✓ இந்தியத் தர கவுன்சிலானது (QCI) டிஜிட்டல் வர்த்தகத்திற்கான திறந்த வலையமைப்பு என்றவொரு (Open Network for Digital Commerce) முன் மொழியப்பட்ட திட்டத்தைச் செயல்படுத்துவதற்காக ஒரு நிபுணர் குழுவை நிறுவியுள்ளது. வணிகம் & தொழிற்துறை அமைச்சுத்தின்படி, பல சிறு மற்றும் நடுத்தர நிறுவனங்கள் ஒரு திட்டத்தைச் செயல்படுத்த தன்னார்வத் தொண்டர்களாக உள்வாங்கப்பட்டுள்ளன.

✓ தொழிற்துறை மற்றும் உள்நாட்டு வர்த்தகத்தை மேம்படுத்துவதற்கான துறை மின்னணு வர்த்தகத்தை பொதுமைப்படுத்துவதற்காக, தளம் ஒன்றை மையமாகக்கொண்ட மாதிரியிலிருந்து திறந்த வலையமைப்பி -ற்கு நகர்த்தி இந்தத் திட்டத்தைத் தொடங்கியுள்ளது.


7. COVID-19 தடுப்பூசிகளை வாங்குவதற்காக \$2 பில்லியன் கடன் வேண்டி, இந்தியா, எந்த நிறுவனத்திடம் விண்ணப்பித்துள்ளது?

அ) உலக வங்கி

ஆ) ADB-AiB

இ) BRICS வங்கி

ஈ) IMF



✓ COVID-19 தடுப்பூசிகளை வாங்குவதற்காக, ஆசிய உட்கட்டமைப்பு & முதலீட்டு வங்கி (AiB) மற்றும் ஆசிய வளர்ச்சி வங்கி (ADB) ஆகிய இரு வங்கிகளிடமிருந்து \$2 பில்லியன் கடனைப்பெற இந்தியா விண்ணப்பம் செய்துள்ளது. மணிலாவைச் சார்ந்த ADB \$1.5 பில்லியனும் டீஜிங்கைச் சார்ந்த AiB \$500 மில்லியனும் வழங்க பரிசீலித்து வருகின்றன. சுமார் 667 மில்லியன் டோள் COVID தடுப்பூசிகள் கடன்மூலம் வாங்கப்படும் என எதிர்பார்க்கப்பட்டது.

8. COP26 உச்சிமாநாட்டில் தீவுகளின் நிலையை மீட்டெடுப்பது (IRIS) குறித்த முன்முயற்சியைத் தொடங்கிய நாடு எது?

அ) UK

ஆ) அமெரிக்கா

இ) இந்தியா

ஈ) ஆஸ்திரேலியா



✓ இந்தியப்பிரதமர் நரேந்திர மோடி, சிறு தீவுநாடுகளின் உட்கட்டமைப்பை மேம்படுத்துவதற்கான முன்முயற்சியை (Initiative for the Resilient Island States (IRIS)) தொடங்கினார். சிறிய வளரும் தீவு நாடுகள் காலநிலை மாற்றத்தால் மிகப்பெரிய அச்சுறுத்தலை எதிர்கொள்வதாக பிரதமர் கூறினார். இந்திய விண்வெளி நிறுவனமான ISRO அவற்றுக்கு புயல்கள், பவளப்பாறை கண்காணிப்பு, கடலோர கண்காணிப்பு பற்றிய தகவல்களை செயற்கைக்கோள்மூலம் வழங்குவதற்காக ஒரு சிறப்பு தரவு சாளரத்தை உருவாக்கவுள்ளது.

9. 2021 – ஜெய் பீம் முதலமைச்சர் பிரதிபா விகாஸ் யோஜனாவைத் தொடங்கியுள்ள மாநிலம் / யூனியன் பிரதேசம் எது?

- அ) தமிழ்நாடு
- ஆ) மகாராஷ்டிரா
- இ) ஆந்திர பிரதேசம்



ஈ) தில்லி

- ✓ தில்லி அரசு 2021 – ஜெய் பீம் முதலமைச்சர் பிரதிபா விகாஸ் யோஜனா என்ற திட்டத்தைத் தொடங்கியுள்ளது.
- ✓ இது பட்டியலினத்தவர், பழங்குடியினர் & பிற்படுத்தப்பட்ட வகுப்பைச் சேர்ந்த மாணவர்களின் நலனுக்காக தில்லி அரசால் தொடங்கப்பட்டது. இத்திட்டத்தின்கீழ் UPSC, CDS, NEET, JEE முதன்மைத் தேர்வுகளுக்குத் தயாராகும் ஏழை எளிய மாணவர்களுக்கு இலவசப் பயிற்சி வகுப்புகள் நடத்தப்படும்.

10. Inti tanager (*Heliothraupis oneilli*) என்பது அண்மையில் கண்டுபிடிக்கப்பட்ட எவ்வகை உயிரினமாகும்?

அ) பறவை

ஆ) மீன்

இ) பாம்பு

ஈ) சிலந்தி



- ✓ Inti tanager (*Heliothraupis oneilli*) எனப் பெயர் சூட்டப்பட்டுள்ள புதிதாகக் கண்டுபிடிக்கப்பட்ட ஒரு பறவையினம், 370க்கும் மேற்பட்ட பாடும் பறவையினங்களை உள்ளடக்கிய Thraupidae இன் பெருங்குடும்பத்தைச் சேர்ந்தவையாகும். அப்பறவைகள் அமெரிக்க வெப்பமண்டலங்களைச் சார்ந்தவையாகும். இந்தக் குறிப்பிட்ட பறவையினம் பொலிவியா மற்றும் பெருவின் யுங்காஸ் பயோஜிஜியனில் வாழ்கின்றது.

## செய்தித்தூள் நடப்பு நிகழ்வுகள்

1. வீரமரணமடைந்த ஹவில்தார் பழனிக்கு வீர சக்ரா விருது; மனைவி பெற்றுக்கொண்டார்

கல்வான் பள்ளத்தாக்கில் சீன வீரர்கள் அத்துமீறி தாக்குதல் நடத்திய போது மோதலில் உயிரிழந்த தமிழகத்தை சேர்ந்த ஹவில்தார் பழனிக்கு வீர சக்ரா விருதினை அவரது மனைவியிடம் குடியரசுத்தலைவர் ராம்நாத் கோவிந்த் வழங்கினார்.

கடந்த ஆண்டு ஜூன் மாதம் 15-ம் தேதி லடாக் எல்லையில் இந்தியாவுக்கு உட்பட்ட கல்வான் பகுதியில் சீனப் படையினர் அத்துமீறி நுழைந்தனர். அவர்களை இந்திய வீரர்கள் தடுத்து நிறுத்தினர். அப்போது இருதரப்புக்கும் இடையில் மோதல் ஏற்பட்டது. இதில் இந்திய தரப்பில் 20 வீரர்கள் வீரமரணம் அடைந்தனர். இவர்களில் தெலங்காணா-வைச் சேர்ந்த கர்னல் சந்தோஷ் பாபுவும் ஒருவர்.

கர்னல் சந்தோஷ் பாபு

உயிரிழந்த 20 பேரில் ராமநாதபுரம் மாவட்டம் கடுக்கலூரைச் சேர்ந்த ஹவில்தார் பழனியும் ஒருவர். வீரர் பழனியின் உடல் சொந்த கிராமத்திற்குக் கொண்டுவரப்பட்டு மத்திய, மாநில அரசுகள் சார்பில் ராணுவ மரியாதையுடன் அடக்கம் செய்யப்பட்டது.

ஹவில்தார் பழனி

உயிரிழந்த வீரர்களுக்கு ராணுவ விருதுகள் அறிவிக்கப்பட்டன. கர்னல் சந்தோஷ் பாபுவுக்கு மகாவீர சக்ரா விருது அறிவிக்கப்பட்டது. தமிழகத்தை சேர்ந்த ஹவில்தார் பழனிக்கான வீர சக்ரா விருது அறிவிக்கப்பட்டது.

2. சுற்றுலாவை ஊக்குவிக்க 'பாரத் கௌரவ்' தனியார் ரயில் திட்டம்

சர்க்கு, பயணிகள் ரயில்களுக்கு அடுத்தபடியாக சுற்றுலாத் துறையை ஊக்குவிக்கவும் இந்தியாவின் கலாசார பாரம்பரியத்தை பறைசாற்றவும், கௌரவ் ரயில்கள் என்ற பெயரில் 190 ரயில்கள் இயக்கப்படும் என்றும் இதை தனியாரும் நிர்வகிப்பர் என்றும் மத்திய ரயில்வே அமைச்சர் அஸ்வினி வைஷ்ணவ் தெரிவித்துள்ளார்.

3. கரோனா ஊரடங்கு காலத்தில் புத்தகம் எழுதி வெளியிட்ட 11 வயது காஷ்மீர் சிறுமி

கரோனா ஊரடங்கு காலத்தில் புத்தகம் எழுதி இளம் எழுத்தாளராக உருவெடுத்துள்ளார் 11 வயது காஷ்மீர் சிறுமி.

கரோனா வைரஸ் பரவலை கட்டுப்படுத்துவதற்காக கடந்த ஆண்டு மார்ச் மாதம் நாடு முழுவதும் ஊரடங்கு அமல்படுத்தப்பட்டது. இதனால் கல்வி நிறுவனங்கள் மூடப்பட்டன. இணையவழியில் பாடங்கள் நடத்தப்பட்டன.

இந்த ஊரடங்கு காலத்தை சில மாணவர்கள் பயனுள்ள வகையில் மாற்றிக் கொண்டனர். அந்த வகையில், தெற்கு காஷ்மீரின் அனந்த்நாக் மாவட்டம் பாட்டெங்கு கிராமத்தைச் சேர்ந்த 11 வயது சிறுமி அதீபா ரியாஸ், இளம் எழுத்தாளராக உருவெடுத்துள்ளார்.

தனியார் பள்ளியில் 7ஆம் வகுப்பு படிக்கும் அவர், ஊரடங்கின்போது தனிமைப்படுத்தப்பட்ட நிலையில் இருந்தபோது ஏற்பட்ட எண்ணங்கள், கருத்துகள், உணர்வுகளை எழுதியுள்ளார். இது 'ஜீல் ஆப் பென்' என்ற தலைப்பில் ஒரு புத்தகமாக கடந்த செப்டம்பர் மாதம் வெளியிடப்பட்டது. 96 பக்கங்களைக் கொண்டுள்ள இந்தப் புத்தகம் அமேசானில் கிடைக்கிறது.

4. தனியார் கிரிப்டோகரன்சிக்கு தடை விதிக்கும் மசோதா வரும் நாடாளுமன்றக் கூட்டத் தொடரில் தாக்கல் செய்யப்பட உள்ளதாக தகவல்

தனியார் கிரிப்டோகரன்சிக்கு தடை விதிக்கும் மசோதா, வரும் நாடாளுமன்றக் கூட்டத் தொடரில் தாக்கல் செய்யப்பட உள்ளது. ரிசர்வ் வங்கியின் மூலம் இந்தியாவின் பிரத்தியேக டிஜிட்டல் பணம் பகிர்வதற்கும் சட்டமசோதா வழி வகுக்கும் என எதிர்பார்க்கப்படுகிறது.

கிரிப்டோகரன்சி எனப்படும் மெய்நிகர் நாணயம் பல நாடுகளில் பிரபலமடைந்து வருகிறது. பிட்காயின், எத்தீரியம், லைட்காயின், டீத்தர், சொலானா போன்ற கிரிப்டோகரன்சிகளில் அதிகளவில் பரிவர்த்தனை செய்கின்றனர். ஒரு பிட்காயின் மதிப்பு தற்போதைய நிலவரப்படி 42 லட்சத்து 83 ஆயிரம் ரூபாயாகும்.

டிஜிட்டல் நாணயங்களில் முதலீடு தொடர்பான விளம்பரங்களால் ஈர்க்கப்பட்டு ஏராளமானோர் முதலீடு செய்வதால், கிரிப்டோகரன்சி பொருளாதார ரீதியாக புதிய சவாலை ஏற்படுத்தி வருகிறது.

பிரதமர் மோடி தலைமையில் அண்மையில் நடைபெற்ற கூட்டத்தில், தனியார் கிரிப்டோகரன்சியால் நிதிமோசடிகள் மற்றும் பயங்கரவாதத்திற்கு நிதி செல்லும் அபாயம் உள்ளதாக அச்சம் தெரிவிக்கப்பட்டது.

இந்தியாவில் 2 கோடி கிரிப்டோ முதலீட்டாளர்கள் இருப்பதாகவும், 40 ஆயிரம் கோடி ரூபாய் அளவுக்கு முதலீடு செய்யப்பட்டிருப்பதாகவும் கூறப்படுகிறது. தனியார் டிஜிட்டல் கரன்சிக்குத் தடை விதிக்கப்பட்டால் இந்நிறுவனங்கள் பேரிழப்பை சந்திக்க நேரிடும் என்றும் கூறப்படுகிறது.

கிரிப்டோ கரன்சியை ஒழுங்குபடுத்த வேண்டும் என்று பொருளாதார நிபுணர்கள் மத்திய அரசை வலியுறுத்தி வருகின்றனர். ரிசர்வ் வங்கி மத்திய அரசுக்கு அளித்த பரிந்துரையில், கிரிப்டோகரன்சி நாட்டின் பொருளாதாரத்துக்கு மிகப்பெரிய அச்சுறுத்தலாக விளங்குவதாக தெரிவிக்கப்பட்டுள்ளது.

இந்நிலையில், கிரிப்டோ கரன்சியை முறைப்படுத்தும் மசோதாவை மத்திய அரசு நாடாளுமன்றத்தின் குளிர்கால கூட்டத் தொடரில் தாக்கல் செய்ய திட்டமிட்டுள்ளது. தனியார் கிரிப்டோகரன்சிக்கள் அனைத்தையும் தடை செய்ய கிரிப்டோகரன்சி மற்றும் அதிகாரப்பூர்வ டிஜிட்டல் நாணய கட்டுப்பாடு மசோதா-2021 வகை செய்கிறது. அதேநேரம் ரிசர்வ் வங்கியால் அதிகாரப்பூர்வமான மின்னணு கரன்சியை அறிமுகம் செய்யவும் வழிவகை செய்யப்படும் எனத் தகவல் வெளியாகி உள்ளது.

5. போட்டித்தேர்வு, வேலைவாய்ப்பு தகவல்களை அறிய செயலி: அமைச்சர் தொடக்கிவைத்தார்

போட்டித்தேர்வு மற்றும் வேலைவாய்ப்புக்குரிய தகவல்களை அறிந்து கொள்வதற்கான இணையதளம் மற்றும் கைப்பேசி செயலி ஆகியவற்றை, பள்ளிக் கல்வித்துறை அன்பில் மகேஷ் பொய்யாமொழி தொடக்கிவைத்தார்.

இதற்கான நிகழ்ச்சி, சென்னை, கோட்டூர்்புரத்தில் உள்ள அண்ணா நூற்றாண்டு நூலகத்தில் நடைபெற்றது. இதில், மாவட்ட நூலக ஆணைக் குழுக்கள் மற்றும் கன்னிமாரா பொது நூலகத்தில் பணியாற்றி திறம்பட செயல்பட்டு வரும் 33 நூலகர்களுக்கு 'Dr SR அரங்கநாதன் விருது' வழங்கி, அமைச்சர் பாராட்டினார்.

தொடர்ந்து, போட்டித்தேர்வுக்குத் தயாராகும் மாணவர்கள் மற்றும் இளைஞர்கள், மத்திய, மாநில அரசுகளின் போட்டித்தேர்வுகள் மற்றும் வேலைவாய்ப்புற்றிய தகவல்களை அறிய உங்கள் நூலகம் உள்ளங்கையில் (TN Employment News) என்ற திறன்பேசி செயலியை -யும், www.tnemployment.in இணையதளத்தையும், 19,684 நூல்கள் மற்றும் 2 லட்சத்து 54,694 ஒலைச்சுவடி பக்கங்களை மின்னூருவாக்கம் செய்து, வடிவமைக்கப்பட்ட மின்நூலகத்தையும் அமைச்சர் தொடக்கி வைத்தார். இதனை www.tamilnadupubliclibraries.org என்ற இணைய தளம் வழியாகப் பயன்படுத்தலாம்.

**6. நீடித்த வளர்ச்சிக்கான இலக்குகளை செயல்படுத்துவதில் சிம்லாவுக்கு முதலிடம்**

ஐநா இன் நீடித்த வளர்ச்சிக்கான இலக்குகளை சிறப்பாகச் செயல்படுத்தும் நகரங்களில் ஹிமாசல் தலைநகர் சிம்லா முதலிடம் பிடித்துள்ளது.

இந்தப் பட்டியலில் தமிழகத்தின் கோவை நகரம் இரண்டாமிடத்தையும், திருச்சி நகரம் 8ஆம் இடத்தையும் பிடித்துள்ளது.

நீடித்த வளர்ச்சியை உறுதிசெய்வதற்காக 17 இலக்குகளை ஐநா நிர்ணயித்துள்ளது. வறுமை ஒழிப்பு, பசி ஒழிப்பு, சிறந்த சுகாதாரம், சிறந்த கல்வி, பாலின சமத்துவம், சுத்தமான குடிநீர், மலிவான-தூய்மை எரிசக்தி, ஏற்றத்தாழ்வுகளைக் குறைத்தல், பருவநிலை மாற்றத்தைத் தடுத்தல் உள்ளிட்ட இலக்குகள் அதில் இடம்பெற்றுள்ளன. அந்த இலக்குகளை 2030ஆம் ஆண்டுக்குள் எட்ட வேண்டுமென நிர்ணயிக்கப்பட்டுள்ளது.

ஐநா நீடித்த வளர்ச்சிக்கான இலக்குகளை அடைவதில் இந்திய நகரங்கள் எவ்வாறு செயல்படுகின்றன என்பது குறித்து NITI ஆயோக், ஜெர்மனியின் ஜிஐசிஎட் நிறுவனம் ஆகியவை இணைந்து ஆய்வு நடத்தின. நாட்டில் உள்ள 56 நகரங்களில் அந்த ஆய்வு நடத்தப்பட்டது.

ஆய்வுக்குறியீட்டையும், அதுசார்ந்த தகவல் தளத்தையும் NITI ஆயோக் துணைத்தலைவர் இராஜீவ் குமார் வெளியிட்டார். ஆய்வுக்குறியீட்டில் சிம்லா, கோவை, சண்டிகர் ஆகிய நகரங்கள் முதல் மூவிடங்களைப் பிடித்துள்ளன. தன்பாத், மீரட், இடாநகர் ஆகியவை கடைசி இடங்களைப் பிடித்துள்ளன. இதுதொடர்பாக இராஜீவ் குமார் கூறுகையில், "வளர்ச்சியின் இயந்திரமாக நகரங்கள் வேகமாக உருவெடுத்து வருகின்றன. இந்தியா-ஜெர்மனி ஒத்துழைப்புடன் தற்போது வெளியிடப் -பட்டுள்ள ஆய்வுக்குறியீட்டும், தகவல் தளமும் நீடித்த வளர்ச்சிக்கான இலக்குகளை அடைவதில் நகரங்களின் செயல்பாடுகளைக் கண்காணிக்க உதவும்" என்றார்.

இந்த ஆய்வுக் குறியீட்டில் மதிப்பெண்களின் அடிப்படையில் நகரங்கள் வரிசைப்படுத்தப்பட்டுள்ளன. 100 மதிப்பெண் என்பது அனைத்து இலக்குகளையும் அடைந்துவிட்டதைக் குறிக்கும். ஆனால், எந்த நகரமும் 80 மதிப்பெண்களுக்கு அதிகமாகப் பெறவில்லை.

**7. ஜூனியர் உலக கோப்பை ஆக்கி போட்டி இன்று தொடக்கம்**

12ஆம் ஜூனியர் உலக கோப்பை ஆக்கி போட்டி (21 வயதுக்குட்பட்டோர்) ஒடிஸா மாநில தலைநகரம் புவனேஸ்வரத்தில் உள்ள கலிங்கா அரங்க -த்தில் ஸ்டேடியத்தில் இன்று முதல் வருகிற 5-ந்தேதி வரை நடக்கிறது. இதில் பங்கேற்கும் 16 அணிகள் 4 பிரிவாக பிரிக்கப்பட்டுள்ளன.

இதன்படி 'ஏ' பிரிவில் பெல்ஜியம், சிலி, மலேசியா, தென்ஆப்பிரிக்கா, 'பி' ரிவில் நடப்பு சாம்பியன் இந்தியா, பிரான்ஸ், போலந்து, கனடா, 'சி' பிரிவில் ஸ்பெயின், நெதர்லாந்து, தென் கொரியா, அமெரிக்கா, 'டி' பிரிவில் ஜெர்மனி, அர்ஜென்டினா, பாகிஸ்தான், எகிப்து ஆகிய அணிகள் இடம் பெற்றுள்ளன. ஒவ்வொரு அணியும் தங்கள் பிரிவிலுள்ள மற்ற அணிகளுடன் தலா ஒருமுறை மோத வேண்டும்.

லீக் முடிவில் ஒவ்வொரு பிரிவிலும் டாப்-2 இடங்களைப் பிடிக்கும் அணிகள் காலிறுதிக்கு தகுதிபெறும். கொரோனா பயணக்கட்டுப்பாடுக -ளை காரணம் காட்டி ஆஸ்திரேலியா, இங்கிலாந்து அணிகள் விலகி விட்டன. ஆறு முறை சாம்பியனான ஜெர்மனி, இருமுறை சாம்பியனான இந்தியா மற்றும் பெல்ஜியம், நெதர்லாந்து அணிகள் கோப்பையை வெல்லும் வாய்ப்பில் முன்னணியில் உள்ளன.

இந்திய அணி விவேக் சாகர் பிரசாத் தலைமையில் களம் இறங்குகிறது. இவர் டோக்கியோ ஒலிம்பிக்கில் வெண்கலம் வென்று வரலாறு படைத்த இந்திய சீனியர் அணியில் இடம்பிடித்தவராவார். 2016ஆம் ஆண்டு பெல்ஜியத்தை தோற்கடித்து வாகை சூடிய இந்திய அணி பட்டத்தை தக்க வைக்கும் முனைப்புடன் ஆயத்தமாகி வருகிறது. உள்ளூர் சூழல்

இந்திய அணிக்கு சாதகமான அம்சமாகும். ஆனால் கொரோனா தடுப்பு பாதுகாப்பு நடைமுறை காரணமாக ரசிகர்களுக்கு அனுமதி இல்லை.

**8. தமிழகத்துக்கான மத்திய தணிக்கை குழு; ஆலோசகர்களாக அசோக் வரதன் ஷெட்டி, ஜாங்கிட் நியமனம்: நிதி அமைச்சர் பழனிவேல் தியாகராஜன் தலைமையில் முதல் கூட்டம்**

தமிழகத்துக்கான மத்திய தணிக்கை குழுவின் ஆலோசகர்களாக முன்னாள் அதிகாரிகள் அசோக் வரதன் ஷெட்டி, ஜாங்கிட் ஆகியோர் நியமிக்கப்பட்டனர். இந்த குழுவின் முதல் கூட்டம் சென்னையில் நேற்று நடந்தது. மத்திய, மாநில அரசுகளின் செலவுகள், திட்டங்கள் குறித்து மத்திய தணிக்கை குழு ஆய்வு செய்யும். இந்தக் குழு அனைத்து துறைகளிலும் உள்ள திட்டங்களை ஆய்வு செய்து, அரசுக்கு அறிக்கை அளிக்கும். இந்த அறிக்கையில் தான் எந்தெந்த துறையில் வீணாக செலவு செய்யப்பட்டுள்ளது. முறைகேடுகள் எந்த துறைகளில், எந்த திட்டங்களில் நடந்துள்ளது என்பதை விரிவாக தெரிவிப்பார்கள்.

கடந்த அதிமுக ஆட்சியில் மின்சார துறையில் பல நூறு கோடி ரூபாய் இழுப்பு ஏற்பட்டுள்ளதாக சமீபத்தில் தகவல்கள் வெளியாகி பரபரப்பை ஏற்படுத்தியது. அதில் மத்திய அரசின் திட்டங்களை ஆய்வு செய்ய மத்தியில் தனியாக தணிக்கை குழுவும், மாநில அரசின் திட்டங்களை ஆய்வு தனியாக மாநிலக் குழுவும் உள்ளது.

தற்போது தமிழகத்தில் தணிக்கை குழு அதிகாரியாக அம்பலவாணன் உள்ளார். இந்தநிலையில், தற்போது இந்த குழுவில் எந்தெந்த துறைகளில் எப்படி திட்டங்களை ஆய்வு செய்வது, எந்த திட்டங்களை ஆய்வு செய்வது என்பது குறித்து ஆலோசனை வழங்க, தற்போது புதிதாக 7 பேர் கொண்ட குழு நியமிக்கப்பட்டுள்ளது.

இந்த குழுவில் முன்னாள் ஐஏஎஸ் அதிகாரி அசோக் வரதன் ஷெட்டி, முன்னாள் டிஜிபி ஜாங்கிட், வருமான வரித்துறை முன்னாள் தலைமை ஆணையர் ராஜேந்திரன், மேற்கு வங்க முன்னாள் ஐஏஎஸ் அதிகாரி பாலச்சந்திரன், இஸ்ரோவின் முன்னாள் தலைவர் மயில்சாமி அண்ணாதுரை உள்ளிட்ட 7 பேர் நியமிக்கப்பட்டுள்ளனர். இந்த குழுவின் முதல் கூட்டம் சென்னையில் நேற்று நடந்தது. கூட்டத்துக்கு தமிழக நிதி அமைச்சர் PTR பழனிவேல் தியாகராஜன், தணிக்கை குழுவின் அதிகாரி அம்பல வாணன் மற்றும் குழு உறுப்பினர்கள் கலந்து கொண்டனர்.

**9. நகர முன்னேற்றத்தை மதிப்பீடும் 'NITI ஆயோக்' திட்ட மதிப்பீட்டில் இந்திய அளவில் கோவைக்கு 2ஆம் இடம்**

நிதி ஆயோக்கின் நீடித்த வளர்ச்சி இலக்குகள் திட்டத்தில் 2021-ம் ஆண்டுக்கான மதிப்பீடுகள் குறித்த அறிக்கையில் நாட்டில் உள்ள முக்கிய நகரங்களில் கோவை 2ஆம் இடம்பெற்றுள்ளது.

நாட்டில் நிலையான வளர்ச்சி இலக்குகள் பின்பற்றப்படுவதைக் கண்காணிப்பது, மாநிலங்கள் மற்றும் யூனியன் பிரதேசங்கள் இடையே ஒத்துழைப்பு மற்றும் கூட்டு நடவடிக்கைகளை ஊக்குவிப்பது ஆகிய முக்கியப் பணிகளை மத்திய அரசின் 'நிதி ஆயோக்' மேற்கொள்கிறது. அந்த வகையில் முக்கிய நகரங்களின் முன்னேற்றத்தை மதிப்பீடும் நீடித்த வளர்ச்சி இலக்குகள் திட்டத்தில், 2021ஆம் ஆண்டுக்கான மதிப்பீடுகளை ஜெர்மனியைச் சேர்ந்த வளர்ச்சி நிறுவனம் ஒன்றுடன் இணைந்து நிதி ஆயோக் நேற்று முன்தினம் வெளியிட்டுள்ளது.

சுகாதாரம், கல்வி, பாலினம், பொருளாதார வளர்ச்சி, நிறுவனங்கள், பருவநிலை மாற்றம் மற்றும் சுற்றுச்சூழல் உள்ளிட்ட பல்வேறு இலக்குகளில் மாநிலங்கள் மற்றும் யூனியன் பிரதேசங்களின் வளர்ச்சியை அளவிடும் அளவுகோலாக இந்த மதிப்பீடு பார்க்கப்படுகிறது.

இவ்வாறு வெளியிடப்பட்ட மதிப்பீட்டில் ஒட்டுமொத்த அடிப்படையில் கோவை நகரம் 73.29 மதிப்பெண் பெற்று நாட்டில் 2-ம் இடம் பெற்றுள்ளது. முதலிடத்தை 75.50 மதிப்பெண்கள் பெற்று சிம்லா பிடித்துள்ளது. திருச்சி நகரம் 70 மதிப்பெண்களுடன் 8-வது இடத்தையும், சென்னை நகரம் 69.36 மதிப்பெண்களுடன் 11-வது இடத்தையும், மதுரை 65.86 மதிப்பெண்களுடன் 26-வது இடத்தையும் பெற்றுள்ளன. மொத்தமாக 56 இந்திய நகரங்கள் இந்த மதிப்பீட்டுக்கான பட்டியலில் தேர்வு செய்யப்பட்டுள்ளன என்பது குறிப்பிடத்தக்கது.

வறுமை ஒழிப்பில் முதலிடம்

அதே நேரத்தில், 'வறுமை ஒழிப்பு' என்ற பிரிவில் 87 மதிப்பெண்கள் பெற்று கோவை முதலிடத்தில் உள்ளது. 80 மதிப்பெண்களுடன் திருச்சி,

மதுரை நகரங்கள் 2-வது இடங்களில் உள்ளன. சென்னை 65 மதிப்பெண்களுடன் 10-வது இடத்தில் உள்ளது.

'உடல் நலம் பேணுதல்' என்ற பிரிவில் 71 மதிப்பெண்களுடன் கோவை 5ஆவது இடத்தில் உள்ளது. தரமான கல்வி என்ற பிரிவில் 88 மதிப்பெண்களுடன் கோவை 3ஆம் இடத்தைப் பிடித்துள்ளது. முதல் இரு இடங்களைக் கேரள மாநிலம் திருவனந்தபுரம், கொச்சி நகரங்கள் பிடித்துள்ளன. பெண்கள், குழந்தைகளுக்கு எதிரான பாலியல் குற்றங்கள், பெண்களுக்கு எதிராக கணவர் அல்லது உறவினர்களால் ஏற்படுத்தப்படும் துன்புறுத்தல்கள் மற்றும் கொடுமைகள், பெண் கல்வி, பாலின பிறப்பு உள்ளிட்டவற்றை அடிப்படையாகக் கொண்டு அடையாளப்படுத்தப்படும் 'பாலின சமன்பாடு' பிரிவில் 87 மதிப்பெண்கள் -ளுடன் சென்னை 9ஆவது இடத்திலும், 86 மதிப்பெண்களுடன் திருச்சி 11ஆவது இடத்திலும், 82 மதிப்பெண்களுடன் கோவை 16ஆவது இடத்திலும், 71 மதிப்பெண்களுடன் மதுரை 41ஆவது இடத்திலும் உள்ளன.

இயற்கை பேரிடர் பாதிப்புகளால் ஏற்படும் உயிரிழப்புகள், காற்றின் தரம், மத்திய அரசின் திட்டத்தின்கீழ் LED மின் விளக்குகளை விநியோகித்தல் ஆகியவற்றை உள்ளடக்கிய சுற்றுச்சூழல் நடவடிக்கைகளில் சென்னை, கோவை, மதுரை ஆகிய 3 நகரங்களும் 67 மதிப்பெண்களுடன் 18-வது இடத்தில் உள்ளன.

தொழில், உள்கட்டமைப்பு

தொழில், கண்டுபிடிப்புகள் மற்றும் உள்கட்டமைப்புப் பிரிவில் 70 மதிப்பெண்களுடன் கோவை நகரம் 4ஆம் இடத்தில் உள்ளது. இவ்வாறு பல்வேறு பிரிவுகளில் பெற்ற மதிப்பெண்களின் அடிப்படையில் நகரங்களின் 'ரேங்க்' பட்டியலிடப்பட்டுள்ளது.

**10. கிரிட்டோ கரன்சியை அறிமுகம் செய்கிறது ஆர்பிஐ: தனியார் கரன்சியை தடை செய்ய புதிய மசோதா தயார்**

புதிய கிரிட்டோ கரன்சியை ரிசர்வ் வங்கி (ஆர்பிஐ) அறிமுகம் செய்யவும் தனியார் கரன்சியை தடை செய்யவும் திட்டமிட்டுள்ளதாக தகவல் வெளியாகி உள்ளது. இது தொடர்பான மசோதா மத்திய அமைச்சரவை ஒப்புதலுக்குத் தயாராக உள்ளது.

மெய்நிகர் கரன்சி எனப்படும் கிரிட்டோ கரன்சி வர்த்தகத்துக்கு மத்திய அரசு அங்கீகாரம் அளிக்கவில்லை. ஆனால் இதை முறைப்படுத்துமாறு உச்ச நீதிமன்றம் அறிவுறுத்தியது. இதைத்தொடர்ந்து இது தொடர்பான புதிய மசோதாவை தயார் செய்துள்ளது.

கிரிட்டோ கரன்சி மற்றும் முறைப்படுத்தல் மற்றும் அதிகாரப்பூர்வ டிஜிட்டல் கரன்சி மசோதா 2021, என பெயரிடப்பட்டுள்ள இந்தமசோதா மத்திய அமைச்சரவையின் ஒப்புதலுக்கு தயாராக உள்ளது. இதற்கு ஒப்புதல் கிடைத்தால் வரும் நாடாளுமன்ற கூட்டத் தொடரில் தாக்கல் செய்யப்படும் எனத் தெரிகிறது.

இதன்படி, ரிசர்வ் வங்கி பிரத்யேகமாக கிரிட்டோ கரன்சியை அறிமுகம் செய்யும் எனத் தெரிகிறது. இது தொடர்பாக சோதனை ரீதியில் டிஜிட்டல் கரன்சியை ரிசர்வ் வங்கிவிரைவில் அறிமுகம் செய்யும் என தெரிகிறது. அத்துடன் அனைத்துதனியார் கிரிட்டோ கரன்சி பரிவர்த்தனையும் தடை செய்யப்படலாம் என்றும் கூறப்படுகிறது.

அதே சமயம் கிரிட்டோ கரன்சி வர்த்தகம் மற்றும் அதன் தொழில்நுட்பத்தின் அடிப்படையில் சில நியந்தனைகளுடன் குறிப்பிடவந்தகத்துக்கு அனுமதிப்பது என்றும் முடிவு செய்யப்பட்டுள்ளதாகக் கூறப்படுகிறது.

இதுகுறித்து மக்களவை செய்திக்குறிப்பில் இம்மசோதா தாக்கலாகலாம் என்று கூறப்பட்டுள்ளது. அதேபோல மாநிலங்களவையின் அலுவல் நேரத்திலும் இது இடம்பெற்றுள்ளது.

இந்த மசோதா குறித்த விவரம் எதுவும் பொது தளத்தில் வெளியிடப்படவில்லை. அத்துடன் இது தொடர்பாக பொது மக்களிடம் கருத்துகளுடன் கேட்கப்படவில்லை.

கிரிட்டோ கரன்சி முதலீடு குறித்து விரிவான விளம்பரங்கள் வெளியாகின்றன. இதில் பலரும் முதலீடு செய்து அதிக நஷ்டத்தை எதிர்கொண்டுள்ளனர். இதற்கு யாரை பொறுப்பாக்குவது என்ற கேள்விக்கு இதுவரை பதில் கிடைக்கவில்லை.

இம்மாதம் 13-ம் தேதி பிரதமர் மோடி தலைமையில் நடைபெற்ற ஆலோசனைக் கூட்டத்தில் கிரிட்டோ கரன்சி வர்த்தகம் குறித்து விரிவாக ஆலோசிக்கப்பட்டது. இக்கூட்டத்தில் நிதி அமைச்சரும் மற்றும் உள்துறை அமைச்சுத்தின் உயர் அதிகாரிகள் பங்கேற்றனர். முறையற்ற கிரிட்டோ கரன்சி வர்த்தகம் அந்நியச் செலாவணி மோசடிக்கும், தீவிரவாத

குழுக்களுக்கு நிதி உதவி அளிப்பதற்கும் பயன்படும் என்று கூட்டத்தில் கருத்து தெரிவிக்கப்பட்டது. இருப்பினும் இது குறித்து தீவிரமான உறுதியான நடவடிக்கை எடுக்கவேண்டியது அவசியம் என்ற கருத்தும் வெளியிடப்பட்டது.

கடந்த வாரம் நாடாளுமன்ற நிதித்துறை நிலைக்குழு, கிரிட்டோ கரன்சி குறித்து இத்துறை வல்லுநர்களுடன் ஆலோசனை நடத்தியது. அப்போது கிரிட்டோ வர்த்தகம் தொடர்பாக கருத்துகள் கேட்கப்பட்டது. அத்துடன் இந்த வர்த்தகத்தை முறைப்படுத்துவது அவசியம் என்று வலியுறுத்தப்பட்டது. - பிடிஐ

**11. முகேஷ் அம்பானியை பின்னுக்கு தள்ளி ஆசிய பணக்காரர் பட்டியலில் அதானி முதலிடம்**

ஆசிய பணக்காரர்கள் பட்டியலில் 2015-ம் ஆண்டிலிருந்து முதலிடத்தில் இருந்து வந்த ரிலையன்ஸ் இண்டஸ்ட்ரீஸ் தலைவர் முகேஷ் அம்பானி தற்போது இரண்டாவது இடத்துக்குத் தள்ளப்பட்டுள்ளார். அதானி குழுமத்தின் தலைவர் கவதம் அதானி தற்போது முதலிடத்துக்கு முன்னேறியுள்ளார்.

அதானி குழுமத்தின் சொத்து மதிப்பு, அதன் பங்கு விலை உயர்ந்ததைத் தொடர்ந்து கவதம் அதானிமுதலிடத்துக்கு முன்னேறியுள்ளார். புளம்பர்க் கோடல்வரர்கள் பட்டியலில் நவம்பர் 23-ம் தேதி நிலவரப்படி முகேஷ் அம்பானி சொத்து மதிப்பு 9,100 கோடி டாலராக இருந்தது. அதானியின் சொத்து மதிப்பு 8,880 கோடி டாலராக இருந்தது. நேற்று ரிலையன்ஸ் இண்டஸ்ட்ரீஸ் பங்கு விலைகள் 1.72 சதவீதம் சரிந்தன. இதனால் கவதம் அதானியின் சொத்து மதிப்பு உயர்ந்து முதலிடத்துக்கு முன்னேற வழியேற்படுத்தியது.

அதானி என்டர்பிரைஸஸ் பங்கு விலை 2.34% உயர்ந்தன. அதானி துறைமுகம் மற்றும் சிறப்பு பொருளாதார மண்டல பங்கு விலை 4 % அதிகரித்தது. இதனால் சந்தை மதிப்பு ரூ.3.5 லட்சம் கோடி லாபம் ஈட்டியது. அதேநேரம் அதானி டிரான்ஸ்மிஷன் சந்தை மதிப்பு ரூ.2.13 லட்சம் கோடி சரிந்தது. அதேபோல அதானி பவர் சந்தை மதிப்பு ரூ.41 ஆயிரம் கோடி நஷ்டத்தை சந்தித்தது. இதேபோல அதானி கிரீன் மற்றும் அதானி டோட்டல் கேஸ் பங்கு விலைகள் 1 % சரிந்தன.

செவ்வாய்க்கிழமை நிலவரப்படி கவதம் அதானியின் சொத்துமதிப்பு இந்த ஆண்டில் மட்டும் 5,500 கோடி டாலர் அதிகரித்துள்ளது. அதேநேரம் முகேஷ் அம்பானியின் சொத்து மதிப்பு இந்த ஆண்டில் 1,430 கோடி டாலர் அதிகரித்துள்ளது. 2021-ம் ஆண்டில் அதானியின் சொத்து மதிப்பு உலகின் மற்ற 10 முன்னணி கோடல்வரர்களை விட அதிகமாகும். கூகுள் நிறுவனர்களான லாரி பேஜ் சொத்து மதிப்பு 4,720 கோடி டாலரும் செர்கி பிரினின் சொத்து மதிப்பு 4,490 கோடி டாலரும் உயர்ந்தது.

**12. காஞ்சிபுரத்தில் தகவல் மையம் - லார்சன் அண்ட் ரூப்ரோ தமிழக அரசுடன் ஒப்பந்தம்:**

லார்சன் அண்ட் ரூப்ரோ நிறுவனம் காஞ்சிபுரத்தில் மிகப் பெரிய தகவல் மையத்தை (டேட்டா சென்டர்) உருவாக்க தமிழக அரசுடன் ஒப்பந்தம் செய்துள்ளது. இது 90 மெகாவாட் திறன் கொண்டதாகும். இது சார்ந்த பிற யூனிட்களும் இங்கு அடுத்த 5 ஆண்டுகளில் ஏற்படுத்தப்படும். இதனால் 1,100 பேருக்கு வேலை வாய்ப்பு கிடைக்கும். இதில் 600 பேர் நேரடி வேலைவாய்ப்பையும், 500 பேர் மறைமுகவேலைவாய்ப்பையும் பெறவு -ர் என நிறுவனம் வெளியிட்ட செய்திக்குறிப்பில் தெரிவிக்கப்பட்டுள்ளது. தமிழக அரசுடன் ஒப்பந்தம் செய்தது தொடர்பான அறிக்கையை மும்பை பங்குச் சந்தைக்கு தாக்கல் செய்த கடிதத்தில் அந்நிறுவனம் குறிப்பிட்டுள்ளது.

இந்த மையம் அமைப்பதற்குத் தேவையான தடையற்ற மின்சாரத்தை தமிழக அரசு வழங்கும். அத்துடன் மையம் அமைப்பதற்குத் தேவையான கட்டமைப்பு வசதிகளையும் செய்து தரும்.

**13. தில்லி அரசின் சுற்றுலாத் திட்டத்தில் விரைவில் 'வேளாங்கண்ணி தேவாலயம்' கேஜ்ரிவால் அறிவிப்பு**

தில்லி அரசின் மூத்த குடிமக்களுக்கான இலவச புனித யாத்திரை திட்டத்தின்கீழ் இடம்பெற்றுள்ள புனித யாத்திரை இடங்கள் பட்டியலில் தமிழகத்தில் உள்ள வேளாங்கண்ணி தேவாலயமும் விரைவில் சேர்க்கப்பட உள்ளதாக முதல்வர் அறிவித்த கேஜ்ரிவால் அறிவித்துள்ளார்.

கரோனா நோய்த்தொற்று காரணமாக நிறுத்திவைக்கப்பட்டிருந்த 'மக்கிய மந்திரி தீர்த்த யாத்திரை திட்ட'த்தை தில்லி அரசு டிசம்பர் 3ஆம் தேதி மீண்டும் தொடங்க உள்ளதாகவும், அப்போது மூத்த குடிமக்கள் யாத்ரீகர்கள் பயணம் செய்வார்கள் என்றும் அவர் தெரிவித்துள்ளார்.

தில்லி அரசின் மூத்த குடிமக்களுக்கான புனித யாத்திரை திட்டத்தில் உத்தர பிரதேசத்தில் உள்ள அயோத்தி நகரத்தையும் சேர்ப்பதற்கு தில்லி அமைச்சரவை கடந்த மாதம் ஒப்புதல் அளித்திருந்தது. இந்தத் திட்டத்தின் கீழ் 1,000 மூத்த யாத்ரீகர்கள் அயோத்திக்கு ரயிலில் டிசம்பர் 3ஆம் தேதி தில்லியில் இருந்து புறப்பட்ட உள்ளனர் என்று தில்லி அரசின் தீர்த்த யாத்ரா விகாஷ் சமிதியின் தலைவர் கமல் பன்ஸல் தெரிவித்தார்.

**14. சுகாதார உள்கட்டமைப்பு மேம்பாடு: இந்தியாவுக்கு ரூ.2,236 கோடி கடன்**

இந்தியாவில் 13 மாநிலங்களில் சுகாதார உள்கட்டமைப்பு வசதிகளை மேம்படுத்துவதற்காக ஆசிய வளர்ச்சி வங்கியிடமிருந்து ரூ.2,236 கோடி கடன் பெறுவதற்கான ஒப்புத்தனை மத்திய அரசு மேற்கொண்டது.

இதன்மூலம் நகர்ப்புறங்களில் குடிசைப்பகுதிகளில் வசிக்கும் 5.1 கோடி பேர் உட்பட மொத்தம் 25.6 கோடி பேர் பயன்பெறுவர் என மத்திய சுகாதார அமைச்சகம் வெளியிட்ட செய்திக்குறிப்பில் தெரிவிக்கப்பட்டு உள்ளது. மத்திய அரசின் சார்பில், நிதி அமைச்சகத்தின் பொருளாதார விவகாரங்கள் பிரிவு கூடுதல் செயலர் ரஜத் குமார் மிஷ்ராவும், ஆசிய வளர்ச்சி வங்கி சார்பில், அதன் பிராந்திய இயக்குநர் தெகியோ கோனிஷியும் இந்த ஒப்புத்தனத்தில் கையொப்பமிட்டனர்.

மத்திய அரசின் முக்கியத் திட்டங்களை நகர்ப்புறங்களில் விரிவுபடுத்தி, எளிதில் பாதிக்கப்படக்கூடிய மக்கள் தரமான ஆரம்ப சுகாதார சேவைகளைப் பெறுவதற்கு இந்த ஒப்புத்தன்மை உதவும் என ரஜத் குமார் மிஷ்ரா தெரிவித்தார். மேலும், இந்தியாவின் சுகாதாரக் கட்டமைப்பில் பெருந்தொற்று ஏற்படுத்திய சவால்களுக்கு மத்தியில், ஆரம்ப சுகாதார வசதிகளை உறுதிப்படுத்துவது அவசியம் என்றும் அவர் குறிப்பிட்டார்.

இந்த ஒப்புத்தனத்தின் மூலம் மத்திய அரசின் பிரதமர் ஆரோக்கிய தற்சார்பு இந்தியா திட்டத்துக்கு கூடுதல் நிதியுதவி கிடைக்கவுள்ளது. கரோனா தொற்றுப்பரவலுக்கு இடையே, எதிர்காலத்தில் பெருந்தொற்று பரவல் உள்ளிட்ட சவால்களை எதிர்கொள்ளும் வகையில், சுகாதார உள்கட்டமைப்பு வசதியை வலுப்படுத்தும் வகையில், மத்திய அரசு கடந்த அக்டோபரில் இத்திட்டத்தை தொடங்கியது. இத்திட்டம் தமிழகம், வடலங்காணா, மேற்கு வங்கம், ஆந்திரம், அஸ்ஸாம், சத்தீஸ்கர், தெரியாணா, ஜார்க்கண்ட், கர்நாடகம், மத்திய பிரதேசம், மகாராஷ்டிரம், ராஜஸ்தான் ஆகிய மாநிலங்களில் நடைமுறைப்படுத்தப்படுகிறது.

**15. 50 சதவீதத்துக்கு மேற்பட்ட பெண்கள், குழந்தைகளுக்கு ரத்தசோகை பாதிப்பு**

நாட்டில் 50 சதவீதத்துக்கு மேற்பட்ட பெண்கள், குழந்தைகள் ரத்தசோகை குறைபாட்டால் பாதிக்கப்பட்டிருப்பது அண்மையில் நடத்தப்பட்ட தேசிய குடும்ப சுகாதார ஆய்வில் தெரியவந்துள்ளது. இந்த விகிதாசாரம் கடந்த முறையைவிட அதிகம் என்றும் அதில் தெரிவிக்கப்பட்டுள்ளது.

இந்தியாவில் மக்கள்தொகை, இனப்பெருக்கம், குழந்தைகள் நலன், குடும்ப நலன்கள், ஊட்டச்சத்து மற்றும் பிற ஆரோக்கியம் சார்ந்த ஆய்வுகளை, 'தேசிய குடும்ப சுகாதார ஆய்வு (NFH சர்வே)' என்ற பெயரில் மத்திய குடும்ப நல அமைச்சகம் ஒவ்வொரு முறையும் மேற்கொண்டு வருகிறது.

அதன்படி NFH சர்வே-5 இன் முதல் கட்ட ஆய்வு முடிவுகள் கடந்த 2020, டிசம்பரில் வெளியிடப்பட்டன. அதில் 22 மாநிலங்கள், யூனியன் பிரதேசங்களில் ஆய்வுகள் மேற்கொள்ளப்பட்டன. இரண்டாம் கட்ட (NFH சர்வே-5) ஆய்வு முடிவுகளை குடும்பநல அமைச்சகம் வெளியிட்டது.

அதன் விவரம் வருமாறு: அருணாச்சல பிரதேசம், சண்டிகர், சத்தீஸ்கர், ஹரியாணா, ஜார்க்கண்ட், மத்திய பிரதேசம், தில்லி, ஒடிசா, புதுச்சேரி, பஞ்சாப், ராஜஸ்தான், தமிழகம், உத்தர பிரதேசம், உத்தரகண்ட் ஆகிய 14 மாநிலங்கள், யூனியன் பிரதேசங்களில் இரண்டாம் கட்ட ஆய்வுகள் நடத்தப்பட்டன.

இந்த முடிவுகளை முதல் கட்ட ஆய்வுடன் ஒப்பிடுகையில் குழந்தைகளுக்கு ஊட்டச்சத்தில் சற்று முன்னேற்றம் ஏற்பட்டுள்ளது. ஊட்டச்சத்து விகித குறைபாடு 38-இலிருந்து 36 சதவீதமாகவும், உணவை வீணாக்குவது 21-சதவீதத்திலிருந்து 19 சதவீதமாகவும்

குறைந்துள்ளது. குறைந்த எடை கொண்ட குழந்தைகளின் விகிதம் 36-இலிருந்து 32 சதவீதமாகக் குறைந்துள்ளது.

14 மாநிலங்களில் பாதிக்கும் மேற்பட்ட கர்ப்பிணிகள் உட்பட பெண்கள், குழந்தைகள் ரத்தசோகை குறைபாட்டால் பாதிக்கப்பட்டிருப்பது தெரியவந்துள்ளது. கர்ப்பிணிகளுக்கு 180 நாட்களுக்கும் மேலாக இரும்புச்சத்து மாத்திரைகள் (அயர்ன் ஃபோலிக் ஆசிட் மாத்திரைகள்) வழங்கப்பட்டபோதும் இந்தப் பாதிப்பு குறையவில்லை. இந்திய அளவிலும் இது பாதிப்பாகும்.

6 மாதங்களுக்கு உட்பட்ட குழந்தைகளுக்கு தாய்ப்பால் வழங்குவது 2015-16-இல் 55 சதவீதமாக இருந்தது. அந்த விகிதம் 2019-21-இல் 64 சதவீதமாக உயர்ந்துள்ளது. இந்த முன்னேற்றம் இரண்டு கட்டங்களில் நடத்தப்பட்ட ஆய்விலும் தெரியவந்துள்ளது.

குழந்தை பிறப்பு விகிதம்: மருத்துவமனைகளில் குழந்தைகள் பிறப்பு விகிதம் 79 சதவீதத்திலிருந்து 89 சதவீதமாக உயர்ந்துள்ளது. புதுச்சேரியிலும், தமிழகத்திலும் மருத்துவமனைகளில் குழந்தைகள் பிறப்பு 100 சதவீதத்தைத் தொட்டுள்ளது. 7 மாநிலங்கள், யூனியன் பிரதேசங்களில் இந்த விகிதாசாரம் 90 சதவீதத்தை எட்டியுள்ளது.

மருத்துவமனைகளில் குழந்தைகள் பிறப்பு விகிதத்தில் அறுவை சிகிச்சை மூலம் குழந்தைகள் பிறப்பு விகிதம் குறிப்பிடத்தக்க அளவில் அதிகரித்துள்ளது. குறிப்பாக தனியார் மருத்துவமனைகளில் இந்த விகிதாசாரம் அதிகம்.

குடும்ப நல அறுவை சிகிச்சைகள் 13 சதவீதத்திலிருந்து 9 சதவீதமாக குறைந்துள்ளதும் குறிப்பிடத்தக்கது.

ஆய்வு நடத்தப்பட்ட அனைத்து மாநிலங்களிலும் 12 முதல் 23 மாதங்களுக்கு உட்பட்ட குழந்தைகளுக்கு நோய் எதிர்ப்பு சக்தி விகிதம் 62 சதவீதத்திலிருந்து 76-ஆக அதிகரித்துள்ளது. 11 மாநிலங்கள், யூனியன் பிரதேசங்களில் இந்த விகிதாசாரம் அதிகம் உள்ளது. குறிப்பாக, ஒடிசாவில் குழந்தைகள் நோய் எதிர்ப்பு சக்தியை 90 சதவீதம் பெற்றுள்ளனர். குழந்தைகளின் நோய் எதிர்ப்பு சக்தி கடந்த நான்கு ஆண்டுகளில் அதிகரித்துள்ளதற்கு மத்திய அரசின் "இந்திர தனுஷ் மிஷன்" திட்டம் தொடங்கப்பட்டது முக்கியக் காரணமாகும்.

ஒரு பெண்ணின் சராசரி கருத்தரிப்பு எண்ணிக்கையின் அடிப்படையில் பெண்களின் கருத்தரிப்பு விகிதாசாரம் மொத்தமாக 2.2 சதவீதத்திலிருந்து 2.0 ஆக குறைந்துள்ளது. இதில் மத்திய பிரதேசம், ராஜஸ்தான், ஜார்க்கண்ட், உத்தரபிரதேசம் மாநிலங்களைத் தவிர ஏனைய மாநிலங்களில் இந்த விகிதம் 2.1 சதவீதம் என்ற இலக்கை அடைந்துள்ளது.

கருத்தடை செய்வதில் பஞ்சாப் மாநிலத்தைத் தவிர ஏனைய மாநிலங்களில் ஒட்டுமொத்த கருத்தடை செய்யப்படும் விகிதம் 54 சதவீதத்திலிருந்து 67 சதவீதமாக உயர்ந்துள்ளது. கருத்தடை செய்வதற்கு நவீன முறைகளைக் கையாள்வதும் அதிகரித்துள்ளது.

NFHS-4 மற்றும் NFHS-5 உடன் ஒப்பிடுகையில் பெண்களுக்கு அதிகாரம் அளித்தல் மற்றும் வாங்கிக்கணக்குகளை பெண்கள் கையாளுதல் ஆகியவை 53 சதவீதத்திலிருந்து 79 சதவீதமாக அதிகரித்துள்ளன.

மத்திய பிரதேசத்தில் இந்த விகிதாசாரம் 37 சதவீதத்திலிருந்து 75 சதவீதமாக அதிகரித்துள்ள நிலையில் ஏனைய மாநிலங்களில் ஏற்கெனவே 70% பெண்கள் வாங்கிக்கணக்குகளை கையாளுகின்றன -ர் என்பது குறிப்பிடத்தக்கது.

மத்திய குடும்ப நலத் துறை அமைச்சகத்தால் நடத்தப்படும் இந்த ஆய்வுகள் நாட்டில் ஆரோக்கியம் மற்றும் குடும்பநலம்சார்ந்த உண்மைகளைத் தெரிந்துகொள்ளவும், தரவுகளை ஒப்பிடவும் உதவுகிறது.

**16. முதல்முதலாக அன்டார்டிகாவில் தரையிறங்கியது ஏ340 விமானம்**

அமெரிக்காவின் ஏர்பஸ் நிறுவனத்தால் தயாரிக்கப்படும் ஏ340 வகை விமானமொன்று அன்டார்டிகாவில் முதல்முறையாகத் தரையிறங்கியது. இதுகுறித்து சின்னென் தொலைக்காட்சி தெரிவித்துள்ளதாவது:

அன்டார்டிகா கண்டத்தில் ஏர்பஸ் ஏ340 விமானம் முதல்முறையாக தரையிறங்கியுள்ளது. போர்சுகலில் தலைமையகத்தைக் கொண்டுள்ள ஃபிளை நிறுவனத்துக்குத் சொந்தமான அந்த விமானம், தென் ஆப்பிரிக்காவின் கேப்டவுன் நகரிலிருந்து புறப்பட்டு அன்டார்டிகா வந்தது.

இந்தப் பணி கண்டத்துக்கு முதல்முறையாக லாகீட் வேகா-1 வகை விமானம் கடந்த 1928-ஆம் ஆண்டில் தரையிறங்கியது. அதனைத் தொடர்ந்து அங்கு பல்வேறு விமானங்கள் தரையிறங்கினாலும்,

அண்டார்டிகா செல்வதற்கு பெரும்பாலும் கப்பல்களே பயன்படுத்தப்பட்டு வருகின்றன. இந்தச் சூழலில், அங்கு ஏ340 விமானம் முதல்முறையாகத் தரையிறங்கியிருப்பது, இதே போன்ற பயணங்கள் இனி அதிகம் நிகழும் என்ற எதிர்பாப்பை ஏற்படுத்தியுள்ளது என்று CNN தெரிவித்துள்ளது.

#### 17. அமெரிக்கா தலைமையில் நடக்கும் ஜனநாயக உச்சி மாநாட்டுக்கு சீனா, ரஷியாவுக்கு அழைப்பு இல்லை

உலகின் இருபெரும் பொருளாதார நாடுகளான அமெரிக்காவுக்கும், சீனாவுக்கும் இடையே கடந்த சில ஆண்டுகளாக மோதல் போக்கு நிலவுகிறது. முன்னெப்போதும் இல்லாத வகையில் இருநாடுகளின் உறவு மோசமடைந்துள்ளது.

இது தொடர்பாக அமெரிக்க ஜனாதிபதி ஜோ பைடனும், சீன அதிபர் ஜின்பிங்கும் முதல் முறையாக காணொலி காட்சி வாயிலாக அண்மையில் சந்தித்து பேசினர். இதன் மூலம் இருநாடுகளின் உறவில் இணக்கமான சூழல் உருவாகும் என எதிர்பார்க்கப்பட்டது.

இதே போல் அமெரிக்க அரசு துறைகள் மீது நடத்தப்பட்ட சைபர் தாக்குதல், உக்ரைனை ஆக்கிரமிக்கும் முயற்சி போன்ற விவகாரங்களில் ரஷியா மற்றும் அமெரிக்கா இடையே உரசல் போக்கு நீடித்து வருகிறது.

இந்த பிரச்சினைகளுக்கு தீர்வுகாண அமெரிக்க ஜனாதிபதி ஜோ பைடனும், ரஷியா அதிபர் புதினும் விரைவில் நேரில் சந்தித்து பேச முடிவு செய்து, அதற்கான ஏற்பாடுகள் நடந்து வருகின்றன.

அமெரிக்கா கொடி

இந்த நிலையில் ஜனநாயகம் தொடர்பாக அமெரிக்கா தலைமையில் நடக்கும் சர்வதேச உச்சி மாநாட்டில் சீனா மற்றும் ரஷியாவுக்கு அழைப்பு விடுக்கப்படாதது சர்ச்சையை கிளப்பியுள்ளது.

'ஜனநாயக உச்சி மாநாடு' என்கிற பெயரில் அடுத்த மாதம் (டிசம்பர்) 9,10 ஆகிய தேதிகளில் காணொலி காட்சி வாயிலாக அமெரிக்கா இந்த மாநாட்டை நடத்துகிறது. முதல் முறையாக நடைபெறும் இந்த மாநாட்டில் பங்கேற்க இந்தியா, பாகிஸ்தான் உள்பட 110 நாடுகளுக்கு அமெரிக்கா அழைப்பு விடுத்துள்ளது. அதன்படி ஜனாதிபதி ஜோ பைடனின் தலைமையில் நடக்கும் இந்த 2 நாள் மாநாட்டில் பல்வேறு நாடுகளின் தலைவர்கள் பங்கேற்பார்கள் என்று எதிர்பார்க்கப்படுகிறது.

பல்வேறு ஜனநாயக நாடுகள் எதிர்கொள்ளும் சவால்கள் மற்றும் அவற்றின் வாய்ப்புகள் குறித்து இந்த உச்சிமாநாடு கவனம் செலுத்தும்.

மாநாட்டில் பங்கேற்கும் நாடுகளின் தலைவர்கள் தங்கள் நாட்டில் ஜனநாயகம் மற்றும் மனித உரிமைகளை வலுப்படுத்த தனிப்பட்ட மற்றும் கூட்டு அர்ப்பணிப்புகள், சீர்திருத்தங்கள் மற்றும் முன்முயற்சிகளை அறிவிக்க வாய்ப்புள்ளது.

இதனிடையே ஜனநாயகம் தொடர்பாக நடக்கும் இந்த முதல் உச்சி மாநாட்டில் பங்கேற்க சீனாவையும், ரஷியாவையும் அமெரிக்கா அழைக்கவில்லை. அந்த இரு நாடுகளிலும் ஜனநாயக அச்சுறுத்தல்கள் இருப்பதாக அமெரிக்க தொடர்ந்து குற்றம் சாட்டி வரும் நிலையில், அந்த நாடுகளை அமெரிக்கா புறக்கணித்துள்ளது குறிப்பிடத்தக்கது.

இது ஒரு புறம் இருக்க மாநாட்டில் பங்கேற்க சீனாவை அழைக்காத அமெரிக்கா, தைவானுக்கு அழைப்பு விடுத்துள்ளது. தீவு நாடான தைவானை தனது நாட்டின் ஒரு பகுதி என சீனா கூறி வரும் நிலையில், அமெரிக்கா அதற்கு எதிர்ப்பு தெரிவித்து தைவானை ஆதரித்து வருகிறது.

இந்த சூழலில் ஜனநாயக மாநாட்டில் சீனாவை புறக்கணித்து விட்டு, தைவானை அமெரிக்கா அழைத்திருப்பது சீனாவுக்கு கடும் கோபத்தை ஏற்படுத்தியுள்ளது.

#### 18. தமிழகத்தில் நெல் கொள்முதல் ஈரப்பதத்தை 19% ஆக உயர்த்த மத்திய அமைச்சர் ஒப்புதல்: அமைச்சர் சக்கரபாணி

தமிழகத்தில் நெல் கொள்முதல் ஈரப்பதத்தை 19% ஆக உயர்த்த மத்திய அமைச்சர் ஒப்புதல் அளித்துள்ளதாக உணவுத்துறை அமைச்சர் சக்கர பாணி பேட்டியளித்தார். 17%லிருந்து 20%ஆக உயர்த்த வேண்டும் என கோரிக்கை வைத்த நிலையில் 19%ஆக உயர்த்த ஒப்புதல் வழங்கப்பட்டு உள்ளது எனக் கூறினார்.

1. பிரேசிலின் ஆண்டறிக்கையின்படி, அமேசான் மழைக்காடுகளில், காடழிப்பு, ஓராண்டில் எத்தனை சதவீதத்திற்கு அதிகரித்துள்ளது?

அ) 2

ஆ) 22

இ) 42

ஈ) 62



- ✓ பிரேசில் அரசாங்கத்தின் ஆண்டறிக்கையின்படி, அமேசான் மழைக்காடுகளில் காடழிப்பு ஓராண்டில் 22% அதிகரித்துள்ளது. இது 2006ஆம் ஆண்டிற்குப் பிறகு மிகவுயர்ந்த அதிகரிப்பாகும். தேசிய விண்வெளி ஆராய்ச்சி நிறுவனத்தின் 'PRODES' கண்காணிப்பு அமைப்பு, அமேசான் 13,235 சகிமீட்டர் மழைக்காடுகளை இழந்ததாகக் சுட்டிக்காட்டுகிறது.
- ✓ கிளாஸ்கோவில் நடந்த ஐநா காலநிலை உச்சிமாநாட்டின்போது பிரேசில் அரசு 2028 க்குள் சட்டவிரோத காடழிப்பைத் தடுப்பதாக அறிவித்தது.

2. "Ex-சக்தி 2021" என்ற இந்தோ-பிரான்ஸ் கூட்டு இராணுவப் பயிற்சி தொடங்கிய இடம் எது?

அ) அந்தமான் & நிக்கோபார் தீவுகள்

ஆ) டிஃபென்ஸ் இன்ஸ்டிடியூட் ஆஃப் அட்வான்ஸ்டு டெக்னாலஜி, புளே

இ) டிராகுயன்ஸின் இராணுவப் பள்ளி, பிரான்ஸ்

ஈ) விசாகப்பட்டினம்

- ✓ இந்தோ-பிரான்ஸ் கூட்டு இராணுவப் பயிற்சியின் ஆறாவது பதிப்பு "Ex-சக்தி-2021" என்ற பெயரில் பிரான்ஸின் டிராகுயன்ஸின் இராணுவப் பள்ளியில் தொடங்கியது. இந்தப் பயிற்சியில் செயல்பாடுகளின் நடத்தை பற்றிய பரஸ்பர புரிதல் மற்றும் பயங்கரவாத எதிர்ப்பு சூழலில் கூட்டாக செயல்பட தேவையான ஒருங்கிணைப்பு அம்சங்களை அடையாளம் காணுதல் ஆகியவை அடங்கும்.

3. சர்வதேச உத்திசார் ஆய்வுகள் நிறுவனமானது ஆண்டுதோறும் எந்த நாட்டில் சர்வதேச உரையாடலை நடத்துகிறது?

அ) பஹ்ரைன்

ஆ) ஐக்கிய அரபு அமீரகம்

இ) ரஷ்யா

ஈ) UK



- ✓ சர்வதேச உத்திசார் ஆய்வுகள் நிறுவனம் (IISS) மனமா உரையாடலை பஹ்ரைனில் உள்ள மனமாவில் நடத்துகிறது. 2021ஆம் ஆண்டின் உச்சி மாநாடு நவம்பர்.19-21க்கு இடையில் நடைபெற்றது. மத்திய கிழக்கில் நிலவும் முக்கியமான பாதுகாப்பு சவால்களைப் பற்றி விவாதிக்கும் IISS மனமா உரையாடல் என்பது அரசாங்க அமைச்சர்கள், வல்லுநர்கள் மற்றும் வணிக சமூகங்களுக்கான ஒரு தனித்துவமான மன்றமாகும்.
- ✓ 2002ஆம் ஆண்டு முதல் இந்நிறுவனம் சிங்கப்பூரில் ஆண்டுதோறும் IISS ஷாஹ்ரி-லா உரையாடலை நடத்துகிறது. IISS 'தி மிலிட்டரி பேலன்ஸை' வெளியிடுகிறது. இது நாடுகளின் இராணுவ திறன்களின் வருடாந்திர மதிப்பீடாகும்.

4. எந்த நாட்டின் தேசிய இளையோர் மற்றும் குழந்தைகள் இசைக் குழுவான "El Sistema", உலகின் மிகப்பெரிய இசைக்குழுவிற்கான கின்னஸ் சாதனையை படைத்துள்ளது?

அ) ரஷ்யா

ஆ) வெனிசுவா

இ) இஸ்ரேல்

ஈ) பிரான்ஸ்



- ✓ வெனிசுவாவின் "எல் சிஸ்டெமா" என அழைக்கப்படும் தேசிய இளையோர் மற்றும் குழந்தைகள் இசைக்குழுவானது உலகின் மிகப்பெரிய இசைக்குழுவிற்கான புதிய கின்னஸ் சாதனையை படைத்துள்ளது.
- ✓ 8,573 இசைக்கலைஞர்கள் பியோடர் சாய்கோவ்ஸ்கியின் லா மார்ச்சே ஸ்வேலை ஐந்து நிமிடங்களுக்கும் மேலாக வாசித்தனர். இதற்குமுன் ரஷ்யாவின் செயின்ட் பீட்டர்ஸ்பர்க்கில், 8097 இசைக்கலைஞர்கள் இணைந்து இசைத்ததே சாதனையாக இருந்தது.

5. 2021 - உலக கழிப்பறை நாளுக்கானக் கருப்பொருள் என்ன?

அ) Valuing Toilets

ஆ) Importance of Sanitation

இ) Global Sanitation Crisis

ஈ) Collective Action



- ✓ ஐநா அவையால் ஆண்டுதோறும் நவம்பர்.19ஆம் தேதி அன்று 'உலக கழிப்பறை நாள்' கடைப்பிடிக்கப்படுகிறது. தூய்மையின் முக்கியத்துவம் குறித்த விழிப்புணர்வை ஏற்படுத்தவும், உலகளாவிய சுகாதார நெருக்க-இயைச் சமாளிக்க கூட்டு நடவடிக்கையை உறுதிப்படுத்தவும் இந்த நாள் கடைப்பிடிக்கப்படுகிறது. "Valuing Toilets" என்பது நடப்பாண்டு (2021) வரும் இந்நாளுக்கானக் கருப்பொருளாகும்.

6. CAATSA என்பது எந்த நாட்டுடன் தொடர்புடைய செயலாகும்?

அ) அமெரிக்கா

ஆ) ரஷ்யா

இ) சீனா

ஈ) UK



- ✓ CAATSA-Countering America's Adversaries Through Sanctions Act (அமெரிக்க எதிரிகளை பொருளாதாரத்தடைச்சட்டம்)மூலம் எதிர்கொள்வ-து என்பது 2017ஆம் ஆண்டின் சட்டமாகும். இது ரஷ்யா உட்பட சில நாடுகளுடன் வணிகம் மேற்கொண்ட நாடுகளைத் தண்டிப்பதை நோக்கமாகக்கொண்டது.
- ✓ ரஷ்யாவின் S400 ஏவுகணை பாதுகாப்பு அமைப்பை வாங்குவதற்கான தடைகளிலிருந்து இந்தியாவிற்கு விலக்கு அளிக்கும் சட்டத்தை மூன்று குடியரசுக் கட்சி அமெரிக்க செனட்டர்கள் தாக்கல் செய்தனர். இது CAATSA விதித்த பொருளாதாரத் தடைகளிலிருந்து QUADஇன் உறுப்பு நாடுகளான ஆஸ்திரேலியா, ஜப்பான் மற்றும் இந்தியாவுக்கு 10 ஆண்டு வரை விலக்கு அளிக்கும்.

7. தேசிய நிறுவன சட்ட மேல்முறையீட்டு தீர்ப்பாயத்தின் (NCLAT) புதிய தலைவராக நியமிக்கப்பட்டுள்ளவர் யார்?

அ) அசோக் பூஷன்

ஆ) A K சிக்ரி

இ) ரஞ்சன் கோகோய்

ஈ) J முகோபாதயா



- ✓ ஓய்வுபெற்ற உச்சநீதிமன்ற நீதிபதி அசோக் பூசன், தேசிய நிறுவன சட்ட மேல்முறையீட்டு தீர்ப்பாயத்தின் (NCLAT) புதிய தலைவராக நான்கு ஆண்டுகள் அல்லது அவர் 70 வயது எய்தும்வரை நியமிக்கப்பட்டுள்ளார்.
- ✓ 2020 மார்ச்சில் அப்போதைய தலைவரான S J முகோபாதயா ஓய்வு பெற்றதிலிருந்து அந்தப்பதவி காலியாகவே இருந்தது. மணியூர் உயர் நீதிமன்றத்தின் ஓய்வுபெற்ற தலைமை நீதிபதி ராமலிங்கம் சுகாதாரமும் தேசிய நிறுவன சட்ட தீர்ப்பாயத்தின் தலைவராக அரசாங்கம் நியமித்தது.

8. சமீப செய்திகளில் இடம்பெற்ற லேண்ட்சாட் 9ஐ ஏவிய அமைப்பு எது?

அ) இஸ்ரோ

ஆ) NASA

இ) ஸ்பேஸ் X

ஈ) புளு ஆர்ஜின்



- ✓ NASA இன் புவியைக் கண்காணிக்கும் செயற்கைக்கோள் லேண்ட்சாட் 9 செப்.27 அன்று ஏவப்பட்டது. இது NASA மற்றும் அமெரிக்க புவியியல் ஆய்வுமையம் ஆகியவற்றின் கூட்டுப்பணியாகும். இச்செயற்கைக்கோள் புவியின் முதல் ஒளிப்படங்களைச்சேகரித்தது. காலநிலை நெருக்கடியை புரிந்துகொள்ளவும், வேளாண்மை நடைமுறைகளை நிர்வகிக்கவும், வளங்களைப் பாதுகாக்கவும் மற்றும் இயற்கைப் பேரிடர்களுக்கு பதிலளிக்கவும் இந்தப் படங்கள் உதவும்.

9. பந்தி சோர் திவாஸுடன் (விடுதலை நாள்) தொடர்புடைய மதம் எது?

அ) இந்து மதம்

ஆ) இஸ்லாம்

இ) சீக்கியம் ☑

ஈ) சமணம்



✓ தீபாவளி நாளோடு ஒத்துப்போகும் பந்தி சோர் திவாஸ் (விடுதலை நாள்) சீக்கியர்களின் கொண்டாட்ட நாளாகும். குவாலியர் கோட்டையிலுள்ள முகலாய சிறையிலிருந்து குரு ஹர்கோவிந்த்ஜி விடுவிக்கப்பட்ட நாளை இது நினைவுபடுத்துகிறது. முகலாய பேரரசர் ஜஹாங்கீர், இஸ்லாம் மதத்திற்கு மாறாமலுத்ததற்காக ஹர்கோவிந்த்ஜியின் தந்தை குரு அர்ஜன் தேவ்ஜியைக் கொன்று ஆறாவது குரு ஹர்கோவிந்த்ஜியை சிறையில் அடைத்தார்.

✓ தீபாவளி நாளன்று, குரு ஹர்கோவிந்த்ஜி விடுவிக்கப்படுவார் என்று முடிவெடுக்கப்பட்டபோது, அவரைப் போல் தவறாக நடத்தப்பட்ட 52 மன்னர்களுள் விடுதலையாக வேண்டும் என்று அவர் வலியுறுத்தினார். "பந்தி" என்றால் அரசியல் காரணங்களுக்காக சிறையிலடைக்கப்பட்ட "கைதி" என்று பொருள்.

10. சமீப செய்திகளில் இடம்பெற்ற பார்க்கர் சோலார் ஆய்வூதியை ஏவிய நாடு எது?

அ) இந்தியா

ஆ) அமெரிக்கா ☑

இ) சீனா

ஈ) ரஷ்யா



✓ சூரியனை ஆய்வு செய்வதற்காக கடந்த 2018ஆம் ஆண்டில் NASA இன் அதிவேக விண்கலமான பார்க்கர் சோலார் ஆய்வூதி ஏவப்பட்டது. இந்த விண்கலம் மற்ற விண்கலங்களைக் காட்டிலும் சூரியனுக்கு மிக அண்மையில் சென்றுள்ளது. மிக அதிவேகத்தில் நகரும் வகையிலும், அதிக வெப்பநிலையைத் தாங்கும் வகையிலும் இந்த விண்கலம் வடிவமைக்கப்பட்டுள்ளது.

✓ சமீபத்தில், அதிவேக தூசி தாக்கங்கள் பார்க்கர் சோலார் ஆய்வூதியில் பிளாஸ்மா வெடிப்புகளுக்கு வழிவகுத்தது எனக் கண்டறியப்பட்டது.

## செய்தித்தூள் நடப்பு நிகழ்வுகள்

1. ஆசியாவின் மிகப்பெரிய விமான நிலையத்துக்கு பிரதமர் மோடி அடிக்கல்: உத்தர பிரதேசத்தில் அமைக்கப்படுகிறது

ஆசியாவின் மிகப்பெரிய விமான நிலையங்களில் ஒன்றாக அமையவுள்ள நொய்டா சர்வதேச விமான நிலையத்துக்கு பிரதமர் நரேந்திர மோடி அடிக்கல் நாட்டினார்.

3 ஆண்டுகளில்: 1330 ஏக்கருக்கும் அதிகமான பரப்பில் அமைக்கப்படும் நொய்டா சர்வதேச விமான நிலையம் 2024ஆம் ஆண்டு செயல்படும்பரில் கட்டி முடிக்கப்படும் என்று தெரிவிக்கப்பட்டுள்ளது. ஆரம்ப நிலையில் ஆண்டுக்கு 1.2 கோடி பயணிகளைக் கையாளும் வகையில் விமான நிலையம் அமைக்கப்படவுள்ளது.

2. கொரோனா தடுப்பூசி கொள்முதலுக்கு ADB ₹11,000 கோடி கடனுவழி

கொரோனா தடுப்பூசி மருந்தை கொள்முதல் செய்வதற்காக, இந்தியாவுக்கு 11 ஆயிரத்து 185 கோடி ரூபாய் கடன் வழங்க ஆசிய வளர்ச்சி வங்கியான, ADB ஒப்புதல் வழங்கியுள்ளது.

பிலிப்பைன்ஸ் தலைநகர் மணிலாவில் இயங்கி வரும் ஆசிய வளர்ச்சி வங்கி, ஆசிய நாடுகளின் வளர்ச்சித் திட்டங்களுக்கு கடன் வழங்குகிறது. கடந்த ஆண்டு இந்த வங்கி இந்திய நகர்ப்புற ஆரம்ப சுகாதார நிலையங்களை மேம்படுத்தவும், எதிர்கால தொற்று நோய் தாக்குதல்களை தடுக்கவும் 2,250 கோடி ரூபாய் கடன் வழங்கியது.

இதைத் தொடர்ந்து இந்தியாவுக்கு கொரோனா தடுப்பூசி மருந்தை கொள்முதல் செய்வதற்காக 11 ஆயிரத்து 185 கோடி ரூபாய் கடன் வழங்க ADB ஒப்புதல் அளித்துள்ளது.

3. யுனெஸ்கோ உலக பாரம்பரிய குழுவின் உறுப்பினரானது இந்தியா

யுனெஸ்கோ உலக பாரம்பரிய குழுவின் உறுப்பினராக நான்கு ஆண்டுகளுக்கு இந்தியா தேர்ந்தெடுக்கப்பட்டுள்ளது.

குறிப்பிட்ட இடத்தை உலக பாரம்பரிய சின்னமாக அறிவிப்பது தொடர்பாக பாரம்பரிய குழுவே இறுதி முடிவெடுக்கும். ஏற்கனவே பாரம்பரிய சின்னமாக அறிவிக்கப்பட்ட இடம் முறையாகப் பராமரிக்கப்படுவதை ஆராய்வது, அதுதொடர்பான நிதியை ஒதுக்குவது, சம்பந்தப்பட்ட நாடுகளுக்கும் வலியுறுத்தல்களை வழங்குவது உள்ளிட்டவற்றையும் அந்தக் குழு மேற்கொள்ளும். ஆண்டுக்கு ஒருமுறை கூடி முக்கிய முடிவுகளை யுனெஸ்கோ பாரம்பரிய குழு மேற்கொள்ளும். 2025ஆம் ஆண்டு வரை அக்குழுவின் உறுப்பினராக இந்தியா செயல்படவுள்ளது.

யுனெஸ்கோ நிர்வாகக் குழுவின் உறுப்பினராகக் கடந்த 17ஆம் தேதி இந்தியா மீண்டும் தேர்ந்தெடுக்கப்பட்டது குறிப்பிடத்தக்கது.

4. இந்தியாவில் ஆண்களைவிட பெண்கள் எண்ணிக்கை அதிகரிப்பு; தேசிய குடும்பநல சர்வேயில் தகவல்: பெரும்பாலான மாநிலங்களில் பெண்கள் எண்ணிக்கை அதிகம்

இந்தியாவில் ஆண்கள் எண்ணிக்கையைவிட பெண்கள் எண்ணிக்கை அதிகரித்துள்ளதாக 5-வது தேசிய குடும்ப நல சர்வே (NFHS) தெரிவித்துள்ளது.

கடந்த 1992ம் ஆண்டு சர்வே தொடங்கப்பட்டதிலிருந்து முதல்முறையாக ஆண்கள் எண்ணிக்கைவிட பெண்கள் எண்ணிக்கை அதிகரித்துள்ளது. அதாவது 1,000 ஆண்களுக்கு, 1,020 பெண்கள் உள்ளனர். கடைசியாக 2015-16ம் ஆண்டு நடத்தப்பட்ட ஆய்வில் 1,000 ஆண்களுக்கு 991 பெண்கள் என்ற ரீதியில் இருந்தனர்.

இந்தியாவில் மக்கள் தொகை எவ்வாறு இருக்கிறது, எந்த வீதத்தில் இருக்கிறது என்பதை பரவலாக அறிந்து கொள்ள தேசிய குடும்ப நல சர்வே பயன்படுகிறது. நாடுமுழுவதும் 707 மாவட்டங்களில் இருந்து 6.1 லட்சம் வீடுகளில் இருந்துமாதிரிகள் திரட்டப்பட்டன.

ஆனால், இந்த சர்வே பரந்த அளவில் நடத்தப்படாமல் மாவட்ட அளவில் நடத்தப்பட்டும். ஆனால், எதிர்காலகுழுவை அறிய காரணியாக இருக்கும்.

கடந்த 5 ஆண்டுகளில் அதாவது கடந்த 2015-16ம் ஆண்டில் பாலின விகிதத்தில் ஆண் குழந்தைகள் பிறப்பு என்பது ஆயிரத்தில் 919 என்ற விகிதத்திலிருந்து 929 ஆக அதிகரித்துள்ளது.

பிறக்கும் குழந்தைகளில் நோய் உள்ளிட்ட பிற சிக்கல்களில் இருந்து மீண்டும் உயிர்பிழைத்திருப்பதில் பெண் குழந்தைகளைவிட ஆண் குழந்தைகள் சிறப்பாக இருக்கிறார்கள்.

பெரும்பாலான மாநிலங்கள், யூனியன் பிரதேசங்களில் ஆண்கள் எண்ணிக்கையைவிட பெண்கள் எண்ணிக்கையே அதிகரித்துள்ளது என்று தேசிய குடும்ப நல சர்வே-5 தெரிவிக்கிறது. குஜராத், மகாராஷ்டிரா, அருணாச்சலப் பிரதேசம், ஹரியானா, மத்தியப் பிரதேசம், பஞ்சாப், ஜம்மு காஷ்மீர், சண்டிகர், டெல்லி, அந்தமான் நிக்கோபர் தீவுகள், தாத்தா நாகர் ஹவேலி, லடாக் போன்ற யூனியன் பிரதேசங்களில் ஆண்களைவிட பெண்கள் எண்ணிக்கை சற்று அதிகரித்துள்ளது. ஒட்டு மொத்தமாகப்பார்க்கும்போது, பெண்கள் எண்ணிக்கை அதிகரித்துள்ளது.

மாநிலங்கள் அடிப்படையில் மொத்த கருவுறுதல் விகிதம் (டிஎப்ஆர்) என்பது 2க்கும் குறைவாக இருக்கிறது. இதன்மூலம் இந்தியா மக்கள் தொகையை நிலைப்படுத்தி வருகிறது. அதாவது மொத்த கருவுறுதல் விகிதம் 2.1க்கு குறைவாக இருந்தாலே பெண்கள் சராசரியாக தங்கள் வாழ்நாளில் குறைந்தபட்சம் இரு குழந்தைகளைப் பெற்றெடுப்பார்கள் என்பது கணக்காகும்.

அதேநேரம் 2க்கும் குறைவாகச் சரியும்போது, மக்கள் தொகையும் சரியத் தொடங்கும். ஆனால், இந்தியாவில் பிஹார், மேகாலயா, மணிப்பூர், ஜார்க்கண்ட், உத்தரப்பிரதேசம் ஆகியவற்றில் மட்டும்தான் மொத்த கருவுறுதல் 2க்கும் அதிகமாக இருக்கிறது.

உலகிலேயே அதிகமான மக்கள் தொகை கொண்ட நாடுகளில் ஒன்றாக இந்தியா இருந்து வருகிறது. 2040 முதல் 2050ம் ஆண்டுகளுக்கு இடையே இந்தியாவின் மக்கள் தொகை 160 கோடி முதல் 180 கோடியை எட்டும் எனக்கணிக்கப்பட்டுள்ளது. வரும் 2031ஆம் ஆண்டில் இந்தியாவின் மக்கள்தொகை சீனாவை முந்தும் எனவும் கணிக்கப்பட்டுள்ளது.

இதில் கேரளா மட்டுமே விதிவிலக்காக இருக்கிறது. கேரளாவில் கடந்த 4-வது சர்வேயில் ஆயிரம் ஆண்களுக்கு 1,049 பெண் குழந்தைகள் என இருந்த நிலையில் தற்போது 1,121 பெண்கள் என அதிகரித்துள்ளது.

கேரளாவில் மொத்த கருவருதல் விகிதமும் 1.6 லிருந்து 1.8 ஆக அதிகரித்துள்ளது.

கடந்த 5 ஆண்டுகளில் பிறந்த குழந்தைகளின் பாலின விகிதத்தைப் பொறுத்தவரை பெண் குழந்தைகள் பிறப்பு குறைந்துள்ளது. அதாவது, 2015-16ல் 1,000 ஆண்களுக்கு 1,047 பெண்கள் இருந்த நிலையில் தற்போது 1,000 ஆண்களுக்கு 951 ஆக குறைந்துள்ளது.

**5. துறைமுக இணைப்புக்கு 101 புதிய திட்டங்கள்**

டெல்லியில் தொழில்துறை கூட்டமைப்புகள் சங்கம் ஏற்பாடு செய்திருந்த நிகழ்ச்சியில் கலந்து கொண்ட ஒன்றிய துறைமுகங்கள், கப்பல் மற்றும் நீர்வழித்துறை அமைச்சரான சர்பானந்தா சோனோவால் பேசுகையில், "நாட்டில் 24 மாநிலங்களில் பரவியுள்ள 111 நீர்வழிகள் தேசிய நீர்வழிப் பாதைகளாக அறிவிக்கப்பட்டுள்ளன. தளவாட செலவுகளை குறைப்பது இந்தியாவுக்கு மிகவும் முக்கியமானது. நாடு முழுவதும் தளவாட சூழலை வலுப்படுத்த கதி சக்தி தேசிய மாஸ்டர் திட்டத்தை பிரதமர் மோடி அறிமுகம் செய்துவைத்தார். எனவே, இத்திட்டத்தின் கீழ் நுகர்வு மற்றும் உற்பத்தி மையங்களுடன் துறைமுக இணைப்பை மேம்படுத்த 101 திட்டங்களை அடையாளம் கண்டுள்ளோம். ஒன்றிய அரசின் உட்கட்டமைப்பு திட்டங்கள் பல்வேறு கட்டங்களில் உள்ளன" என்றார்.

**6. 100% முதல் தவணை தடுப்பூசி செலுத்தப்பட்ட மாவட்டம் காஞ்சிபுரம்**

தமிழகத்தில் 100 சதவீதம் முதல் தவணை கரோனா தடுப்பூசி செலுத்திய மாவட்டமாக காஞ்சிபுரம் உருவெடுத்துள்ளதாக மக்கள் நல்வாழ்வுத் துறை அதிகாரிகள் தெரிவித்துள்ளனர். அதற்கு அடுத்தபடியாக கோவையில் 90 சதவீதம் பேருக்கு முதல் தவணை தடுப்பூசி செலுத்தப்பட்டிருப்பதாக அவர்கள் கூறியுள்ளனர். அதுபோன்ற நிலையை மாநிலம் முழுவதும் உருவாக்க நடவடிக்கை எடுத்து வருவதாகவும் தெரிவிக்கப்பட்டுள்ளது.

கோவிடீஸ்ட் மற்றும் கோவேக்ஸின் தடுப்பூசிகளுக்கு ஒப்புதல் அளிக்கப்பட்டதைத் தொடர்ந்து தமிழகத்தில் 18 வயதைக் கடந்த அனைவருக்கும் கரோனா தடுப்பூசிகள் செலுத்தப்பட்டு வருகின்றன. அந்த வகையில் இதுவரை 76 சதவீதத்துக்கும் மேற்பட்டோருக்கு முதல் தவணை தடுப்பூசியும், 40% பேருக்கு இரண்டாம் தவணை தடுப்பூசிகளும் செலுத்தப்பட்டுள்ளன. சுகாதாரத் துறை தகவல்படி மொத்தம் 6.47 கோடி பேருக்கு தடுப்பூசி வழங்கப்பட்டுள்ளது.

இந்நிலையில், மாவட்ட வாரியாக தடுப்பூசி செலுத்தப்பட்ட விகிதத்தை பொது சுகாதாரத் துறை வெளியிட்டுள்ளது. அதில் காஞ்சிபுரம் மாவட்டத்தில் 72 லட்சத்து 61 ஆயிரம் பேருக்கு முதல் தவணை தடுப்பூசி செலுத்தப்பட்டுள்ளதாகவும், அதன் வாயிலாக 100 சதவீதம் முதல் தவணை செலுத்திய மாவட்டமாக அது உருவெடுத்துள்ளதாகவும் தெரிவிக்கப்பட்டுள்ளது.

அதற்கு அடுத்தபடியாக கோவையில் 90.81 சதவீதம் பேரும், சென்னையில் 82 சதவீதம் பேரும், கரூர் 82.50 சதவீதம் பேரும், நீலகிரி 85.53 சதவீதம் பேரும், திருப்பூர் 85.65 சதவீதம் பேரும், கடலூர் 86.06 சதவீதம் பேரும் முதல் தவணை செலுத்தியிருப்பதாக மக்கள் நல்வாழ்வுத் துறை தெரிவித்துள்ளது.

அரியலூரில் 88.70 சதவீதம், திருப்பத்தூரில் 60.33 சதவீதம், ராணிப்பேட்டை 60.69 சதவீதம் என மாநிலம் முழுவதும் 76.03 சதவீதம் பேருக்கு முதல் தவணை தடுப்பூசி செலுத்தப்பட்டுள்ளது.

இரண்டு தவணையும் செலுத்தப்பட்ட மாவட்டங்களில் முதன்மையாக நீலகிரி உள்ளது. அங்கு மொத்தம் 71.32 சதவீதம் பேருக்கு இரு தவணை கரோனா தடுப்பூசிகள் செலுத்தப்பட்டுள்ளன. அதற்கு அடுத்தபடியாக கோவையில் 54.95 சதவீதமும், சென்னையில் 54.29 சதவீதமும் இரு தவணை தடுப்பூசிகள் வழங்கப்பட்டுள்ளன.

**7. ஐஎன்எஸ் வேலா நீர்மூழ்கிக் கப்பல் கடற்படையில் இணைப்பு**

கடல்சார் பாதுகாப்பை மேலும் வலுப்படுத்தும் வகையில், ஐஎன்எஸ் வேலா நீர்மூழ்கிக் கப்பல் இந்திய கடற்படையில் இணைக்கப்பட்டது.

ஐஎன்எஸ் விசாகப்பட்டினம் போர்க்கப்பல் கடந்த 21-ஆம் தேதி இந்தியக் கடற்படையுடன் இணைக்கப்பட்ட நிலையில், தற்போது ஒரே வாரத்துக்குள் INS வேலா நீர்மூழ்கிக் கப்பல் இணைக்கப்பட்டுள்ளது.

'புராஜெக்ட் 75' திட்டத்தின் கீழ் ஸ்கார்பீன் இரக நீர்மூழ்கிக் கப்பல் வடிவமைப்பில், முற்றிலும் இந்தியாவிலேயே உருவாக்கப்பட்ட

நான்காவது நீர்மூழ்கிக் கப்பல் INS வேலா. பிரான்ஸ் நிறுவனத்துடன் இணைந்து மஸ்கான் டாக் கப்பல்கட்டும் நிறுவனம் வேலா நீர்மூழ்கிக் கப்பலை உருவாக்கியது.

அக்கப்பலை கடற்படையில் இணைப்பதற்கான நிகழ்ச்சி மும்பையில் வியாழக்கிழமை நடைபெற்றது. அந்நிகழ்ச்சியில் பங்கேற்ற இந்திய கடற்படை தலைமைத் தளபதி கரம்வீர் சிங் பேசியதாவது:

'புராஜெக்ட் 75' திட்டத்தின் வாயிலாக இந்திய கடற்படையின் தாக்குதல் திறன் வரும் காலங்களில் அதிக அளவில் அதிகரிக்கும். நீர்மூழ்கிக் கப்பல் கட்டுமானத்தில் தன்னிறைவு அடைவதற்கான நடவடிக்கைகள் அத்திட்டத்தின் கீழ் மேற்கொள்ளப்பட்டு வருகின்றன.

நாட்டின் கப்பல்கட்டும் திறன்: கடலுக்கடியில் அனைத்துவிதமான பாதுகாப்புசார் நடவடிக்கைகளையும் மேற்கொள்ளும் திறன் ஐஎன்எஸ் வேலாவுக்கு உள்ளது. நாட்டின் தற்போதைய பாதுகாப்புச் சூழலை ஆராயும்போது, வேலாவின் தாக்குதல் திறன், நாடு எதிர்கொள்ளும் கடல்சார் அச்சுறுத்தலைத் திறம்பட எதிர்கொள்ள உதவும்.

இந்திய பெருங்கடல் பகுதியின் பாதுகாப்பை உறுதிசெய்வதில் ஐஎன்எஸ் வேலா முக்கியப் பங்கு வகிக்கும். இந்தியாவின் நீர்மூழ்கிக் கப்பல்கட்டும் திறனை INS வேலா உலகுக்கு எடுத்துக்காட்டியுள்ளது. நீர்மூழ்கிக் கப்பலை இறக்குமதி செய்யும் நாடு என்ற நிலையில் இருந்து அவற்றைக் கட்டும் நாடு என்ற நிலைக்கு இந்தியா உயர்ந்துள்ளது என்றார் அவர்.

ஏவுகணைகளும் கருவிகளும்: ஐஎன்எஸ் வேலா குறித்து இந்திய கடற்படை வெளியிட்ட அறிக்கையில், 'இந்திய கடற்படையின் மேற்குப் பிரிவில் இணைந்து ஐஎன்எஸ் வேலா செயல்படும். நீண்ட தொலைவு சென்று தாக்கக் கூடிய ஏவுகணைகளும், போக் கப்பல்களைத் தாக்கி அழிக்கக் கூடிய ஏவுகணைகளும் ஐஎன்எஸ் வேலாவில் இணைக்கப்பட்டுள்ளன.

ஒலியின் மூலமாக கடலுக்கடியில் உள்ள பொருள்களின் தொலைவைக் கண்டறிவதற்காகப் பொருத்தப்பட்டுள்ள 'சோனாரா' கருவி, முற்றிலும் உள்நாட்டிலேயே தயாரிக்கப்பட்டது. மேலும், பல நவீன கருவிகளும் உணர்விகளும் (சென்சார்) வேலாவில் பொருத்தப்பட்டுள்ளன.

ஒருங்கிணைந்த அமைப்பு: கப்பலில் பொருத்தப்பட்டுள்ள அனைத்துக் கருவிகளும் 'சுடிக்ஸ்' என்ற அமைப்புடன் ஒருங்கிணைக்கப்பட்டுள்ளன. எதிரிகளின் இலக்குகளைக் கண்டறிந்த பிறகு, அவற்றின் மீது எவ்வாறு தாக்குதல் நடத்துவது என்பதை அந்த அமைப்பு முடிவு செய்யும் வகையில் வடிவமைக்கப்பட்டுள்ளது' என்று குறிப்பிடப்பட்டுள்ளது.

'புராஜெக்ட் 75' திட்டத்தின் கீழ் கட்டப்பட்ட ஐஎன்எஸ் கல்வரி, ஐஎன்எஸ் கண்டேரி, ஐஎன்எஸ் கரஜ் ஆகிய மூன்று நீர்மூழ்கிக் கப்பல்கள் ஏற்கனவே இந்தியக் கடற்படையில் இணைக்கப்பட்டுள்ளது குறிப்பிடத்தக்கது.

**8. இந்தியாவில் முதன் முறையாக பெண்கள் கருவறுதல் 2.1க்கும் கீழ் குறைவு: ஆண்- பெண் விகிதம் பாதிக்கும் அபாயம்**

கடந்த 2019-2020ம் ஆண்டிக்கான தேசிய குடும்ப நல சுகாதார கணக்கெடுப்பு குறித்த 2வது கட்ட தரவுகள் நேற்று முன்தினம் வெளியிடப்பட்டது.

பெண்களின் மொத்த கருவறுதல் விகிதம் தற்போது 2.1 என்ற சராசரிக்கும் கீழ் சரிந்துள்ளது. இந்தியாவில் 3 மாநிலங்கள் மட்டுமே கருவறுதல் வீதம் அதிகம் கொண்டவையாக காணப்படுகின்றன. பீகார் (3.0), உத்தர பிரதேசம் (2.4), ஜார்க்கண்ட் (2.3) என்ற அளவில் உள்ளன.

கடந்த 2005-2006ம் ஆண்டு எடுக்கப்பட்ட 3வது தேசிய குடும்ப நல சுகாதார கணக்கெடுப்பின்படி மொத்த கருவறுதல் சதவீதம் 2.7 ஆக இருந்தது. இது, 2015-2016ம் ஆண்டில் 2.2 ஆக குறைந்தது. தற்போது, 2.1 என்ற சராசரி அடிப்படையில் உள்ளது. 3வது தேசிய குடும்பநல சுகாதார கணக்கெடுப்பு மற்றும் தற்போது எடுக்கப்பட்ட 5வது சுகாதார கணக்கெடுப்பின்படி பல மாநிலங்களில் பெண்களின் கருவறுதல் விகிதம் கணிசமாக குறைந்துள்ளது. இதற்கு, கருத்தடை மருந்துகள், சாதனங்களை பயன்படுத்தும் விகிதம் அதிகமாகி இருப்பதே முக்கிய காரணம். 2.1 என்ற விகிதத்துக்கு கீழ் மக்கள் தொகை மாற்று கருவறுதல் விகிதம் குறைந்தால், இந்த நிலையில், பெண்கள் கருவறுதல் விகிதம் குறைந்து இருப்பதால், இந்த பாலின சமன்பாட்டில் பாதிப்பு ஏற்படும் அபாயம் உள்ளதாக கூறப்பட்டுள்ளது.

**1. உலக தொலைக்காட்சி நாள் கொண்டாடப்படுகிற தேதி எது?**

அ) நவம்பர் 18

ஆ) நவம்பர் 21

இ) நவம்பர் 23

ஈ) நவம்பர் 25



- ✓ சமகால உலகில் தொலைக்காட்சியின் தாக்கத்தைக் குறிக்கும் வகையில் நவம்பர் 21ஆம் தேதி உலக தொலைக்காட்சி நாள் உலகம் முழுவதும் கொண்டாடப்படுகிறது. 1996ஆம் ஆண்டு நவம்பர் 21-22 தேதிகளில் முதல் உலக தொலைக்காட்சி மற்றும் நடத்தப்பட்டதிலிருந்து நவ.21ஆம் தேதியை உலகத் தொலைக்காட்சி நாளாகக் கொண்டாட ஐநா பொதுச் சபை முடிவு செய்தது.

**2. ABU – UNESCO அமைதி ஊடக விருதுகள் – 2021'ஐ வென்ற 'DEAFinitely Leading the Way' என்பது எவ்வகத்தின் திட்டமாகும்?**

அ) தூர்தர்ஷன்

ஆ) என்டிடிவி

இ) டைம்ஸ் நௌ

ஈ) ஜீ டிவி



- ✓ ஆசிய பசிபிக் பிராட்காஸ்டிங் யூனியன் (ABU) – UNESCO Peace Media Awards 2021இல், தூர்தர்ஷனின் 'DEAFinitely Leading the Way' 'Living Well with Super Diversity' பிரிவில் விருதை வென்றது. அகில இந்திய வானொலியின் 'Living on the edge – The coastal lives' என்ற நிகழ்ச்சியானது 'Ethical & Sustainable Relationship with Nature' பிரிவில் விருதைவென்றது. மலேசியாவில் உள்ள கோலாலம்பூரில் இதன் விருது வழங்கும் விழா நடைபெற்றது.

**3. அண்மைச் செய்திகளில் இடம்பெற்ற 'ஜிக்யாசா நிகழ்ச்சி', எந்தத் துறையுடன் தொடர்புடையதாகும்?**

அ) அறிவியல் மற்றும் தொழில்நுட்பம்

ஆ) பொருளாதாரம்

இ) விளையாட்டு

ஈ) ஊட்டச்சத்து



- ✓ 'CSIR ஜிக்யாசா' திட்டத்தின்கீழ் குழந்தைகளுக்கான இந்தியாவின் முதல் மெய்நிகர் அறிவியல் ஆய்வகம் சமீபத்தில் மத்திய அறிவியல் & தொழில்நுட்பத்துறை அமைச்சர் ஜிதேந்திர சிங்கால் தொடங்கப்பட்டது.
- ✓ பள்ளி மாணவர்களுக்கான ஆய்வக ஆராய்ச்சியுடன் கூடிய வகுப்பறை கற்றலை செயல்படுத்தும் 'CSIR ஜிக்யாசா' திட்டத்தின்கீழ் மெய்நிகர் ஆய்வகத்தை உருவாக்க CSIR, ஐஐடி பாம்பேயுடன் கூட்டு சேர்ந்துள்ளது. மெய்நிகர் ஆய்வகத்திற்கான இலக்கு 6-12 வகுப்பு மாணவர்கள் ஆகும்.

**4. தனிநபர் தரவுப்பாதுகாப்பு மசோதா-2019'க்கான நாடாளுமன்றக் கூட்டுக்குழுவின் தலைவர் யார்?**

அ) V முரளிதரன்

ஆ) N இரவி

இ) P P சௌத்ரி

ஈ) S ஜெய்சங்கர்



- ✓ தனிநபர் தரவுப்பாதுகாப்பு மசோதா-2019'க்கான நாடாளுமன்றக் கூட்டு குழுவானது, அரசாங்கத்தின் எந்தவொரு நிறுவனத்தையும் சட்டத்தின் எல்லைக்கு வெளியே வைத்திருக்க அனுமதிக்கும் சர்ச்சைக்குரிய விலக்கு விதியை ஆதரித்துள்ளது. P P சௌத்ரி தலைமையிலான குழு, சிறிய மாற்றத்துடன் இந்தச் சரத்தை தக்கவைத்துள்ளது. அந்த அறிக்கை இப்போது நாடாளுமன்றத்தில் சமர்ப்பிக்கப்படவுள்ளது.

**5. கனக தாசா என்பவர் எந்த மாநிலத்தைச் சார்ந்த பதினைந்தாம் நூற்றாண்டின் கவி, துறவி மற்றும் சமூக சீர்திருத்தவாதியாவார்?**

அ) தமிழ்நாடு

ஆ) கர்நாடகா

இ) ஆந்திர பிரதேசம்



ஈ) ஒடிஸா

- ✓ 15ஆம் நூற்றாண்டின் கவிஞர், துறவி மற்றும் சமூக சீர்திருத்தவாதிகளாக கனகதாசருக்கு அஞ்சலி செலுத்தும் வகையில் 'கனகதாச ஜெயந்தி' கர்நாடகாவில் கொண்டாடப்படுகிறது.
- ✓ புனித கனக தாசரின் பிறந்த இடமான காகினேலே, பொதுமக்களின் வருகைக்காக அரசாங்கத்தால் புதுப்பிக்கப்பட்டுள்ளது. கனகதாசா மற்றும் புராணதாசா, விஜயதாசா & கோபாலதாசா உள்ளிட்ட பக்தி இயக்கத்தின் பிற தாசர்கள் பாடிய கீர்த்தனைகள் கன்னட இலக்கியத்தில் தாச சாகித்தியம் மற்றும் 'தேவரநாமங்கள்' என்று அழைக்கப்படுகின்றன.

**6. அமெரிக்கா & இங்கிலாந்துடனான அணுசக்தி நீர்மூழ்கிக்கப்பல் கூட்டணியில், முக்கிய ஒப்பந்தத்தில் கையெழுத்திட்டுள்ள நாடு எது?**

அ) பிரான்ஸ்

ஆ) ஆஸ்திரேலியா

இ) இத்தாலி

ஈ) இஸ்ரேல்



- ✓ அமெரிக்கா & இங்கிலாந்துடன் ஆஸ்திரேலியா ஒப்பந்தம் புரிந்துள்ளது. இம்முத்தரப்பு ஒப்பந்தம் ஆஸ்திரேலியாவுக்கு அணுசக்தியால் இயங்கும் நீர்மூழ்கிக்கப்பல் தொழில்நுட்பத்தை வழங்குகிறது. மூன்று நாடுகளும் AUKUS என்ற பாதுகாப்புக் கூட்டணியை உருவாக்குவதாக அறிவித்த பிறகு, தொழில்நுட்பத்தில் வெளிப்படையாக கையெழுத்திடப்பட்ட முதல் ஒப்பந்தம் இதுவாகும்.

**7. 'கர்நாடகா ராஜ்யோத்சவா' மற்றும் 'கேரள பிறவி நாள்' ஆகியன ஒவ்வொரு ஆண்டும் எந்த நாளில் கொண்டாடப்படுகின்றன?**

அ) அக்டோபர் 3

ஆ) நவம்பர் 1

இ) நவம்பர் 3

ஈ) நவம்பர் 5



- ✓ கேரளா, கர்நாடகா மத்திய பிரதேசம், ஹரியானா, சத்தீஸ்கர் மற்றும் ஆந்திர பிரதேசம் ஆகிய மாநிலங்கள் நவ.1 அன்று மாநில நாளைக் கொண்டாடுகின்றன. கேரளாவில் இந்நாள் 'கேரள பிறவி நாள்' என்றும், கர்நாடக மாநிலத்தில் இந்த நாள் 'கர்நாடக இராஜ்யோத்சவா' என்றும் கொண்டாடப்படுகிறது.

**8. COP26 மாநாட்டில் 'சோலார் காம்ப்ஸ்' இதழைத் தொடங்கிய பன்னாட்டு அமைப்பு எது?**

அ) பன்னாட்டு சூரிய ஆற்றல் கூட்டணி

ஆ) பன்னாட்டு ஆற்றல் நிறுவனம்

இ) பன்னாட்டு அணுசக்தி நிறுவனம்

ஈ) பன்னாட்டு புதுப்பிக்கத்தக்க ஆற்றல் நிறுவனம்



- ✓ பன்னாட்டு சூரிய ஆற்றல் கூட்டணி (ISA) மற்றும் நெதர்லாந்தைச் சார்ந்த வெளியீட்டு நிறுவனமான 'எல்செவியர்' COP26 காலநிலை மாநாட்டில் தூதர் ஸ்டீபன் குரூஸூடன் இணைந்து 'சோலார் காம்ப்ஸ்' என்ற இதழைத்தொடங்கின. ISA என்பது இந்தியாவால் தொடங்கப்பட்ட பன்னாட்டு அரசுகளுக்கிடையேயான ஒப்பந்த அடிப்படையிலான ஒரு பன்னாட்டு அமைப்பாகும். பன்னாட்டு சூரிய ஆற்றல் கூட்டணியின் தலைமை இயக்குநர் அஜய் மாத்நார், உலகெங்குள்ள ஆசிரியர்களுக்கு ஆவணங்களுக்கான முதல் அதிகாரப்பூர்வ அழைப்பை வெளியிட்டார்.

**9. சட்ட ஆலோசனைகள் வழங்குவதற்காக மத்திய சட்டம் & நீதித் துறை அமைச்சரால் அறிமுகப்படுத்தப்பட்ட திறன்பேசிச் செயலியின் பெயர் என்ன?**

அ) Citizen's Tele-Law

ஆ) Bharat Tele-Law

இ) Atmanirbhar Nyayalay

ஈ) Nyay For All



- ✓ மத்திய சட்டம் மற்றும் நீதித்துறை அமைச்சர் கிரண் ரிஜிஜு 'சிட்டிசன் டெலி-லா' திறன்பேசிச் செயலியை வெளியிட்டார். இந்தச் செயலி அதன்

பயனாளிகளை நேரடியாக சட்ட ஆலோசனை வழங்கும் வழக்கறிஞர்களுடன் இணைக்கும். அனைத்து மாநிலங்கள் மற்றும் யூனியன் பிரதேசங்களை உள்ளடக்கிய 75,000 கிராமப் பஞ்சாயத்துகளில் டெலி-லாவை விரிவுபடுத்தவுள்ளதாகவும் கிரண் ரிஜிஜ் அறிவித்துள்ளார்.

**10. இந்தியாவின் முதல் உணவு அருங்காட்சியகம் தொடங்கப்பட்ட இடம் எது?**

- அ) வாரணாசி
- ஆ) காசியாபாத்
- இ) புனே
- ஈ) தஞ்சாவூர்



✓ மத்திய வணிகம், தொழிற்சாலை, உணவு மற்றும் பொதுவழங்கல் துறை அமைச்சர் பியூஷ் கோயல், இந்தியாவின் முதல் உணவு அருங்காட்சியகத்தை தமிழ்நாட்டின் தஞ்சாவூரில் திறந்து வைத்தார். இந்திய உணவுக் கழகமும் விஸ்வேஸ்வரய்யா தொழில் மற்றும் தொழில்நுட்ப அருங்காட்சியகங்களும் இணைந்து ₹1.10 கோடி திட்ட மதிப்பீட்டில் இந்த அருங்காட்சியகத்தை உருவாக்கியுள்ளன.

# செய்தித்தாள் நடப்பு நிகழ்வுகள்

**1. வெண்மைப் புரட்சியின் தந்தை என்று போற்றப்படும் வர்கீஸ் குரியன் பிறந்தநாள் நூற்றாண்டு விழா**

'இந்தியாவின் பால் மனிதர்' என்றுபோற்றப்படும் Dr வர்கீஸ் குரியனின் பிறந்தநாள் நூற்றாண்டைக் கொண்டாடும் விதமாக ஆவின் நிறுவனம் தனது பால் பாக்கெட்களில் அவரது படத்தை அச்சிட்டு, பெருமைப்படுத்தி உள்ளது.

வர்கீஸ் குரியன் கேரள மாநிலம் கோழிக்கோட்டில் 1926ஆம் ஆண்டு நவ.26ஆம் தேதி பிறந்தார். சென்னை லயோலா கல்லூரியில் இயற்பியல் துறையில் பட்டம் பெற்ற பிறகு, கிண்டி பொறியியல் கல்லூரியில் எந்திரவியல் துறையில் பட்டம் பெற்றார். பின்னர், அரசு உதவித் தொகையில் அமெரிக்காவின் மிச்சிகன் மாநிலப் பல்கலைக்கழகத்தில் எந்திரவியல் பொறியியலில் எம் எஸ் பட்டம் பெற்றார்.

இதையடுத்து, இந்தியா திரும்பிய குரியன், 1949ஆம் ஆண்டு குஜராத் மாநிலத்தின் ஆனந்த் அரசு பால்பண்ணையில் பொறியாளராக பணியில் சேர்ந்தார். அந்தச் சமயத்தில், புதிதாக தொடங்கப்பட்ட கூட்டுறவு பால் பண்ணைகள், குஜராத் மாநில கைரா மாவட்ட கூட்டுறவு பால் உற்பத்தியாளர் சங்கம் பெரும் வீழ்ச்சியை சந்தித்து வந்தன. அப்போது, கைராபால் சங்கத்தலைவர் திரிபுவன்தாள் படேலுக்கு, பால் பதப்படுத்தும் ஆலையை நிறுவத் தேவையான உதவிகளை செய்ய முன்வந்தார் குரியன். இதுதான் இந்தியாவில் புகழ்பெற்ற அமுல் பால் மற்றும் பால் பொருட்கள் தயாரிப்பு நிறுவனம் உருவாக காரணமாக அமைந்தது.

நவீன பால் உற்பத்தி குறித்து விவசாயிகளிடம் விழிப்புணர்வு ஏற்படுத்தினார் குரியன். பன்னாட்டு நிறுவனங்களால் நிராகரிக்கப்பட்ட ஏழை பால் கூட்டுறவு சங்கத்தை, ஆசியாவிலேயே மிகப்பெரிய, வெற்றிகரமான நிறுவனமாக உயர்த்திய பெருமை வர்கீஸ் குரியனையே சாரும்.

அமுலின் வெற்றி திட்டத்தை நாடு முழுவதும் கொண்டு செல்லும் விதமாக, 'Operation Flood' என்ற பெயரிலான திட்டத்தை 3 கட்டங்களில் செயல்படுத்த மத்தியஅரசு முன்வந்தது. அதுவே புகழ்மிக்க வெண்மைப் புரட்சியானது. தமிழக அரசு நிறுவனமான ஆவினும் வெண்மைப் புரட்சியின் வழித் தோன்றல்தான். வெண்மைப் புரட்சியின் தந்தையான வர்கீஸ் குரியன் பிறந்தநாளை ஆண்டுதோறும் நவம்பர் 26ஆம் தேதி தேசிய பால் நாளாக மத்திய கால்நடை பராமரிப்பு, பால்வளத்துறை சிறப்பாக கொண்டாடி வருகிறது. அந்த வகையில், அவரது நூற்றாண்டு பிறந்தநாள் நேற்று கொண்டாடப்பட்டது. இதையொட்டி, அவரை பெருமைப்படுத்தும் விதமாக ஆவின் பால் நிறுவனம் தனது பால் பாக்கெட்களில் 'சேவையே வாழ்க்கை' என்ற வரிகளுடன் Dr வர்கீஸ் குரியனின் புகைப்படத்தையும் வெளியிட்டு பெருமைப்படுத்தியுள்ளது.

வர்கீஸ் குரியனின் வெண்மைப்புரட்சி, நாட்டு மாடுகளின் அழிவுக்குக் காரணம் என்று ஒரு தரப்பில் கூறப்பட்டு வந்தாலும், இந்தியாவில் பால் உற்பத்தி குறைவாக இருந்ததால், பால் பவுடர்கள் வெளிநாடுகளில் இருந்து இறக்குமதி செய்யப்பட்டது. பால், பவுடர் ரேஷன் முறையில் வழங்கப்பட்ட முறையை மாற்றி, இன்று எங்கும், எப்போதும் பால்

வாங்கும் நிலைக்கு நாம் முன்னேறியுள்ளதற்கு வர்கீஸ் குரியனின் புரட்சிதான் காரணம் என்பதை யாராலும் மறுக்க முடியாது.

**2. அரசின் கொள்கைகளால் சர்வதேச தகவல் தொழில்நுட்ப மையமாக தமிழகம் மாறும்: 'கனெக்ட் 2021' கருத்தரங்கை தொடங்கிவைத்து முதல்வர் மு க ஸ்டாலின் உறுதி**

மத்திய மின்னணு, தகவல் தொழில்நுட்பத் துறை, தமிழக அரசின் எல்காட் நிறுவனம், இந்திய தொழில் கூட்டமைப்பு (சிஐஐ) இணைந்து நடத்தும் தகவல் மற்றும் தொழில்நுட்பம் தொடர்பான கனெக்ட் 2021 என்ற இரண்டு நாள் கருத்தரங்கம் மற்றும் கண்காட்சி சென்னை கிண்டியில் உள்ள ஐடிசி சோழா ஓட்டலில் நேற்று தொடங்கியது. இதை முதல்வர் ஸ்டாலின் தொடங்கி வைத்து பேசியதாவது:

1996-க்கு முன்பு தமிழகத்தில் 34 மென்பொருள் நிறுவனங்கள் இருந்த நிலையில், அந்த எண்ணிக்கையை திமுக அரசுதான் 666 ஆக மாற்றியது. ஒரு மாநிலத்துக்கு மிகப்பெரிய முன்னேற்றம், முதலீடுகளை கொண்டு வருவதில் தகவல் தொழில்நுட்பத் துறை முன்னணி வகிக்கிறது. தகவல் தொழில்நுட்பத் துறையில் நாட்டின் முன்னணி மாநிலமாக, உலக அளவில் கவனம் ஈர்க்கக்கூடிய மாநிலமாக தமிழகம் உள்ளது. நாட்டிலேயே மின்னணுப் பொருட்கள் ஏற்றுமதி செய்யும் முக்கிய மாநிலங்களில் தமிழகமும் ஒன்று.

கணினி, மின்னணுவியல், ஆட்டிகல் தயாரிப்புகள் தயாரிப்பில் நாட்டில் 2ஆம் இடத்திலும், எலெக்ட்ரானிக்ஸ் ஏற்றுமதியில் 3ஆம் இடத்திலும் உள்ளோம். தகவல் தொழில்நுட்பத் துறையில் வளர்ச்சிக்கான புதிய வாய்ப்புகளை பயன்படுத்தி, முதல் இடத்தை தக்கவைக்க தமிழக அரசு முயற்சித்து வருகிறது.

தரவு மையங்களை அமைப்பதில் தமிழகம் சிறந்து விளங்கும்நிலையில், அதில் முதலீடுகளை ஈர்க்க ஒரு கொள்கை வெளியிடப்பட்டுள்ளது. அதேபோல, தரவுகளை அடிப்படையாக கொண்ட கொள்கை வடிவமைத்தலில், மாநிலத்தின் திறனை மேம்படுத்தும் நோக்கில், சென்னை கணிதவியல் கழகத்துடன் தமிழ்நாடு மின் ஆளுமை முகமை ஒரு புரிந்துணர்வு ஒப்பந்தம் செய்துள்ளது.

தொழிற்சாலை, நகர்ப்புற வளர்ச்சிக்கு ஏற்ப மாநிலத்தின் உட்கட்டமைப்பை மேம்படுத்த, புறவழிச் சாலைகள், சென்னை மெட்ரோ இரயில் விரிவாக்கம், புதிய விமான நிலையம் போன்ற குறிப்பிடத்தக்க உட்கட்டமைப்பு திட்டங்களை அரசு முன்னெடுத்து வருகிறது.

தகவல் தொழில்நுட்பத்துறைகளில் வளர்ந்துவரும் தொழில்நுட்பங்களை தமிழகத்தில் உள்ள தொழில் நிறுவனங்கள் பின்பற்ற வேண்டும். தொழில்களுக்கு தேவையான முழு ஆதரவை தமிழக அரசு வழங்கும் என்று உறுதி அளிக்கிறேன். நவீன ஒற்றைச் சாளர முறை மூலம், எளிதாக வணிகம் செய்வதை மேம்படுத்த அரசு பல சீர்திருத்தங்களை செய்து வருகிறது.

எங்களது புதிய கொள்கைகள், முன்முயற்சிகள் தமிழகத்தை சர்வதேச தகவல் தொழில்நுட்ப மையமாக மாற்றும். மாநிலத்தின் பொருளாதாரம், தொழில் வளர்ச்சிக்கு தடையாக உள்ள அனைத்து பிரச்சினைகளுக்கும் தீர்வு காண்பதில் தொழில் துறையுடன் இணைந்து செயல்படுவோம். தகவல் தொழில்நுட்பத் துறை நமது லட்சியமான 1 லட்சம் கோடி டாலர் இலக்கை அடைய உதவும். இவ்வாறு முதல்வர் கூறினார்.

**3. ராம்கோ சிமென்ட்ஸ் நிறுவனத்தின் - 2 சுரங்கங்களுக்கு 5 நட்சத்திர அந்தஸ்து:**

ராம்கோ சிமென்ட்ஸ் நிறுவனத்தின் இரண்டு சுண்ணாம்புக்கல் சுரங்கங்களுக்கு மத்திய அரசின் 5 நட்சத்திர அந்தஸ்து கிடைத்துள்ளது.

இதுகுறித்து ராம்கோ சிமென்ட்ஸ் நிறுவனம் வெளியிட்டுள்ள செய்திக் குறிப்பு:

நாடு முழுவதுமுள்ள 1,029 சுரங்கங்கள் ஆன்லைனில் சுயமதிப்பீட்டை தாக்கல் செய்தன. பின்னர் அவை இந்திய சுரங்க பணியகத்தால் 2019-20-ம் ஆண்டுக்கான 5 நட்சத்திர விருதுக்கு பரிசீலிக்கப்பட்டன. இதில் 40 சுரங்கங்கள் (பல்வேறு உலோகங்கள் மற்றும் கனிமங்கள்) 5 நட்சத்திர விருதுக்கு தேர்வு செய்யப்பட்டன.

ராம்கோ சிமென்ட்ஸ் நிறுவனத்தின் மேலவெங்கடேஸ்வரபுரம், புதுப் பாளையம் & பெரியங்குளூர் சுண்ணாம்புக்கல் சுரங்கங்களுக்கு மத்திய அரசின் 5 நட்சத்திர அந்தஸ்து கிடைத்துள்ளது.

**4. 2070'க்குள் ஆலைக் கழிவு வெளியேற்றம் பூஜ்ய நிலையை அடைய அரசு இலக்கு:**

சர்வதேச பருவநிலை கவுன்சில் கூட்டத்தில் காணொலி வாயிலாக நடத்திய ஆலோசனையின் போது மத்திய சுற்றுச்சூழல் துறை அமைச்சர் பூபேந்தர் யாதவ் பேசியதாவது:

நாடு முழுவதும் 2070ஆம் ஆண்டுக்குள் வளிமண்டலத்தை பாதிக்காத கழிவுகளை வெளியேற்றாத ஆலைகள் உள்ள நாடாக உருவாக வேண்டும். அந்த இலக்கை எட்டுவதற்கான நடவடிக்கைகளை தொழில் நிறுவனங்கள் மேற்கொள்ள வேண்டும். வளிமண்டல பாதிப்பு என்பது யூகத்தின் அடிப்படையிலானது அல்ல என்பதை தற்போது கால நிலைகளில் ஏற்பட்டு வரும் மாற்றங்கள் நமக்கு உணர்த்தி வருகின்றன. எதிர்பாரா வறட்சி, பெரு வெள்ளம், புயல், நீடித்திருக்கும் அனல் காற்று, மாறிவரும் பருவ சூழல் ஆகிய பாதிப்புகளை நாம் சந்தித்து வருகிறோம். பருவ நிலை மாறுபாட்டில் கரியமில வாயு வெளியேற்றத்தைக் குறைப்பதில் தொழில் நிறுவனங்களுக்கு மிக முக்கிய பங்குண்டு. அதை உணர்ந்து செயல்பட வேண்டும். இந்தியத்தொழில்நிறுவனங்கள் மிகவும் இக்கட்டான தருணங்களில் பல சாதனைகளைப் புரிந்துள்ளது.

அதேபோல நமது புவியைக் காப்பதிலும் ஒன்றிணைந்து செயல்பட வேண்டும். பருவமழை மாறுபாடு, காடுகளில் தீ, அதிக அளவிலான வெள்ளப்பெருக்கு, சூறாவளி உள்ளிட்ட பருவ நிலை மாறுபாடுகள் நம்மைச் சுற்றி நிகழ்வதை நாம் புறந்தள்ளிவிட முடியாது. இவ்வாறு பூபேந்தர் யாதவ் கூறினார். - பிடிஜ

**5. பிஹார், உபி, ஜார்க்கண்ட் ஏழை மாநிலமாக அறிவிப்பு: நிதி ஆயோக் ஆய்வில் தகவல்**

நிதி ஆயோக் அமைப்பு இந்திய மாநிலங்களின் பொருளாதார நிலையை பன்முக ஏழ்மை குறியீட்டெண் அடிப்படையில் ஆய்வு செய்துள்ளது. சுகாதாரம், ஊட்டச்சத்து, கல்வி மற்றும் வாழ்க்கை தரம் உள்ளிட்ட 12 காரணிகளைக் கணக்கில் கொண்டு நிதி ஆயோக் தயாரித்த துள்ள மாநிலங்களின் ஏழ்மை குறியீட்டெண் அறிக்கையில் கூறியிருப்பதாவது:

பிஹார், ஜார்க்கண்ட், உத்தர பிரதேசம் ஆகிய மாநிலங்கள் முதல் 3 ஏழை மாநிலங்களாக உள்ளன. பிஹார் மக்கள் தொகையில் 51.91 சதவீதத்தினரும், ஜார்க்கண்டில் 42.16 சதவீதத்தினரும், உபியில் 37.79 சதவீதத்தினரும் ஏழ்மையில் உள்ளனர். மபியில் 36.65, மேகாலயாவில் 32.67 சதவீதம் ஏழை மக்கள் உள்ளனர். பட்டியலில் கடைசி ஐந்து இடங்களில் கேரளா (0.71%), கோவா (3.76%), சிக்கிம் (3.82%), தமிழ்நாடு (4.89%), பஞ்சாப் (5.59%) மாநிலங்கள் உள்ளன.

NITI ஆயோக்கின் இந்த ஏழ்மை குறியீட்டெண் அறிக்கை சர்வதேச அளவில் அங்கீகரிக்கப்பட்ட ஆக்சன்போர்ட் ஏழ்மை மற்றும் மனிதவள மேம்பாட்டு திட்டம் மற்றும் ஐநா வளர்ச்சித் திட்டம் ஆகியன இணைந்து உருவாக்கிய ஆய்வுமுறையின் அடிப்படையில் உருவாக்கப்பட்டுள்ளது.

**6. 'இன்டர்போல்' நிர்வாக குழுவுக்கு சிபிஜ சிறப்பு இயக்குநர் தேர்வு**

'இன்டர்போல்' எனப்படும் சர்வதேச போலீஸ் அமைப்பின் நிர்வாகக் குழுவுக்கு இந்தியாவின் சார்பில் போட்டியிட்ட சிபிஜ சிறப்பு இயக்குநர் பிரவீன் சின்கா தேர்வு செய்யப்பட்டார்.

சர்வதேச போலீஸ் அமைப்பான 'இன்டர்போல்' சர்வதேச அளவில் தீவிரவாதம், போதை கடத்தல், இணையதள குற்றங்களுக்கு எதிராக செயல்படுகிறது. 'இன்டர்போல்' அமைப்பின் 89ஆவது பொதுச்சபை கூட்டம் துருக்கியின் இஸ்தான்புல்லில் நடந்து வருகிறது.

'இன்டர்போல்' அமைப்பின் நிர்வாகக் குழுவுக்கு ஆசியாவில் இருந்து தேர்ந் தெடுக்கப்படும் 2 உறுப்பினர்கள் இடங்களுக்கு தேர்தல் நடந்தது. இதில் இந்தியா, சிங்கப்பூர், சீனா, கொரியா, ஜெர்மன் நாடுகளிடையே போட்டி நிலவி யது. இந்தியாவின் சார்பில் போட்டியிட்ட சிபிஜ சிறப்பு இயக்குநர் பிரவீன் சின்கா நிர்வாக குழு உறுப்பினராகத் தேர்வு செய்யப்பட்டார்.

பிரவீன் சின்காவுக்கு பல்வேறு நாடுகள் ஆதரவு அளித்தன. இதற்காக பல்வேறு நாடுகளின் தூதரகங்களை இந்திய அதிகாரிகள் தொடர்பு கொண்டு ஆதரவு திரட்டினர். உலக அளவில் ஒருங்கிணைந்த இந்தியாவின் தீவிர பிரச்சாரத்துக்கு வெற்றி கிடைத்துள்ளதாக வெளியுறவு அதிகாரிகள் தெரிவித்தனர். குஜராத் ஐபிஎஸ் அதிகாரியான பிரவீன் சின்கா தற்போது சிபிஜ சிறப்பு இயக்குநராக பணியாற்றி வருகிறார். பிரவீன் சின்கா தேர்ந்தெடுக்கப்பட்டிருப்பதன் மூலம் சர்வதேச அளவிலான குற்றங்களைத் தடுக்கும் 'இன்டர்போல்' அமைப்பின்

முயற்சியில் இந்தியா மேலும் தீவிர பங்காற்றும் என்று வெளியுறவு அதிகாரிகள் தெரிவித்தனர்.

**6. அவசர அவசியம்! | இளைஞர்களுக்கு வேலைவாய்ப்பை உருவாக்குவது குறித்த தலைவங்கள்**

அசீம் பிரேம்ஜி பல்கலைக்கழகம் நடத்திய கொடைவீடு கால இந்தியாவின் நிலை குறித்த ஆய்வின்படி, 23 கோடி இந்தியர்கள் அந்த காலகட்டத்தில் வறுமைக்கோட்டுக்கு கீழே தள்ளப்பட்டிருக்கிறார்கள். அக்டோபர் 2021 நிலவரப்படி, வேலைவாய்ப்பின்மை 7.7% அளவுக்கு அதிகரித்திருக்கிறது. தானியங்கி இயந்திரங்களின் உதவியுடன் நிறுவப்படும் பிரம்மாண்டமான தொழிற்சாலைகள், வேலைவாய்ப்பின்மை அதிகரிப்பதற்கான இன்னொரு காரணம்.

இந்திய தொழில்துறையினரின் கூட்டமைப்பு (சிஐஐ) வெளியிட்டிருக்கும் புள்ளிவிவரப்படி, இந்தியாவில் 6.34 கோடி குறு, சிறு நடுத்தர தொழிற்சாலைகள் இருக்கின்றன. ஏறத்தாழ 12 கோடி தொழிலாளர்கள் அவற்றில் பணியாற்றுகிறார்கள். மொத்த உற்பத்திப் பொருள்களில் 33.4% அங்குதான் தயாரிக்கப்படுகின்றன. இந்திய உற்பத்தியாளர்கள் சங்கத்தின் ஆய்வின்படி, அவற்றில் மூன்றில் ஒரு பங்கு தொழிற்சாலைகளும், சுயதொழில் செய்பவர்களும் பொதுமக்கத்தைத் தொடர்ந்து பாதிக்கப்பட்டு தொழில் இழந்திருக்கிறார்கள். அரசின் பல்வேறு திட்டங்களாலும், நிதியுதவிகளாலும் கூட அவர்களால் மீண்டெழு முடியவில்லை.

உற்பத்தித் துறைக்கு அரசு பல்வேறு சலுகைகளை அறிவித்தும் கூட கடந்த ஐந்து ஆண்டுகளில் ஜிடிபியில் உற்பத்தித் துறையின் பங்கு 17% என்பதைத் தாண்டி உயரவில்லை. அதுமட்டுமல்லாமல், 2016-17- இல் உற்பத்தித் துறையில் வேலைவாய்ப்பு பெற்றிருந்தோரின் எண்ணிக்கை 5.1 கோடி என்றால், 2020-21-இல் அது 2.73 கோடியாகக் குறைந்திருக்கிறது. இந்தப் பின்னணியில் பாரக்கும்போது நமது பொருளாதார அணுகுமுறையை மாற்ற வேண்டிய அவசியம் தெரிகிறது.

அதிநவீன தொழிற்சாலைகளையும், மிகப்பெரிய இயந்திரம அமைப்புகளையும் ஊக்குவிப்பதற்குப் பதிலாக, நம்முடைய கவனம் குறு, சிறு நடுத்தரத் தொழிற்சாலைகளையும், சுய தொழில்களையும் ஊக்குவிப்பதில்தான் இருக்க வேண்டும். தொழில்நுட்ப உதவி, போதுமான முதலீடு ஆகியவற்றை வழங்கி வேலையில்லா பொறியியல் பட்டதாரிகள் சுய தொழில் செய்வதற்கும், பலருக்கு வேலைவாய்ப்பை வழங்குவதற்கும் வழிவகை செய்வது இப்போதைய அவசியத் தேவை.

அதிகரித்து வரும் வேலைவாய்ப்பின்மைக்கு தொழில்நுட்ப மாற்றங்கள் காரணமாக இருக்கும் என்பதை வரலாறு பலமுறை உணர்த்தியிருக்கிறது. மோட்டார் வாகனங்கள் கண்டுபிடிக்கப்பட்டதைத் தொடர்ந்து குதிரை வண்டி, மாட்டு வண்டி ஓட்டியவர்கள் வேலைவாய்ப்பிழந்தார்கள். மோட்டார் வாகனங்கள் ஓடுவதற்காக சாலைகள் போடப்பட்டபோது அதன்மூலம் புதிய வேலைவாய்ப்புகள் உருவாயின. மோட்டார் வாகன பழுது பார்த்தல் தொழில் பலருக்கு வேலைவாய்ப்பை வழங்கியது. அவை அதிகரித்த வளர்ச்சியையும் வேலைவாய்ப்பையும் உருவாக்கியதுபோல, எல்லா தொழில்நுட்ப அறிமுகமும் முதலில் வேலைவாய்ப்பிழப்பையும், பிறகு புதிய வகையிலான அதிகரித்த வேலைவாய்ப்பையும் உருவாக்குவதை நாம் பார்க்கிறோம்.

அதிகரித்த வளர்ச்சி விகிதம், குறைந்த அளவு வேலைவாய்ப்பு உருவாக்கத்துக்கு வழிகோலுகிறது என்கிற கருத்தை முற்றிலுமாக ஏற்றுக்கொள்ள முடியாது. கடந்த இருபது ஆண்டுகளில் கைப்பேசி பழுதுபார்த்தல், வாடகை கார் ஓட்டுதல், ஹோட்டல் தொழில், சுற்றுலா தொழில், சுய தொழில்கள் உள்ளிட்டவை பெரிய அளவில் வேலைவாய்ப்பை உருவாக்கியிருக்கின்றன. வேலைவாய்ப்பு இழத்தலைவிட அதிக அளவில் வேலைவாய்ப்பு உருவாக்கம் ஏற்படுமேயானால் அது வளர்ச்சியின் அடையாளம்.

மத்திய அரசின் ஆய்வறிக்கை ஒன்றின்படி, 2012-2018-க்கு இடையே நகர்ப்புற வேலைவாய்ப்பின்மை மூன்று மடங்கு அதிகரித்திருக்கிறது. 2018-இல் 15 வயதுக்கும் 24 வயதுக்கும் இடையேயானவர்களில் வேலையில்லாதவர்களின் எண்ணிக்கை 28.5%. அதே காலகட்டத்தில் 'ஊதிய விகிதம்' குறைந்திருக்கிறது.

ஊதியத்தைவிட விலைவாசி கூடுதலாக அதிகரிக்கும்போது அதனால் தொழிலாளர்கள் பாதிக்கப்படுகிறார்களே தவிர பயனடைவதில்லை.

இப்போதைய நிலையில், ஆண்டுதோறும் 1.2 கோடி பேர் வேலைவாய்ப்பு தேடுபவர்கள் பட்டியலில் இணைகிறார்கள். அவர்களில் சுமார் 70 லட்சம் பேருக்குத்தான் வேலைவாய்ப்பு உருவாகிறது. இது

ஆபத்தான போக்கு. உடனடியாக நாம் வேலைவாய்ப்பு குறித்து சிந்தித்தாக வேண்டும்.

அதற்கு நமது கல்வி முறையில் சீர்திருத்தம் அவசியத் தேவை. இப்போது பெரும்பாலான இளைஞர்களும் அரசுப் பணி கிடைப்பதற்காக படிப்பவர்களாகத்தான் இருக்கிறார்கள். அரசுப் பணியாளர்களுக்குக் கிடைக்கும் ஊதியம், தனியார் துறையில் திறன் சார்ந்த செவிலியர்களுக்கோ கணினி தொழில்நுட்பம் தெரிந்தவர்களுக்கோ தனியார் பள்ளி ஆசிரியர்களுக்கோ கிடைப்பதில்லை. நமது கல்வி முறை அரசுப் பணியை ஊக்குவிப்பதாக இருக்கும் நிலை மாற வேண்டும்.

அடுத்ததாக, தொழிலாளர் நலச் சட்டங்களில் மாற்றம் அவசியம். தொழிலாளர் நலச் சட்டங்கள் கடுமையாக இருப்பதால், ஒருவர் திறன் குறைந்தவராக இருந்தாலும், முறையாகச் செயல்படாமல் இருந்தாலும் அவரை எளிதில் பணி நீக்கம் செய்ய முடிவதில்லை. அதனால் எல்லா நிறுவனங்களும் மனித சக்தியைக் குறைத்து தானியங்கி இயந்திரங்களுக்கு முன்னுரிமை வழங்குகின்றன. கூடுதல் மக்கள்தொகையுள்ள இந்தியா போன்ற நாடுகளில், வேலைவாய்ப்பை அதிகரித்தாக வேண்டும். அதேநேரத்தில், உற்பத்தித் துறையும் பலவீனப்பட்டுவிடக் கூடாது.

ஆண்டொன்றுக்கு 12 கோடி இளைஞர்களுக்கு வேலைவாய்ப்பு உருவாக்குவதுதான் மத்திய - மாநில அரசுகளின் இலக்காக இருக்க வேண்டும். அதற்கு நமது கல்வி முறையிலும், தொழிலாளர் நலச் சட்டங்களிலும் மாற்றம் அவசியம்!

**7. தேசிய பாதுகாப்பு நலனின் அடிப்படையிலேயே ராணுவ கொள்முதல்: வெளியுறவு அமைச்சகம்**

ரஷ்யாவிலிருந்து எஸ்-400 ரக ஏவுகணை தொகுப்புகளை கொள்முதல் செய்யும் விவகாரத்தில் அமெரிக்காவின் ஒப்புதல் குறித்து ஐயப்பாடு நிலவி வரும் நிலையில், 'இந்தியா சுதந்திரமான வெளியுறவு கொள்கையைக் கொண்டுள்ளது. மேலும், தேசிய பாதுகாப்பு நலனின் அடிப்படையிலேயே ராணுவ கொள்முதலை மேற்கொள்கிறது' என்று மத்திய வெளியுறவு அமைச்சகம் தெரிவித்துள்ளது.

காணொலி வழியில் வெளிக்கிழமை நடைபெற்ற ரஷ்யா - இந்தியா - சீனா ஆகிய 3 நாடுகளின் வெளியுறவு அமைச்சர்கள் பங்கேற்ற ஆர்'ஐசி மாநாட்டில், எஸ்-400 ஏவுகணை தொகுப்பு கொள்முதல் விவகாரம் குறித்து விவாதிக்கப்பட்டதா என்ற செய்தியாளர்களின் கேள்விக்கு வெளியுறவு அமைச்சக செய்தித்தொடர்பாளர் அரிந்தம் பாக்கி இப்பதிலை தெரிவித்தார். மேலும், 'இந்தியாவும் அமெரிக்காவும் விரிவான சர்வதேச பாதுகாப்பு துறை சார்ந்த கூட்டுறவை கொண்டுள்ளன.

அதுபோல, ரஷ்யாவுடன் சிறப்புவாய்ந்த சுதந்திரமான ராணுவ கூட்டுறவை இந்தியா கொண்டுள்ளது. மேலும், இந்தியா சுதந்திரமான வெளியுறவு கொள்கையைக் கொண்டுள்ளது. அந்த வகையில், தேசிய பாதுகாப்பு நலனின் அடிப்படையிலேயே பாதுகாப்புத்துறைசார் கொள்முதல்களை இந்தியா மேற்கொள்கிறது' என்றும் அவர் பதிலளித்தார்.

ரஷ்யாவிடம் இருந்து 5 பில்லியன் டாலர்கள் (சுமார் ₹37,172 கோடி) மதிப்பில் அதிநவீன எஸ்-400 ரக ஏவுகணைத் தொகுப்புகளைக் கொள்முதல் செய்வதற்கு அந்நாட்டுடன் இந்தியா கடந்த 2018ஆம் ஆண்டு ஒப்புதல் செய்தது. இதற்கிடையே ரஷ்யாவுடனான ஆயுதக் கொள்முதலைக் கைவிடுமாறு அனைத்து நட்பு நாடுகளுக்கும் அமெரிக்கா தொடர்ந்து வலியுறுத்தி வருகிறது.

ரஷ்யாவிடமிருந்து பாதுகாப்புத் தளவாடங்களைக் கொள்முதல் செய்வதில் இந்தியாவுக்கு விலக்கு அளிப்பது குறித்து அமெரிக்கா இன்னும் முடிவெடுக்கவில்லை. இருந்தபோதிலும், இந்தியாவுக்கு எஸ்-400 ரக ஏவுகணைத் தொகுப்புகளை விநியோகிக்கும் பணிகள் தொடங்கியுள்ளதாக, ரஷ்ய ராணுவ தொழில்நுட்ப ஒத்துழைப்பு சேவை அமைப்பின் இயக்குநர் கடந்த வாரம் கூறினார் என்பது குறிப்பிடத்தக்கது.

வெளியுறவு அமைச்சர் S ஜெய்சங்கர், சீன வெளியுறவு அமைச்சர் வாங் யி மற்றும் ரஷ்ய வெளியுறவு அமைச்சர் செர்கேய் லாவ்ரோவ் ஆகியோர் பங்கேற்ற ஆர்'ஐசி மாநாட்டில், ஐநா பாதுகாப்புக்வுன்சில் வரையறையை மீறி ஒருதலைப்பட்சமான ஒப்புதல்களை அளிப்பதும், அதிகார வரம்பை நீட்டிக்க முயற்சிப்பதும் சர்வதேச சட்ட கொள்கைகளுக்கு முரணானவை என்று மூன்று நாடுகள் சார்பிலும் ஏற்றுக்கொள்ளப்படதாகவும் அவர் தெரிவித்தார்.

**8. இந்தியா-பிரான்ஸ் கூட்டு ராணுவப் பயிற்சி நிறைவு**

இந்தியா-பிரான்ஸ் ராணுவம் இணைந்து நடத்திய 12 நாள் கூட்டுப் பயிற்சி நிறைவடைந்தது.

பிரான்ஸில் நடைபெற்ற இந்தப் பயிற்சியில் கூட்டுத் திட்டமிடல், செயல்பாடுகளின் பரஸ்பர புரிதல், ஐநா சபையின் சாசனத்தின் கீழ் பயங்கரவாத எதிர்ப்புச் சூழலில் கூட்டாகச் செயல்படுவதற்குத் தேவையான ஒருங்கிணைப்பு அம்சங்களை அடையாளம் காண்பது ஆகியவற்றுக்கு முக்கியத்துவம் அளிக்கப்பட்டது.

களப்பயிற்சி, கடினப்பணிச்சூழல்கள், எதிர்ப்பு நடவடிக்கைகள் உள்ளிட்டவற்றில் வீரர்கள் ஈடுபட்டனர். இரண்டு கட்டங்களாக நடத்தப்பட்ட பயிற்சியின் போது இருதரப்பு வீரர்களும் தங்களது சிறந்த செயல்முறைகள் மற்றும் அனுபவங்களை பகிர்ந்து கொண்டனர். இரு நாட்டு படகளின் பயிற்சிகளில் ஈடுபட்டதோடு மட்டுமல்லாமல் விளை-யாட்டு மற்றும் கலாசார நடவடிக்கைகளிலும் இணைந்து ஈடுபட்டு நட்புறவை வளர்த்தனர். பயிற்சி குறித்து நாட்டு ராணுவப் பிரிவுகளும் திருப்தியை வெளிப்படுத்தின. பயங்கரவாதம் இல்லாத உலகத்தை உறுதி செய்யும் பயணத்தின் மற்றொரு குறிப்பிடத்தக்க மைல்கல்லாக இந்தப் பயிற்சி விளங்கியது என்று மத்திய செய்தி தகவல் பிரிவு வெளியிட்டுள்ள செய்திக்குறிப்பில் தெரிவிக்கப்பட்டுள்ளது.

**9. தில்லி திகார் சிறையில் திருவள்ளூர் சிலை திறப்பு**

தில்லி திகார் சிறையின் தமிழ்நாடு சிறப்புக் காவல்படையின் எட்டாவது பட்டாலியன் கமாண்ட்ட் அலுவலக வளாகத்தில் அமைக்கப்பட்ட திருவள்ளூர் சிலையை சிறப்பு ஆயுதப்படை காவல்துறை கூடுதல் இயக்குநர் ஜெனரல் அய்யகுமார்சிங் வெள்ளிக்கிழமை திறந்து வைத்தார்.

மேலும், அரசியலமைப்பு சட்ட நாளையொட்டி கமாண்டன்ட் டி செந்தில் குமார் முன்னிலையில் அதிகாரிகள், காவலர்கள் இந்திய அரசியலமைப்பு முகப்புரையை வாசித்து உறுதிமொழி எடுத்துக்கொண்டனர். இந்தத் திருவள்ளூர் சிலையை வடிவமைத்த காவலர் சி விஷ்ணு சங்கர்.

**10. ₹1302 கோடியில் 15.60 லட்சம் தணிக்கை மறுப்புகள் தீர்வு செய்யப்படாமல் நிலுவையில் உள்ளதால் அறநிலையத்துறை கட்டுப்பாட்டில் இருந்த தணிக்கை பிரிவு நிதித்துறையின் கட்டுப்பாட்டில் தனித்துறையாக இயங்கும்: தமிழக அரசு உத்தரவு**

அறநிலையத்துறை கட்டுப்பாட்டில் இருந்த தணிக்கை பிரிவு நிதித் துறையின் கட்டுப்பாட்டில் தனித்துறையாக செயல்படும் என்று தமிழக அரசு உத்தரவிட்டு அரசாணை வெளியிட்டுள்ளது. இது குறித்து தமிழக அரசின் அறநிலையத்துறை முதன்மை செயலாளர் சந்திரமோகன் வெளியிட்டுள்ள அரசாணையில் கூறியிருப்பதாவது:

கோயில்களின் தணிக்கைக்கென இந்து சமய அறநிலையத்துறை ஆணையரது கட்டுப்பாட்டின் கீழ் இந்து சமய அறநிலையத்துறையின் தணிக்கைப் பிரிவானது உள்ளாட்சி நிதி தணிக்கை துறையிலிருந்து பிரித்து, ஏற்படுத்தப்பட்டது. தற்போது சமய அறநிறுவனங்களின் தணிக்கையினை மேற்கொள்ள தணிக்கைப் பிரிவானது 19 மண்டலங் -களாக பிரிக்கப்பட்டு 4 துணைத் தலைமை தணிக்கை அலுவலர் அலுவலகங்களும், 15 மண்டல தணிக்கை அலுவலர் அலுவலகங்களும் இவர்களுக்கு உதவியாக 27 உதவி தணிக்கை அலுவலர் அலுவலகங்களும் செயல்பட்டு வருகிறது.

தணிக்கை மற்றும் மேலாண்மை பணிகளை மேற்கொள்ள 295 தணிக்கை பணியிடங்களில் தணிக்கை பிரிவின் அலுவலக பணிகள் மேற்கொள்ளும் பணியாளர்களை தவிர்த்து உள்ள 274 தணிக்கை பணியிடங்களில் காலி பணியிடங்கள் போக 235 தணிக்கை பணியாளர்கள் தணிக்கை பணியினை மேற்கொண்டு வருகின்றனர்.

இந்து சமய அறநிலையத்துறையின் தணிக்கையாளர்களைக் கொண்டு கோயில்களின் தணிக்கைகள் மேற்கொள்ளப்பட்டு வெளியிடப்பட்ட தணிக்கை அறிக்கைகள் மீது நடவடிக்கைகள் மேற்கொண்டு தீர்வு செய்யப்பட வேண்டிய தணிக்கை தடைகள் கடந்த 31.3.2021 அன்று நிலவரப்படி ரூ.1302 கோடி உள்ளடக்கிய 15,60,574 தணிக்கை மறுப்புகள் தீர்வு செய்யப்படாமல் நிலுவையாக உள்ளது.

இந்து சமய அறநிலையத் துறை ஆணையரது கட்டுப்பாட்டின் கீழ் நிர்வாகப் பிரிவு மற்றும் தணிக்கைப் பிரிவுகள் செயல்பட்டு வருவதால், தணிக்கைப் பணி தனித்துவமாக நடைபெறவில்லை. இந்து சமய அறநிலையத்துறை தணிக்கைப்பிரிவினை இந்து சமய அறநிலையத்துறை கட்டுப்பாட்டிலிருந்து விடுவித்து, தணிக்கைப் பணி

மேற்கொள்வதுடன் தணிக்கைத் தடைகள் மீது அளிக்கப்படும் பதிலறிக்கைகள் பரிசீலித்து, இந்து சமய அறநிலையத்துறை தணிக்கை பிரிவினை விடுவித்து தனியாக அறநிலையங்களின் தணிக்கைத் துறை ஒன்றினை நிதித்துறையின் கட்டுப்பாட்டின் கீழ் செயல்படும் வகையில் ஏற்படுத்த இந்து சமய அறநிலையத்துறை ஆணையர் அரசைக் கேட்டுக் கொண்டுள்ளார்.

இந்து சமய அறநிலையத்துறையில் உள்ள தணிக்கை பிரிவினை நிதித்துறையின் கீழ் செயல்படும் தனித்துறையாக்கும் பட்சத்தில் மேற்கண்ட சட்ட விதிகளுக்கு திருத்தம் மேற்கொள்ள தனியாக அரசுக்கு கருத்துருக்கள் அனுப்பப்படவுள்ளது. இந்து சமய அறநிறுவனங்களில் தணிக்கை மேற்கொள்வதற்கு அறநிலையய கொடைகள் சட்டம் 1959, சட்டப்பிரிவு 92(2) இன்படி உரிய விகிதத்தில் தணிக்கை கட்டணங்கள் சம்பந்தப்பட்ட அறநிறுவனங்களால் அரசுக்கு ஈடுசெய்யப்படும் என்ற விவரமும் இதனால், அரசுக்கு கூடுதல் செலவினங்கள் எதுவும் ஏற்பட வாய்ப்பு இல்லை என்று ஆணையர் தெரிவித்துள்ளார்.

இந்து சமய அறநிலையத்துறை ஆணையரது செயல்குறிப்பினை அரசு கவனமுடன் பரிசீலனை செய்தது. பரிசீலனைக்குப் பின்னர், கோயில்களின் தணிக்கைக்கென இந்து சமய உள்ளாட்சி தணிக்கை துறையிலிருந்து பிரித்து தோற்றுவிக்கப்பட்ட இந்து சமய அறநிலையத் துறைக்கான தணிக்கை பிரிவினை அறநிலையத்துறையின் கட்டுப்பாட்டி-லிருந்து விடுவித்து, அறநிலையங்களின் தணிக்கை துறை ஒன்றினை நிதித்துறையின் கட்டுப்பாட்டின் கீழ் தனித்துறையாக செயல்படும் வகையில் அரசு ஆணையிடுகிறது. இவ்வாறு அதில் கூறப்பட்டுள்ளது.

1. "குளோபல் ஸ்டேட் ஆப் டெமாக்கிரசி 2021" அறிக்கையின்படி, எந்த நாடு முதன்முறையாக "பின்சறுக்கும்" மக்களாட்சி நாடுகளின் பட்டியலில் சேர்க்கப்பட்டுள்ளது?

அ) இந்தியா

ஆ) அமெரிக்கா

இ) பிரேசில்

ஈ) UK



- ✓ மக்களாட்சி மற்றும் தேர்தல் உதவிக்கான சர்வதேச நிறுவனம் (IDEA) தனது அறிக்கையை "குளோபல் ஸ்டேட் ஆப் டெமாக்கிரசி 2021" என்ற தலைப்பில் வெளியிட்டது. அது முதன்முறையாக அமெரிக்காவை அதன் ஆண்டுப்பட்டியலில் "பின்சறுக்கிச்செல்லும்" மக்களாட்சி நாடுகளின் பட்டியலில் சேர்த்துள்ளது. இந்தப் பின்னடைவு, 2019 இல் தொடங்கியது என்று தரவு தெரிவிக்கிறது.
- ✓ 2021ஆம் ஆண்டு நிலவரப்படி, உலகில் 98 மக்களாட்சிக் குடியரசுகள் உள்ளன. இந்தியா, பிலிப்பைன்ஸ் மற்றும் அமெரிக்கா போன்ற சில நாடுகள் மக்களாட்சிக்கு எதிரான வன்முறைகளுக்கு எதிராக பல்வேறு நடவடிக்கைகளை விதித்தன.

2. சமீப செய்திகளில் இடம்பெற்ற 'மடோசின்கோஸ் மேனிபெஸ்டோ', எந்த விண்வெளி நிறுவனத்தால் அங்கீகரிக்கப்பட்டுள்ளது?

அ) ISRO

ஆ) NASA

இ) ESA

ஈ) JAXA



- ✓ ஐரோப்பிய விண்வெளி முகமை (ESA) கவுன்சில், ஐரோப்பாவில் விண்வெளிப் பயன்பாட்டை விரைவுபடுத்துவதற்காக 'Matosinhos Manifesto'க்கு ஒப்புதல் அளித்தது. ESA இன் 22 உறுப்பு நாடுகளைச் சேர்ந்த அமைச்சர்கள் கையொப்பமிட்ட புதிய ஆவணம் "முடுக்கிகள்" என்ற மூன்று அவசர முயற்சிகளை கோயுட்டுக் காட்டுகிறது.
- ✓ விண்வெளி வீரர்களை விண்வெளிக்கு அனுப்புவதற்கும், விவியாழனின் உறைந்த நிலவு என்செலடலை ஆய்வு செய்வதற்கும் ESA இன் சொந்த அமைப்பை நிறுவுவதை நோக்கமாகக் கொண்ட இரு திட்டங்களிலும் அவர்கள் கையொழுத்திட்டனர்.

3. கங்கை-பிரம்மபுத்ரா-மேக்னா ஆற்றுப்படுகைகள் குறித்த WMO கூட்டம் நடைபெறுகிற இடம் எது?

அ) வாரணாசி

ஆ) புது தில்லி

இ) பாட்னா

ஈ) லக்னோ



- ✓ உலக வானிலை அமைப்பு (WMO), புவி அறிவியல் அமைச்சகம் மற்றும் இந்திய வானிலை ஆய்வுத்துறை ஆகியவை இணைந்து ஏற்பாடு செய்த கங்கை-பிரம்மபுத்ரா-மேக்னா (GBM) ஆற்றுப்படுகைக்குறித்த கூட்டம் சமீபத்தில் புது தில்லியில் தொடங்கியது. நேபாளம், வங்கதேசம், யூடான், சீனா ஆகிய நாடுகளைச் சேர்ந்த அறிவியலாளர்கள் இந்தக் கூட்டத்தில் கலந்துகொள்கின்றனர்.
- ✓ இந்தியாவும் அதன் அண்டை நாடுகளும் எல்லைக்குட்பட்ட GBM ஆற்றுப் படுகைகளைப் பகிர்ந்துகொள்வது, நீர்த்தேக்கங்கள், ஆறுகள் மற்றும் அணைநீர்பற்றிய தரவுகளைப் பகிர்ந்துகொள்ளும் ஓர் அமைப்பான ஹைட்ராலஜிக்கல் SOS அமைப்பை உருவாக்கத்திட்டமிட்டுள்ளன.

4. சமீப செய்திகளில் இடம்பெற்ற தாந்தியா மாமா, எந்த மாநிலத்தின் பழங்குடியினத் தலைவராவார்?

அ) கர்நாடகா

ஆ) மகாராஷ்டிரா

இ) மத்திய பிரதேசம்

ஈ) ஜார்கண்ட்



- ✓ மத்திய பிரதேச மாநில முதலமைச்சர் சிவராஜ் சிங் சௌகான், இந்துரில் உள்ள பதல்பானி ரயில் நிலையம், தாந்தியா மாமா இரயில் நிலையம்

எனப் பெயர் மாற்றம் செய்யப்படும் என்று அறிவித்தார். தாந்தியா, மத்திய பிரதேச மாநிலத்தில் பிறந்த பழங்குடி ஆதிவாசி சமூகமான பில் பழங்குடி இனத்தைச் சேர்ந்தவர். பில்லின் மாமா தாந்தியா, டி.ச.4ஆம் தேதி அன்று ஆங்கிலேயர்களால் தூக்கிலிடப்பட்டார்.

5. 12 மணி நேரத்திற்குள் பதவியை ராஜினாமா செய்த "மக்டலேனா ஆண்டர்சன்", எந்த நாட்டின் முதல் பெண் பிரதமராவார்?

அ) டென்மார்க்

ஆ) ஆஸ்திரேலியா

இ) சுவீடன்

ஈ) அயர்லாந்து



- ✓ சமூக மக்களாட்சிக் கட்சியைச் சேர்ந்த மக்டலேனா ஆண்டர்சன் சுவீடனின் முதல் பெண் பிரதமராவார். அவர் சமீபத்தில் பன்னிரண்டு மணிநேரத்திற்குள் அந்தப் பதவியில் இருந்து விலகினார். கூட்டணியில் சிறுபான்மையாக இருந்த பசுமைக்கட்சி விலகியதை அடுத்து, கூட்டணி-யின் பலம் குறைந்ததால் அவர் பிரதமர் பதவியை இராஜினாமா செய்ய வேண்டிய கட்டாயம் ஏற்பட்டது.

6. அனைத்து NFSA பயனாளிகளுக்கும் நபர் ஒன்றுக்கு மாதம் 5 கிகி தானியத்தை இலவசமாக வழங்கும் திட்டத்தின் பெயரென்ன?

அ) PM - KVV

ஆ) PM - JDY

இ) PM - FBV

ஈ) PM - GKAY



- ✓ COVID தொடர்பான இடையூறுகள் மற்றும் பொதுமுடக்கங்களை அடுத்து இந்திய அரசாங்கத்தால் "பிரதமர் கரிப் கல்யாண் அன்ன யோஜனா" தொடங்கப்பட்டது. இந்தத் திட்டம் அனைத்து NFSA பயனாளிகளுக்கும் நபர் ஒன்றுக்கு மாதம் ஐந்து கிலோ தானியங்களை இலவசமாக வழங்க முற்படுகிறது. சமீபத்தில், இந்தத் திட்டத்தை 2021 டிசம்பர் முதல் 2022 மார்ச் வரை நீட்டிப்பதாக இந்திய அரசு அறிவித்தது.

7. தேசிய குடும்பம் மற்றும் சுகாதார ஆய்வின்படி (NFHS-5), 2019-2021இல் நாட்டில் 1000 ஆண்களுக்கு எத்தனை பெண்கள் உள்ளனர்?

அ) 1000

ஆ) 941

இ) 1020

ஈ) 916

1020

- ✓ இந்திய அரசின் மத்திய சுகாதார அமைச்சகம், 2019 மற்றும் 2021க்கு இடையில் இரண்டு கட்டங்களாக நடத்தப்பட்ட தேசிய குடும்பம் மற்றும் சுகாதார ஆய்வின் (NFHS-5) ஐந்தாவது சுற்று முடிவுகளை சமீபத்தில் வெளியிட்டது. இந்த ஆய்வின்படி, 2019-2021இல், நாட்டில் ஆயிரம் ஆண்களுக்கு ஆயிரத்து இருபது பெண்கள் உள்ளனர். மேலும், மொத்த கருவுறுதல் விகிதம் இரண்டு சதவீதமாக குறைந்துள்ளது.

8. புராஜெக்ட் 75 இன் கீழ், அண்மையில் இந்தியக் கடற்படையில் இணைக்கப்பட்ட நான்காவது மறைந்திருந்து தாக்கும் ஸ்கார்பீன் வகுப்பு நீர்மூழ்கிக்கப்பல் எது?

அ) INS சக்ரா

ஆ) INS ஹம்சா

இ) INS ஹம்லா

ஈ) INS வேலா



- ✓ புராஜெக்ட் 75 இன் கீழ் கட்டப்பட்ட இந்தியாவின் 4ஆவது மறைந்திருந்து தாக்கும் ஸ்கார்பீன் வகுப்பு நீர்மூழ்கிக்கப்பலான INS வேலா இந்தியக் கடற்படையில் இணைக்கப்பட்டுள்ளது. இந்தக் கப்பலை பிரான்ஸின் கடற்படைக் குழுவுடன் இணைந்து மசுகான் கப்பல்கட்டும் நிறுவனம் உருவாக்கியுள்ளது. ஐஎன்எஸ் கல்வாரி, கந்தேரி, கரஞ்ச் ஆகிய மூன்று ஸ்கார்பீன் வகை நீர்மூழ்கிக் கப்பல்கள் உருவாக்கப்பட்டு கடற்படையில் ஏற்கனவே சேர்க்கப்பட்டுள்ளன.

**9. 50,000 டன் கோதுமை மற்றும் உயிர்க்காக்கும் மருந்துகளை எந்த நாட்டுக்கு கொண்டுசெல்வதற்கு பாகிஸ்தான் இந்தியாவை அனுமதித்துள்ளது?**

அ) துர்க்மெனிஸ்தான்

ஆ) ஈரான்

இ) ஆப்கானிஸ்தான்

ஈ) தஜிகிஸ்தான்



- ✓ இந்தியாவிலிருந்து 50,000 டன் கோதுமை மற்றும் உயிர்க்காக்கும் மருந்துகளை வாகா எல்லை வழியாக ஆப்கானிஸ்தானுக்கு கொண்டு செல்ல பாகிஸ்தான் அரசு அதிகாரப்பூர்வமாக அனுமதி அளித்துள்ளது.
- ✓ இந்த அனுமதி ஆப்கானிஸ்தானுக்கு ஒரு நல்லெண்ண முறையாக அளிக்கப்பட்டுள்ளது. ஆப்கானிஸ்தானுக்கு மனிதாபிமான அடிப்படையில் கோதுமை மற்றும் பிற அத்தியாவசிய பொருட்களை வழங்க இந்தியா முன்வந்துள்ளது. ஆனால், ஆப்கானிஸ்தானுக்கு எந்த விமானப் போக்கு வரத்துமில்லாத காரணத்தாலும், பாகிஸ்தானின் அனுமதி நிலுவையில் இருந்த காரணத்தாலும் விநியோகம் செய்யப்படாமல் இருந்தது.

**10. ஐநா பொது அவையின் சமீபத்திய தீர்மானத்தின்படி, வங்காள தேசமும் நேபாளமும் எப்புதிய வகையின்கீழ் வைக்கப்பட்டுள்ளன?**

அ) குறைந்த வளர்ச்சியடைந்த நாடு

ஆ) வளரும் நாடு

இ) ஏழை நாடு

ஈ) நடுத்தர வருமானம் கொண்ட நாடு



- ✓ வங்காளதேசம், நேபாளம் உள்ளிட்ட மூன்று நாடுகளை, "குறைந்த வளர்ச்சியடைந்த நாடுகள்" என்ற வகையிலிருந்து 'வளரும் நாடு' என்ற வகையில் வைப்பதற்கான தீர்மானத்தை ஐநா பொது அவை ஏற்றுக் கொண்டது. வங்காளதேசம், நேபாளம் மற்றும் லாவோ மக்களாட்சிக் குடியரசு உள்ளிட்ட 3 நாடுகளுக்கு இந்தத் தகுதியை வழங்கிய UNGA 76ஆவது அமர்வில் இத்தீர்மானம் ஏற்றுக்கொள்ளப்பட்டது.

## செய்தித்தூள் நடப்பு நிகழ்வுகள்

**1. அமைச்சர் மா சுப்பிரமணியனுக்கு வாழ்நாள் சாதனையாளர் விருது**

உலக தமிழ் நிறுவனம் சார்பில் லண்டன் 4ஆவது சர்வதேச மருத்துவ சிறப்பு விருதுகள் வழங்கும் விழா, பிரிட்டன் நாடாளுமன்றத்தில் நடைபெற்றது. இந்த நிகழ்ச்சியில், தமிழக மருத்துவம் மற்றும் மக்கள் நல் வாழ்வுத்துறை அமைச்சர் மா சுப்பிரமணியனுக்கு கொரோனா பேரிடர் பெருந்தொற்று காலத்தில் திறம்பட செயல்பட்டதற்காக வாழ்நாள் சாதனையாளர் விருது வழங்கப்பட்டது.

**2. கங்கை நதி புனரமைப்புத் திட்டம்: பிரிட்டனில் 4 குழுக்கள் தொடக்கம்**

கங்கை நதி புனரமைப்புத் திட்டத்தின் பகுதியாக தேசிய கங்கை நதி தூய்மை அமைப்பும், பிரிட்டனில் உள்ள இந்திய தூதரகமும் இணைந்து அந்நாட்டில் 4 குழுக்களை தொடங்கியுள்ளன. லண்டன், மிட்லேண்ட்ஸ், ஸ்காட்லாந்து மற்றும் வேல்ஸ் பகுதிகளில் நான்கு கங்கை இணைப்பு குழுக்கள் தொடங்கப்பட்டன.

ஒவ்வொரு குழுவிலும் ஒருங்கிணைப்பாளர்கள் இருப்பர். அவர்கள் கங்கை நதியை தூய்மைப்படுத்தும் திட்டத்தில் ஆர்வமுள்ள விஞ்ஞானிகள், தொழில்நுட்ப நிறுவனங்கள், முதலீட்டாளர்கள் உட்பட பல்வேறு தரப்பினரை ஒருங்கிணைப்பர். அவர்கள்மூலம் கங்கை நதியை புனரமைக்கும் முயற்சிகள் குறித்து விழிப்புணர்வு ஏற்படுத்தும் நிகழ்ச்சிகள், கருத்தரங்குகள் நடத்தப்படும்.

**3. சென்னையில் நவம்பரில் அதிகபட்ச மழை: 200 ஆண்டுகளில் 3ஆவது முறையாக பதிவு**

வடகிழக்குப் பருவமழை தமிழகத்தில் தீவிரமடைந்துள்ள நிலையில், 200 ஆண்டுகளில் 3ஆவது முறையாக சென்னையில் நவம்பர் மாதத்தில் அதிகபட்ச மழைஅளவு (1000 மிமீ மழை அளவு தாண்டி) பதிவாகியுள்ளது.

வடகிழக்குப் பருவமழை தமிழகத்தில் தற்போது மிகத் தீவிரமாகியுள்ளது. பெரும்பாலான மாவட்டங்களில் கடந்த ஒருவாரமாக பரவலாக மழை பெய்துவருகிறது. அதிலும், சென்னையில் கடந்த சில நாள்சென்ற மிகமானது முதல் பலத்தமழை வரை பெய்து வருகிறது. ஓரிரண்டு இடங்களில் மிகப்பலத்தமழையும் பெய்து வருகிறது.

இந்நிலையில், சென்னையில் நவம்பர் மாதத்தில், 200 ஆண்டுகளில் 3ஆவது முறையாக அதிகபட்ச மழை அளவு (1000 மிமீ) தற்போது பதிவாகியுள்ளது. வடகிழக்குப் பருவமழை காலத்தில் (அக்.1 முதல் நவ.27) சென்னையில் சராசரி மழை அளவு 600.2 மிமீ ஆகும். தற்போது வரை 1064.2 மிமீ பெய்துள்ளது. இது 77% அதிகம். மேலும், சென்னையில் 200 ஆண்டுகளில் நவம்பரில் அதிகபட்ச மழை அளவு பொருத்தவரை, 3ஆம் முறையாக, நிகழாண்டில் 1000 மிமீ மழை அளவைத் தாண்டியுள்ளது.

கடந்த 1918ஆம் ஆண்டு நவம்பரில் 1088 மிமீ மழை அளவும், 2005ஆம் ஆண்டு அக்டோபரில் 1078 மிமீ மழை அளவும், 2015ஆம் ஆண்டு நவம்பரில் 1049 மிமீ மழை அளவும் பதிவாகியது. 2021ஆம் ஆண்டு நவ.27இல் 1064 மிமீ மழையும் பதிவாகியுள்ளது. 200 ஆண்டுகளில் நவம்பரில் 3ஆவது முறையாகவும், மற்ற மாதங்களைப் பொருத்தவரை 4ஆவது முறையாகவும் ஆயிரம் மிமீ மழை அளவைத் தாண்டியுள்ளது.

**4. பிளாஸ்டிக் பயன்பாட்டை தடுக்கும் வகையில் 'மீண்டும் மஞ்சள்பை' என்ற இயக்கத்தை முன்னெடுக்க முடிவு**

மக்கள் பிளாஸ்டிக் பயன்படுத்துவதை தடுத்து துணிப்பைகளை உபயோகிக்கும் வகையில் 'மீண்டும் மஞ்சள்பை' என்ற இயக்கத்தை தமிழக அரசு முன்னெடுக்க இருக்கிறது.

இதுகுறித்து சுற்றுச்சூழல், காலநிலை மாற்றம் மற்றும் வனத்துறை முதன்மை செயலாளர் சுப்ரியா சாகு வெளியிட்ட அரசாணையில் கூறப்பட்டிருப்பதாவது:

பிளாஸ்டிக் தீங்கு

பிளாஸ்டிக்கால் இந்த உலகம் மிகப்பெரிய பிரச்சினையை சந்தித்து வருகிறது. ஒருமுறை உபயோகித்து வீசப்படும் பிளாஸ்டிக்குகள் 40 சதவீதம் உலகளவில் தயார் செய்யப்படுகின்றன. மக்களின் அன்றாட வாழ்க்கையில் அவை பயன்படுத்தப்பட்டு வருகின்றன. ஆனால் அவை தூக்கி வீசப்பட்ட பிறகு சுற்றுச்சூழலில் பல ஆயிரம் ஆண்டுகள் தங்கி விடுகின்றன. இவற்றால் மண், ஆறுகள், கடல்களில் மிகப்பெரிய பிரச்சினைகள் உருவாகின்றன. குறிப்பிட்ட அளவு பிளாஸ்டிக்குகள் எரிக்கப்படும்போது, அவற்றில் இருந்து வரும் புகை கடுமையான பின்விளைவுகளை ஏற்படுத்துகின்றது. இந்த பிளாஸ்டிக்கினால் ஒவ்வொரு ஆண்டும் ஏராளமான மிருகங்கள் பலியாகின்றன.

பிளாஸ்டிக் கழிவுகள்

சர்வதேச இயற்கை பாதுகாப்பு அமைப்பு, ஆண்டுதோறும் உலகளவில் 14 மில்லியன் டன் பிளாஸ்டிக்குகள் கடலில் சென்று சேருவதாக ஒரு புள்ளி விவரத்தை கூறுகிறது.

மத்திய மாசு கட்டுப்பாட்டு வாரியத்தின் தகவலின்படி 2019-20-ம் ஆண்டில் 34 லட்சத்து 69 ஆயிரத்து 780 டன் பிளாஸ்டிக் கழிவுகள் இந்தியாவில் தேக்கமடைந்தன. தமிழ்நாட்டில் மட்டும் 4 லட்சத்து 31 ஆயிரத்து 472 டன் பிளாஸ்டிக் கழிவுகள் அந்த ஆண்டில் தேங்கியிருந்தன.

பிளாஸ்டிக்குக்கு எதிரான மக்கள் இயக்கம்

எனவே ஒரு முறை பயன்படுத்தி வீசப்படும் பிளாஸ்டிக்குகளை தயாரிப்பது, சேமித்து வைப்பது, விநியோகம் செய்வது, போக்குவரத்துக்கு கொண்டுசெல்வது, விற்பனை செய்வது போன்றவற்றை 25.6.2018-ல் இருந்து தடை செய்தது. ஒருமுறை உபயோகித்து வீசப்படும் பிளாஸ்டிக்குகளான உணவை பொட்டலம் போடும் பிளாஸ்டிக், சாப்பாடு மேஜையில் விரிக்கும் பிளாஸ்டிக், பிளாஸ்டிக் பிளேட்டுகள், டீ கப்புகள், டம்ளர்கள், தண்ணீர் ஊற்றி வைக்கும் பிளாஸ்டிக்குகள், ஸ்டிரா, கேரி பேக், பிளாஸ்டிக் கொடிகள் போன்றவை இதில் அடங்குகின்றன. இந்த தடை உத்தரவு 1.1.2019-ல் இருந்து நடைமுறைக்கு வந்தது. இந்த தடை உத்தரவு அமல்படுத்துவதை கண்காணிப்பதற்கு மாநில அளவிலான குழு ஒன்றையும் அரசு அமைத்திருந்தது.

இந்தநிலையில் சட்டசபையில் கடந்த பட்ஜெட் கூட்டத்தொடரில் 3.9.2021 அன்று தூக்கி வீசப்படும் பிளாஸ்டிக்குகளுக்கு எதிரான மக்கள் இயக்கத்தை தமிழ்நாடு மாசு கட்டுப்பாட்டு வாரியம் மூலம் அமல்படுத்துவது என்று அறிவிக்கப்பட்டது. இந்த இயக்கத்தில் வர்த்தக சங்கங்கள், சமூக நல அமைப்புகள், வியாபாரிகள் சங்கங்கள், உள்ளாட்சி

அமைப்புகளின் தலைவர்கள் ஆகியோரை இணைத்து அமல்படுத்தும் என்று அறிவிக்கப்பட்டது. அதன்படி மாவட்ட கலெக்டர்களின் வழிகாட்டுதலின்படி பிளாஸ்டிக் எதிராக கடுமையான நடவடிக்கைகள் எடுக்கப்பட உள்ளது. இதை 4 வகைகளாக பிரித்து அரசு அமல்படுத்தும்.

'மீண்டும் மஞ்சப்பை'

இந்த பிளாஸ்டிக் களுக்கு எதிரான மக்கள் இயக்கத்தை அரசு ஆதரிக்கும். மாநிலம் முழுவதும் பிளாஸ்டிக் தடை உத்தரவு அமல்படுத்துவதை கண்காணிப்பதற்கான வழிமுறைகள் வகுக்கப்படும்.

இந்த பிளாஸ்டிக் களுக்கு மாற்றாக மிகப்பெரிய அளவில் சுற்றுச்சூழலுக்கு உகந்த பொருட்களை தயாரிப்பதற்கு குறு-சிறு மற்றும் நடுத்தர நிறுவனங்களுடன் அரசு இணைந்து செயல்படும். அதன்படி 'மீண்டும் மஞ்சப்பை' என்ற தலைப்பில் மாநில அளவில் பிரசாரம் மேற்கொள்ளப்படும். மஞ்சப்பை என்பது தமிழக கலாசாரத்தில் இணைந்த ஒன்றாகும்.

ஜெர்மன் நாட்டின் அமைப்புடன் இணைந்து...

இந்த மஞ்சப்பை பிரசாரத்தின் மூலம் மக்கள் பிளாஸ்டிக் பைகளை புறக்கணித்து துணிப்பைகளை மீண்டும் பயன்படுத்துவதற்கான விழிப்புணர்வு ஏற்படுத்தப்படும். இந்த திட்டத்தை தமிழ்நாடு மாசு கட்டுப்பாட்டு வாரியம், ஜெர்மன் நாட்டின் அமைப்புடன் இணைந்து செயல்படுத்தும். பொட்டலம் போடுவதற்கான சுற்றுச்சூழலுக்கு உகந்த பொருட்கள் அடையாளம் காணப்படும்.

பள்ளி-கல்லூரிகளில் இந்த பிரசாரம் முன்னெடுக்கப்படும். இளைஞர்கள் இந்த பிரசாரத்துக்காக பயன்படுத்தப்படுவார்கள். இதற்காக மாநில மற்றும் மாவட்ட அளவிலான பணிக்குழுக்கள் அமைக்கப்படும்.

இவ்வாறு அதில் கூறப்பட்டுள்ளது.

1. காலின்ஸ் அகராதியின்படி '2021ஆம் ஆண்டின் சொல்' என்ன?

அ) கிரிப்டோ-கரன்ஸி

ஆ) பிட்காயின்

இ) NFT ி

ஈ) டி-ஃபை



✓ காலின்ஸ் அகராதி 'NFT' (Non-fungible Token என்பதன் சுருக்கம்) என்ற சொல்லை 2021ஆம் ஆண்டின் சொல்லாகத் தேர்ந்தெடுத்துள்ளது. காலின்ஸின் கூற்றுப்படி, இந்தச் சொல்லின் பயன்பாடு 11,000 சதவீதம் அதிகரித்துள்ளது. மில்லியன் கணக்கான டாலர்களுக்கு விற்கக்கூடிய டிஜிட்டல் டோக்கன்களில் ஆர்வம் உயர்ந்து வருவதை இது காட்டுகிறது.

2. வாகனங்களுக்கு பசுமை வரி விதிப்பதற்காக, 'மோட்டார் வாகன வரி (திருத்த) மசோதா-2021'ஐ நிறைவேற்றியுள்ள மாநிலம் எது?

அ) தமிழ்நாடு

ஆ) ஆந்திர பிரதேசம் ி

இ) தெலுங்கானா

ஈ) ஒடிசா



✓ ஆந்திர பிரதேச மாநில சட்டமன்றம், வாகனங்களுக்கு பசுமை வரி விதிப்பதற்காக AP மோட்டார் வாகன வரி (திருத்தம்) மசோதா - 2021'ஐ நிறைவேற்றியுள்ளது. மோட்டார் சைக்கிள் மற்றும் ஆட்டோ ரிக்ஷாக்கள் தவிர அனைத்து வாகனங்களுக்கும் பசுமை வரி விதிக்கப்படவுள்ளது.

3. காலநிலை மாற்றத்திற்கு எதிரான இந்தியாவின் நடவடிக்கைகளை -ளுக்கு உதவுவதற்காக €1.2 பில்லியன் நிதியுதவியை அறிவித்து உள்ள நாடு எது?

அ) பிரான்ஸ்

ஆ) ஜெர்மனி ி

இ) இத்தாலி

ஈ) UK



✓ காலநிலை மாற்றத்திற்கு எதிரான இந்தியாவின் நடவடிக்கைகளுக்கு உதவுவதற்கும் தூய எரிசக்தியில் ஒத்துழைப்பு நல்குவதற்கும் ஜெர்மனி €1.2 பில்லியனுக்கும் அதிகமான (சுமார் ₹10,025 கோடி) புதிய வாக்குறு -திகளை அறிவித்துள்ளது. 1990ஆம் ஆண்டுடன் ஒப்பிடுகையில், 2045 ஆம் ஆண்டிற்குள் காலநிலை நடுநிலையை எய்தவும், எரிசக்தி மற்றும் தொழிற்துறைகளில் உமிழ்வுகளை 77 & 58% குறைக்கவும் ஜெர்மனி தனது இலக்கை அறிவித்துள்ளது. உலகளாவிய பைங்குடில் வாயுவில் இந்தியாவும் ஜெர்மனியும் கிட்டத்தட்ட 9% பங்கைக் கொண்டுள்ளன.

4. தலைமை தகவல் பாதுகாப்பு அதிகாரிகளுக்கு சைபர் கிரைம் பற்றிய விழிப்புணர்வை உறுதிசெய்வதற்கான மின்னணு & தகவல் தொழினுட்ப அமைச்சகத்தின் முதல் PPP முயற்சியின் பெயரென்ன?

அ) சைபர் சுரக்ஷித் பாரத் முன்னெடுப்பு ி

ஆ) சுரக்ஷித் பாரத்; ஸ்வஸ்த் பாரத்

இ) சுரக்ஷித் CISO'க்கள்

ஈ) பாதுகாப்பான CISOகள்



✓ 'சைபர் சுரக்ஷித் பாரத் முன்னெடுப்பு' என்பது மின்னணு மற்றும் தகவல் தொழில்நுட்ப அமைச்சகத்தின் முதல் PPP முயற்சியாகும். இது 2018 ஜனவரியில் தொடங்கப்பட்டது. இது தலைமை தகவல் பாதுகாப்பு அதிகாரிகளுக்கு சைபர் கிரைம் பற்றிய விழிப்புணர்வை உறுதி செய்வதை நோக்கமாகக் கொண்டுள்ளது.

✓ MeITy'இன் கீழுள்ள தேசிய மின்-ஆளுகைப் பிரிவு, தலைமை தகவல் பாதுகாப்பு அதிகாரிகள் (CISO'க்கள்) மற்றும் பல்வேறு அமைச்சகங்கள் மற்றும் துறைகள், மத்திய மற்றும் மாநில அரசுகள், பொதுத்துறை நிறுவனங்கள், வங்கிகள் போன்றவற்றின் முன்னணி தகவல் தொழில் நுட்ப அதிகாரிகளுக்கு 6 நாள் பயிற்சித் திட்டத்தை நடத்துகிறது.

5. எந்தத் தலைவரின் நினைவு நாள், 'மகாபரிநிர்வான் திவாஸ்' என அனுசரிக்கப்படுகிறது?

அ) Dr B R அம்பேத்கர் ி

ஆ) சர்தார் வல்லபாய் படேல்

இ) ஜோதிராவ் பூலே

ஈ) தயானந்த சாஸ்வதி



✓ பாபாசாகேப் டாக்டர் பி ஆர் அம்பேத்கரின் நினைவு நாள் ஒவ்வோர் ஆண்டும் டி.செ.6 அன்று 'மகாபரிநிர்வான் திவாஸ்' என அனுசரிக்கப்படுகி -றது. மும்பையில் அமைந்துள்ள அவரது நினைவிடமான சைத்ய பூமியில் அவரது ஆதரவாளர்கள் அஞ்சலி செலுத்துவதற்காக கூடினர். இந்த ஆண்டு, இந்திய பிரதமர் மோடி காணொளிக்காட்சிமூலம் சைத்ய பூமிக்கு வந்திருந்த ஆதரவாளர்களோடு உரையாடுகிறார்.


6. Lunar Polar Exploration Mission (LUPEX) என்பது நிலவிற்கான ஒரு கூட்டுத் திட்டமாகும். இதில் எந்த இரு நாடுகள் உள்ளன?

அ) இந்தியா-இஸ்ரேல்

ஆ) இந்தியா-பிரான்ஸ்

இ) இந்தியா-ஜப்பான் ி

ஈ) இந்தியா-ரஷ்யா



✓ நிலவின் துருவப்பகுதியை ஆராய்வதற்காக, இந்திய மற்றும் ஜப்பானிய விண்வெளி முகமைகள் இணைந்து நிலவுக்கான ஒரு திட்டத்தைத் தொடங்க திட்டமிட்டுள்ளன. Lunar Polar Exploration Mission (LUPEX) என அழைக்கப்படும் இந்தத் திட்டம், இந்திய நிலவு தரையிறங்கி மற்றும் ஜப்பானிய ஆய்வூர்தி ஆகியவற்றைக் கொண்டிருக்கும்.

✓ ஜப்பானிய விண்வெளி ஆய்வறிவுவனம் (JAXA) சிட்னி உரையாடலின் போது இந்தத் திட்டம் குறித்து வெளிப்படுத்தியது.

7. நகர்ப்புற விவகார அமைச்சகத்தின் 'சிறந்த பொது போக்குவரத்து அமைப்புகொண்ட நகரத்திற்கான' விருதை வென்ற நகரம் எது?

அ) மும்பை

ஆ) குராத் ி

இ) காந்திநகர்

ஈ) லக்னோ



✓ மத்திய வீட்டுவசதி மற்றும் நகர்ப்புற விவகாரங்கள் அமைச்சகம் 2021ஆம் ஆண்டின் நகர்ப்புற போக்குவரவு இந்தியா (UMI) மாநாட்டின் 14ஆவது பதிப்பை நடத்தியது. 'சிறந்த பொது போக்குவரத்து அமைப்புகொண்ட நகரத்திற்கான' விருதை குராத் நகரம் வென்றது.

✓ மேலும், 'கொச்சி' மிகவும் நிலையான போக்குவரத்து அமைப்புகொண்ட நகரமாக மதிப்பிடப்பட்டது. UMI மாநாட்டில் வீட்டுவசதி மற்றும் நகர்ப்புற விவகார அமைச்சர் ஹர்தீப் சிங் பூரி விருதுகளை வழங்கினார். நாட்பூரின் மெட்ரோ இரயிலுடன் கூடிய பன்முறை ஒருங்கிணைப்பும் தில்லியின் மெட்ரோவும் விருதுகளை வென்றன.

8. சமீப செய்திகளில் இடம்பெற்ற சங்கப் குத்தாவுடன் தொடர்புடைய விளையாட்டு எது?

அ) சதுரங்கம் ி

ஆ) கால்பந்து

இ) டேபிள் டென்னிஸ்

ஈ) நீச்சல்



✓ நாட்பூரைச் சேர்ந்த 18 வயதான சங்கல்ப் குப்தா, இந்தியாவின் 71ஆவது கிராண்ட்மாஸ்டர் ஆனார். அரண்ஞ்செலோவாக்கில் நடந்த GM Ask 3 ரவுண்ட்-ராயின் நிகழ்வில் மூன்றாவது மற்றும் இறுதி விதிமுறையை நிறைவுசெய்த பிறகு அவர் இச்சாதனையை அடைந்தார். தேவைப்பட்ட மூன்று GM நெறிமுறைகளையும் 24 நாட்களில் தொடர்ந்து விளையாடி சங்கல்ப் குப்தா வாங்கினார்.

9. சட்ட அளவியல் (அடைக்கப்பட்ட பொருட்கள்) விதிகள் - 2011'இல் திருத்தங்களை அறிவித்த மத்திய அமைச்சகம் எது?

அ) உள்துறை அமைச்சகம்

ஆ) நுகர்வோர் விவகாரங்கள் அமைச்சகம்

இ) உழவு மற்றும் உழவர்கள் நல அமைச்சகம்

ஈ) உணவு பதப்படுத்தும் தொழிலகங்கள் அமைச்சகம்



- ✓ நடுவண் நுகர்வோர் விவகாரங்கள் அமைச்சகமானது சட்ட அளவியல் (அடைக்கப்பட்ட பொருட்கள்) விதிகள் - 2011'இல் திருத்தம் செய்துள்ளது. இத்திருத்தங்கள் 2022 ஏப்ரல்.1 முதல் நடைமுறைக்கு வரும்.
- ✓ அடைக்கப்பட்ட பொருட்களின் அலகு விற்பனை விலையைக் குறிக்கும் புதிய விதிமுறை சேர்க்கப்பட்டுள்ளது. விளக்கப்படம் ஏதுமின்றி MRP குறித்த தகவலை வழங்குவது, அனைத்து வரிகளையும் உள்ளடக்கி இந்திய நாணய மதிப்பில் (₹) MRP ஐ தெரிவிப்பது உள்ளிட்டவை இந்தத் திருத்தங்களுள் அடங்கும்.

10. UNESCO கிரியேட்டிவ் சிட்டிஸ் நெட்வொர்க்கின் (UCCN) ஒரு பகுதியாக அறிவிக்கப்பட்டுள்ள நகரம் எது?

அ) புனே

ஆ) கொச்சின்

இ) ஸ்ரீநகர்

ஈ) கொல்கத்தா



- ✓ ஐநா கல்வி, அறிவியல் மற்றும் கலாச்சார அமைப்பு (UNESCO) ஸ்ரீநகரை UNESCO கிரியேட்டிவ் சிட்டிஸ் நெட்வொர்க்கின் (UCCN) ஒருபகுதியாக அறிவித்துள்ளது. மும்பை, சென்னை, ஹைதராபாத், வாரணாசி மற்றும் ஜெய்ப்பூர் ஆகிய நகரங்களுக்குப் பிறகு, இந்த பெருமையைப் பெறும் ஆறாவது இந்திய நகரமாக ஸ்ரீநகர் உள்ளது. ஜம்மு மற்றும் காஷ்மீரின் தலைநகரமான இந்த நகரம், உலகெங்கிலும் உள்ள 295 கிரியேட்டிவ் சிட்டிஸ் வலையமைப்பிற்குள் நுழைந்துள்ளது.

## செய்தித்தூள் நடப்பு நிகழ்வுகள்

1. வ